


زکوٰۃ، صدقة فطر اور شرک کے فضائل و مسائل پر مشتمل گلدرستہ

فضائل زکوٰۃ



- | | | | | | |
|-----|---|---------------------|----|---|---------------------|
| 46 | ● | زکوٰۃ دینے کے فضائل | 5 | ● | کرنی نوٹ کی زکوٰۃ |
| 104 | ● | زکوٰۃ کس پر فرض ہے؟ | 20 | ● | جانوروں کی زکوٰۃ |
| 57 | ● | زکوٰۃ کس کو دیں؟ | 27 | ● | سونا چاندی کی زکوٰۃ |
| 111 | ● | صدقة فطر | 39 | ● | مال تجارت کی زکوٰۃ |



الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
أَمَّا بَعْدُ فَاعُوذُ بِاللَّهِ مِنَ الشَّيْطَنِ الرَّجِيمِ بِسْمِ اللَّهِ الرَّحْمَنِ الرَّحِيمِ

کتاب پڑھنے کی دعا

از شیخ طریقت، امیر اہلسنت، بانی دعوتِ اسلامی، حضرت علامہ مولانا ابو بلال

محمد الیاس عطّار قادری رضوی دامت برکاتہم العالیة

دینی کتاب یا اسلامی سبق پڑھنے سے پہلے ذیل میں دی ہوئی دعا

پڑھ لیجئے ان شاء اللہ عزوجل جو کچھ پڑھیں گے یاد رہے گا۔ دعا یہ ہے:

اللَّهُمَّ افْتَحْ عَلَيْنَا حِكْمَتَكَ وَانْشُرْ
عَلَيْنَا رَحْمَتَكَ يَا ذَا الْجَلَالِ وَالْإِكْرَامِ

ترجمہ: اے اللہ عزوجل! ہم پر علم و حکمت کے دروازے کھول دے اور ہم پر اپنی رحمت نازل فرمائے
خطمت اور بزرگی والے! (المستطرف ج ۱ ص ۷۴ دار الفکر بیروت)

نوٹ: اول آخر ایک ایک بارہ رو دشیریف پڑھ لیجئے۔

طالب غم

مدینہ

ذیقع

ومغفرت



زکوٰۃ، صدقة، فطر اور عُشر کے فضائل و مسائل پر مشتمل گلدستہ

فیضانِ زکوٰۃ



مجلس المدینۃ العلمیۃ (شعبہ اصلاحی کتب)

ناشر

مکتبۃ المدینہ باب المدینہ کراچی

(الصلوة والعلو) حديث بارسول اللہ وعلی اللہ واصحابہن با حبیب اللہ

فیضان زکوٰۃ

نام کتاب

مجلس المدینۃ العلمیۃ (شعبہ اصلاحی کتب)

پیش کش

۲۰ ذوالقعدۃ الحرام ۱۴۲۹ھ، 19 نومبر 2008ء

سن طباعت

مکتبۃ المدینۃ باب المدینۃ کراچی

ناشر

مکتبۃ المدینۃ کی مختلف شاخیں

مکتبۃ المدینۃ شہید مسجد کھارا در باب المدینۃ کراچی

مکتبۃ المدینۃ در بار مار کیٹ گنج بخش روڈ مرکز الاولیاء لاہور

مکتبۃ المدینۃ اصغر مال روڈ نزد عید گاہ، راولپنڈی

مکتبۃ المدینۃ امین پور بازار، سردار آباد (فیصل آباد)

مکتبۃ المدینۃ نزد چیل والی مسجد اندر وون بوہر گیٹ مدنیۃ الاولیاء ملتان

مکتبۃ المدینۃ فیضان مدینۃ آفندی ٹاؤن جید ر آباد

مکتبۃ المدینۃ چوک شہید ایں میر پور کشمیر

E.mail:ilmia26@yahoo.com

E.mail.maktaba@dawateislami.net

www.dawateislami.net

Ph:4921389-90-91 Ext:1268

مدنیۃ التحائف کی اور کوئیہ کتاب چاپیے کی اجازت نہیں دی۔

اجمائی فہرست

نمبر شمار	عنوان	صفحہ
1	المدینۃ العلمیۃ کا تعارف	5
2	زکوٰۃ کے مسائل سیکھ لیجئے	۷
3	اسلام کا بنیادی رُکن	1
4	زکوٰۃ فرض ہے	2
5	زکوٰۃ دینے کے فضائل	5
6	زکوٰۃ نہ دینے کی وعیدیں	13
7	زکوٰۃ کس پر فرض ہے؟	20
8	سونا چاندی کی زکوٰۃ اور اس کی ادائیگی کا طریقہ	27
9	مالی تجارت کی زکوٰۃ اور اس کی ادائیگی کا طریقہ	39
10	کرنی نوٹ کی زکوٰۃ اور اس کی ادائیگی کا طریقہ	46
11	قرض اور زکوٰۃ اور اس کی ادائیگی کا طریقہ	51
12	مصارف زکوٰۃ	57
13	زکوٰۃ کی ادائیگی درست ہونے کی شرائط	74
14	جانوروں کی زکوٰۃ اور اس کی ادائیگی کا طریقہ	104
15	صدقة فطر	111
16	غُفر کے احکام	123

الْحَمْدُ لِلّٰهِ رَبِّ الْعَالَمِينَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِينَ
اَمَّا بَعْدُ فَاعُوذُ بِاللّٰهِ مِنَ الشَّيْطٰنِ الرَّجِيمِ بِسْمِ اللّٰهِ الرَّحْمٰنِ الرَّحِيمِ

”زکوٰۃ کے فضائل“ کے ۱۱ حروف کی نسبت سے اس

کتاب کو پڑھنے کی ”۱۱ نیتیں“

فرمان مصطفیٰ صلی اللہ تعالیٰ علیہ وآلہ وسلم: **بِئْلَهُ الْمُؤْمِنِ خَيْرٌ مِّنْ غَمِيلِهِ** مسلمان کی نیت اس کے عمل سے بہتر ہے۔ (المعجم الكبير للطبراني، الحدیث: ۵۹۴۲، ج ۶، ص ۱۸۵)

دو مرد نی پھول: ۱۔ بغير احْتَى نیت کے کسی بھی عمل خیر کا ثواب نہیں ملتا۔

۲۔ جتنی احْتَى نیتیں زیادہ، اُتنا ثواب بھی زیادہ۔

﴿۱﴾ ہر بار حمد و ﴿۲﴾ صلوٰۃ اور ﴿۳﴾ تَوْذِیہ تَسْبیہ سے آغاز کروں

گا۔ (اسی صفحہ پر اور پردی ہوئی دو عربی عبارات پڑھ لینے سے چاروں نیتوں پر عمل ہو جائے گا)۔

﴿۴﴾ حَشْ اَلْوَسْعُ اس کا باڈھو اور ﴿۵﴾ قبلہ رُومٰ طالعہ کروں گا ﴿۷﴾ قرآنی آیات اور

﴿۸﴾ احادیث مبارکہ کی زیارت کروں گا ﴿۹﴾ جہاں جہاں ”اللّٰہ“ کا نام پاک آئے

گا وہاں عزٰوٰ جلٰ اور ﴿۱۰﴾ جہاں جہاں ”سرکار“ کا اسم مبارک آئے گا وہاں صلی اللہ تعالیٰ

علیہ وآلہ وسلم پڑھوں گا۔ ﴿۱۱﴾ کتابت وغیرہ میں شرعاً غلطی ملی تو ناشرین کو تحریری طور پر

مطلع کروں گا (مصطفیٰ یا ناشرین وغیرہ کو کتابوں کی انگلاظ صرف زبانی بتانا خاص مفید نہیں ہوتا)

الْحَمْدُ لِلّٰهِ رَبِّ الْعَالَمِينَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِينَ
اَمَّا بَعْدُ فَاعُوذُ بِاللّٰهِ مِنَ الشَّيْطٰنِ الرَّجِيمِ بِسْمِ اللّٰهِ الرَّحْمٰنِ الرَّحِيمِ ط

المدینۃ العلمیۃ

از: بانی دعوتِ اسلامی، عاشقِ اعلیٰ حضرت، شیخ طریقت، امیرِ اہلسنت حضرت علامہ مولانا ابو بلال محمد الیاس عطار قادری رضوی ضیائی دامت برکاتہم العالیہ

الحمد لله على إحسانه وبفضل رسوله صلى الله تعالى عليه وسلم
تبليغ قرآن وست کی عالمگیر غیر سیاسی تحریک "دعوتِ اسلامی" نیکی کی دعوت،
احیائے سنت اور اشاعت علم شریعت کو دنیا بھر میں عام کرنے کا عزم مقصتم رکھتی ہے،
ان تمام امور کو نکسن خوبی سرانجام دینے کے لئے محدث دجالس کا قیام عمل میں لا یا گیا
ہے جن میں سے ایک مجلس "المدینۃ العلمیۃ" بھی ہے جو دعوتِ
اسلامی کے علماء و مفتیانِ کرامَ کَثَرُهُمُ اللّٰهُ تَعَالٰی پر مشتمل ہے، جس نے
خاص علمی، تحقیقی اور اشاعتی کام کا بیڑا اٹھایا ہے۔ اس کے مندرجہ ذیل چھ شعبے ہیں:
(۱) شعبۂ کتبِ اعلیٰ حضرت رحمۃ اللہ تعالیٰ علیہ (۲) شعبۂ درسی کتب
(۳) شعبۂ اصلاحی کتب (۴) شعبۂ تراجمم کتب
(۵) شعبۂ تفتیشیں کتب

"المدینۃ العلمیۃ" کی اولین ترجیح سرکارِ اعلیٰ حضرت امام

اہلسنت، عظیم البرکت، عظیم المرتبت، پروانہ شمعِ رسالت، مُجتَدِ دین و ملت، حامی سنت، ماجی پدعت، عالم شریعت، پیر طریقت، باعث خیر و برکت، حضرت علامہ مولانا الحاج الحافظ القاری الشاہ امام احمد رضا خان علئیہ رحمۃ الرَّحْمَنِ کی گرال مایہ تصانیف کو عصرِ حاضر کے تقاضوں کے مطابق حتیٰ الْوَسْعَ سہلِ اسلوب میں پیش کرنا ہے۔ تمام اسلامی بھائی اور اسلامی بہنیں اس علمی، تحقیقی اور اشاعتی مدنی کام میں ہر ممکن تعاون فرمائیں اور مجلس کی طرف سے شائع ہونے والی کتب کا خود بھی مطالعہ فرمائیں اور دوسروں کو بھی اس کی ترغیب دلائیں۔

اللَّهُ أَعْزُّ ذِلْكَ "دُعْوَةِ إِسْلَامٍ" کی تمام مجالسِ شمول "المَدِيْنَةُ الْعَلْمِيَّةُ" کو دن گیارہویں اور رات بارہویں ترقیٰ عطا فرمائے اور ہمارے ہر عملِ خیر کو زیور اخلاق سے آراستہ فرمائ کر دونوں جہاں کی بھلائی کا سبب بنائے۔ ہمیں زیرِ کنید خضرا شہادت، جنتِ البقیع میں مدفن اور جنتِ الفردوس میں جگہ نصیب فرمائے۔

آمین۔ بجاہ النبی الامین صلی اللہ تعالیٰ علیہ وآلہ وسلم



رمضان المبارک ۱۴۲۵ھ

زکوٰۃ کے مسائل سیکھ لیجئے.....

میٹھے میٹھے اسلامی بھائیو! نور کے پیکر، تمام نبیوں کے سر وَر، دو جہاں کے تابوٰر، سلطانِ بحر وَ بر صلی اللہ تعالیٰ علیہ وآلہ وسلم کا فرمانِ عظمتِ نشان ہے: ”اسلام کی بنیاد پانچ باتوں پر ہے، اس بات کی گواہی دینا کہ اللہ تعالیٰ کے سوا کوئی معبود نہیں اور محمد (صلی اللہ تعالیٰ علیہ وآلہ وسلم) اس کے رسول ہیں، نماز قائم کرنا، زکوٰۃ ادا کرنا، حجج کرنا اور رمضان کے روزے رکھنا۔“

(صحیح البخاری، کتاب الایمان، باب دعاء کم ایمانکم، الحدیث ۸، ج ۱، ص ۱۴)

مذکورہ فرمانِ عظمتِ نشان میں نماز کے بعد جس عبادت کا ذکر کیا گیا ہے وہ زکوٰۃ ہے۔ زکوٰۃ اسلام کا تیراز کن اور مالی عبادت ہے۔ قرآن مجید فرقانِ حمید کی متعدد آیاتِ مقدسہ میں زکوٰۃ ادا کرنے والوں کی تعریف و توصیف اور نہ دینے والوں کی نہمت کی گئی ہے۔ زکوٰۃ کی ادائیگی کے فضائل پانے اور عدمِ ادائیگی کے نقصانات سے بچنے کے لئے زکوٰۃ کے شرعی مسائل کا سیکھنا بے حد ضروری ہے۔ مگر صد حیف کہ علم دین کی کمی کی وجہ سے مسلمانوں کی اکثریت ان مسائل سے ناواقف ہے۔ یہی وجہ ہے کہ بعض اوقات کسی پر زکوٰۃ فرض ہو چکی ہوتی ہے لیکن وہ اس سے لاعلم ہوتا ہے۔ یاد رکھئے کہ مالکِ نصاب ہونے کی صورت میں زکوٰۃ کے مسائل سیکھنا فرض عین ہے۔ امام اہلسنت مجدد دین و ملت اعلیٰ حضرت الشاہ مولانا احمد رضا خان علیہ رحمۃ الرحمٰن (المُتَوْفِی ۱۳۴۰)

فتاویٰ رضویہ جلد 23 صفحہ 624 پر لکھتے ہیں: مالکِ نصاب نامی (یعنی حقیقتہ یا حکما بڑھنے والے مال کے نصاب کا مالک) ہو جائے تو مسائلِ زکوٰۃ (سیکھنا فرض عین ہے۔)

(ماخوذ از فتاویٰ رضویہ ج ۲۲ ص ۶۲۴)

زیر نظر کتاب ”فیضانِ ذکوٰۃ“ کو مرتب کرنے کے لئے رداختار، الفتوی الحندیہ، فتویٰ رضویہ، بہار شریعت، فتویٰ فقیہہ ملت اور شیخ طریقت اہم اہلست، بلی دعوتِ اسلامی حضرت علامہ مولانا ابو بلال محمد الیاس عطاء قادری دامت برکاتہم العالیہ کے مدنی مذاکروں (بالخصوص مدنی مذاکرہ نمبر ۱۰۲، ۱۰۳) سے مواد لیا گیا ہے۔ اس کتاب میں حتیٰ اوسع ذکوٰۃ، صدقہ، فطر اور عشر کے فضائل و مسائل کو انتہائی آسان پیرائے میں عنوانات کے تحت حوالہ جات کے التزام کے ساتھ پیش کرنے کی کوشش کی گئی ہے تاکہ کم علم بھی اس سے فائدہ حاصل کر سکیں، پھر بھی علم بہت مشکل چیز ہے یہ ممکن نہیں کہ علمی دُشواریاں بالکل جاتی رہیں۔ عقیناً بہت سے مقامات اب بھی ایسے ہوں گے کہ علماء سے سمجھنے کی حاجت ہوگی۔ لہذا جو بات سمجھ میں نہ آئے، سمجھنے کے لئے علماء کرام دامت فیوضہم سے رجوع کیجئے۔ اس کتاب میں (چند ایک مقامات کے علاوہ) مسائل کے دلائل اور حوالے کی عبارتیں لقل نہیں کی گئیں کیونکہ اول تو دلیلوں کا سمجھنا ہر شخص کا کام نہیں، دوسرا: دلیلوں کی وجہ سے اکثر ایسی الجھن پڑ جاتی ہے کہ نفس مسئلہ سمجھنا دشوار ہو جاتا ہے۔ اگر کسی کو دلائل کا شوق ہو تو حوالے میں لکھی گئی گئی گئی ہے جس کی نظر آج دنیا میں موجود نہیں۔

اس اہم کتاب کو نہ صرف خود پڑھئے بلکہ دوسرے مسلمانوں کو بھی پڑھنے کی ترغیب دے کر نیکی کی دعوت کو عام کرنے کا ثواب کمایئے۔ اللہ تعالیٰ سے دعا ہے کہ ہمیں ”اپنی اور ساری دنیا کے لوگوں کی اصلاح کی کوشش“ کرنے کے لئے مدنی انعامات پر عمل اور مدنی قافلوں کا مسافر بنتے رہنے کی توفیق عطا فرمائے اور دعوتِ اسلامی کی تمام مجالس بشمول مجلسِ المدینۃ العلمیۃ کو دن گیا رہویں رات بارھویں ترقی عطا فرمائے۔ آمین۔ بجاہ النبی الامین صلی اللہ تعالیٰ علیہ واله وسلم

تفصیلی فہرست

عنوان	عنوان	عنوان	عنوان
عنوان	عنوان	عنوان	عنوان
ڈرود پاک کی فضیلت	ڈرود پاک کی فضیلت	زکوٰۃ فرض ہے	زکوٰۃ فرض ہے
اسلام کا بیداری رُگن	اسلام کا بیداری رُگن	زکوٰۃ کی فرضیت کی 3 روایات	زکوٰۃ کی فرضیت کی فرضیت کی 3 روایات
زکوٰۃ کب فرض ہوئی؟	زکوٰۃ کب فرض ہوئی؟	زکوٰۃ ادا کرنے کے 16 فضائل و فوائد	زکوٰۃ ادا کرنے کے 16 فضائل و فوائد
زمکیل ایمان کا ذریعہ	زمکیل ایمان کا ذریعہ	رحمتِ الہی عز و جل کی بر سات	رحمتِ الہی عز و جل کی بر سات
تقویٰ و پرہیزگاری کا حصول	تقویٰ و پرہیزگاری کا حصول	کامیابی کا راستہ	کامیابی کا راستہ
نصرتِ الہی عز و جل کا مستحق	نصرتِ الہی عز و جل کا مستحق	اجھے لوگوں میں شمار ہونے والا	اجھے لوگوں میں شمار ہونے والا
دل میں خوشی داخل کرنے کا ثواب	دل میں خوشی داخل کرنے کا ثواب	اسلامی بھائی چارے کا بہترین اظہار	اسلامی بھائی چارے کا بہترین اظہار
فرمانِ مصطفیٰ مسیطہ کا مصدق	فرمانِ مصطفیٰ مسیطہ کا مصدق	مال پاک ہو جاتا ہے	مال پاک ہو جاتا ہے
مردی صفات سے چھکارا	مردی صفات سے چھکارا	مال میں برکت	مال میں برکت
شر سے حفاظت	شر سے حفاظت	حفاظتِ مال کا سبب	حفاظتِ مال کا سبب
حاجتِ روائی	حاجتِ روائی	ذُعائم میں ملتی ہیں	ذُعائم میں ملتی ہیں
زکوٰۃ نہ دینے کے 8 نقصانات	زکوٰۃ نہ دینے کے 8 نقصانات	زکوٰۃ کی تعریف	زکوٰۃ کی تعریف
زکوٰۃ کی تعریف	زکوٰۃ کی تعریف	زکوٰۃ کو زکوٰۃ کہنے کی وجہ	زکوٰۃ کو زکوٰۃ کہنے کی وجہ
زکوٰۃ کی اقسام	زکوٰۃ کی اقسام	زکوٰۃ کس پر فرض ہے؟	زکوٰۃ کس پر فرض ہے؟
زکوٰۃ کس دن کی معتربر ہے؟	زکوٰۃ کس دن کی معتربر ہے؟		

عنوان	صفحہ	عنوان	صفحہ	عنوان
سو نے چوندی کی زکوٰۃ کا حساب	32	ذکر ان فرائض زکوٰۃ	32	42
عوٹ کا حصر	33	ایم و اس پر زکوٰۃ	33	43
پختہ والے زیر برات کی زکوٰۃ	34	اتھوں کے صاف و درگھر کے رنگ پر زکوٰۃ	34	43
پتے سے تھن	34	خوشبو بھجئے والے کی شیشیوں پر زکوٰۃ	34	43
سو نے چوندی کے زایورات اور برخوبی زکوٰۃ	34	ہن بھل پر زکوٰۃ	34	44
سو نے چوندی کے برخوبی کا استعمال	35	اس بھول پر زکوٰۃ	35	44
جنہیں زکوٰۃ	35	کارے پر دینے گئے مکان پر زکوٰۃ	35	44
بیوکی کے زیر برات زکوٰۃ	36	کارے پر چھنے والی گازیوں اور بوس پر زکوٰۃ	36	45
شوہر کے تھجھنے کے جو دیویں زکوٰۃ نہ دے تو؟	36	حُریتوں سامن پر زکوٰۃ	36	45
رہنم رکھے گئے زیر برات زکوٰۃ	36	تجادل کی اشیاء پر زکوٰۃ	36	45
اور شوہر نے بیوی کا زیر برات کا حوالہ ہوتا تو؟	37	بیوہ نے میں دی گئی رقم پر زکوٰۃ	37	45
زیر برات گذشتہ سا لوں کی زکوٰۃ ادا کرنے کا طریقہ	37	خریدی گئی چیز پر بقدر سے پبلے زکوٰۃ	37	45
سو نے کہا جو کا استعمال آرلنے والے پر زکوٰۃ	38	کرنی خوٹ کی زکوٰۃ	38	46
بیوں اور بیویوں پر زکوٰۃ	38	خوٹ کا نصاب	38	46
سو نے یہ چوندی کی کوڑھائی پر زکوٰۃ	38	خوٹ کی زکوٰۃ کا حساب	38	46
جس کے لئے بیع کی جائے والی رقم پر زکوٰۃ	38	کرنی خوٹ کی زکوٰۃ کا جدول	38	47
مال تجارت اور اس کی زکوٰۃ	39	بیشیوں کی شابی کے لئے جمع کی گئی رقم پر زکوٰۃ	39	47
مال تجارت کے کہتے ہیں؟	39	امانت میں دی گئی رقم پر زکوٰۃ	39	47
وراثت میں چھوڑا ہوا مال تجارت	39	انشورس کی رقم پر زکوٰۃ	39	47
مال تجارت کا نصاب	39	چج کے لئے جمع کروائی گئی رقم پر زکوٰۃ	39	48
مال تجارت کی زکوٰۃ	40	پر اویڈنٹ فنڈ پر زکوٰۃ	40	48
مال تجارت کے نفع پر زکوٰۃ	40	غاز میں کوٹھنے والے بوس پر زکوٰۃ	40	49
مال تجارت کی زکوٰۃ کا حساب	40	بینک میں جمع کروائی رقم پر زکوٰۃ	40	49
بیت وقت خریداری کی یا سال تمام ہونے کی؟	40	بسی (کمپنی) کی رقم پر زکوٰۃ	40	50
حوال میل کی زکوٰۃ ادا کرنے کا طریقہ	40	حساب کا طریقہ	40	50
ارحام میں لیا ہوا مال	41	قرض اور زکوٰۃ	41	51
حوال میل کے نفع کا انتہا ہو گا یا ریٹیل کا	41	مدنوں پر زکوٰۃ؟	41	51
حساب کا طریقہ	41	اگر خود مددوں نہ ہو گرددوں کا حصہ ہو تو؟	41	52
لیا ہوا سال زکوٰۃ دینا ہوگی؟	42	کیا ہر طرح کا قرض وجوب زکوٰۃ میں	42	52
خریدتے کے بعد نیت بدلت جائے	42	رکاوٹ بنے گا؟	42	52

عنوان	عنوان	عنوان	عنوان
م孚بُر	م孚بُر	م孚بُر	م孚بُر
66 گداًگروں کو زکوٰۃ دینا	52 سال گزرنے کے بعد مقروض ہو گیا تو؟	66 گداًگروں کی تین قسمیں	53 مبر اور زکوٰۃ
66 مدرسہ یا جامعہ میں زکوٰۃ دینا	53 عورت پر اس کے مبر کی زکوٰۃ	67 زکوٰۃ کے بارے میں بتاتے ہیں	53 مقروض شوہر کی زوجہ پر زکوٰۃ
68 زکوٰۃ کے بارے میں بتاتے ہیں	53 دین (قرض) کا حکم	68 ایک ہی شخص کو ساری زکوٰۃ دے دینا	54 قرض کی واپسی کی امید نہ ہوتا؟
68 ایک شخص کو کتنی زکوٰۃ دینا سمجھ ہے	55 زکوٰۃ واجب ہونے کے بعد مال میں کمی کا حکم	68 کس کو زکوٰۃ دینا افضل ہے؟	55 مصارف زکوٰۃ
69 سپند کے زکوٰۃ دے؟	57 زکوٰۃ کے دی جائے؟	69 کیا بہت ساری کتابوں کا مالک زکوٰۃ لے سکتا ہے؟	57 مستحق زکوٰۃ کو کیسے پہچانیں؟
69 غنی کا زکوٰۃ لینا	60 زکوٰۃ لینے والا مستحق زکوٰۃ نہ ہوتا؟	70 جس کے پاس چھٹو لے سونا ہوا!	60 کیا مداروس کے سفیر بھی عامل ہیں؟
71 حاجتِ اصلیہ سے زائد سامان ہوتا تو؟	61 کم کو زکوٰۃ نہیں دے سکتے؟	71 جس کے پاس بہت سا جہیز ہوا!	61 کم رشتہ داروں کو زکوٰۃ دے سکتے ہیں؟
71 جس کے پاس بہت سا جہیز ہوا!	61 کم غلاموں کو زکوٰۃ نہیں دے سکتے؟	72 جس کے پاس مولیٰ جواہر ہوں!	61 کم غلاموں کو زکوٰۃ دے سکتے ہیں؟
72 جس کے پاس سردیوں کے بیش قیمت کپڑے ہوں!	62 مطلّقہ بیوی کو زکوٰۃ دینا	72 جس کے پاس بہت بڑا مکان ہوا!	62 غنی کی بیوی یا باپ کو زکوٰۃ دینا
72 جس کے مکان میں باغ ہوا!	62 غنی ماں کے نابالغ بچے	73 کیا مالدار کے لئے صدقہ لینا جائز ہے؟	63 جس عورت کا مبر ابھی شوہر پر باقی ہو کافر کو زکوٰۃ دینا
73 کیا مالدار کے لئے صدقہ لینا جائز ہے؟	63 بد نہ ہب کو زکوٰۃ دینا	73 غیر مستحق نے زکوٰۃ لے لی تو؟	63 طالب علم کو زکوٰۃ دینا
73 زکوٰۃ کی ادائیگی	63 امام مسجد کو زکوٰۃ دینا	74 زکوٰۃ کی ادائیگی کی شرائط	63 زکوٰۃ کی رقم سے امام مسجد کو تاخواہ دینا
74 زکوٰۃ دیتے وقت نیت کرنا بھول گیا تو؟	64 ماں ہاشمی ہوار باب غیر ہاشمی تو؟	74 زکوٰۃ کے الفاظ	64 سادات کرام کو زکوٰۃ نہ دینے کی وجہ
74 زکوٰۃ کی ادائیگی میں تاخیر کرنا	64 بنو ہاشم کون ہیں؟	75 زکوٰۃ یک مشت دیں یا تھوڑی تھوڑی؟	65 بنو ہاشم کو زکوٰۃ نہ دینے کی حکمت
75 زکوٰۃ یک مشت دیجئے	65 سادات کی امداد کی صورت	75 نیت میں فرق آ جاتا	65 کیا زکوٰۃ الگ کر لینا کافی ہے؟
76 سادات کی امداد کی صورت	66	76 کیا زکوٰۃ الگ کر لینا کافی ہے؟	

عنوان	صفحہ	عنوان	صفحہ
رمضان المبارک میں زکوہ دینا	76	اویل کا کسی کو دیکل بنانا	84
اعلانیہ پاپوشیدہ؟	77	کیا اویل کسی کو بھی زکوہ دے سکتا ہے؟	85
زکوہ دے کر احسان جانا	77	کیا اویل خود زکوہ رکھ سکتا ہے؟	85
سال بھر خیرات کرنے کے بعد زکوہ کی نیت کرنا	77	زکوہ چیخگی ادا کرنا	85
زکوہ دینے سے پہلے فوت ہو گیا تو؟	78	چیخگی حساب کا طریقہ	86
زکوہ لینے والے کو اس کا علم ہونا	78	چیخگی زکوہ زیاد دے دی تو کیا کرے؟	86
مقداری زکوہ کا معلوم ہونا	78	جسے چیخگی زکوہ دی تھی بعد میں وہ مالدار	86
قرض کہہ کر زکوہ دینے والا	78	ہو گیا تو؟	86
چھوٹے بچے کو زکوہ دینا	79	اختتامِ سال پر نصاب باقی نہ رہا تو؟	86
زکوہ کی نیت سے مکان کا کرایہ معاف کرنا	79	زکوہ دینے والے کے مال سے زکوہ کی ادائیگی	87
قرض معاف کر دیا تو؟	80	بلا اجازت کسی کے مال سے اس کی زکوہ دینا	87
معاف کردہ قرض کا شامل زکوہ ہونا	80	زکوہ دیئے بغیر انتقال کر جانے والے کا حکم	87
زکوہ کے طور پر کسی کا قرض ادا کرنا	80	مشروط طور پر زکوہ دینا	87
تینوں کو کپڑے بناؤ کر دینے کا حکم	80	زکوہ کی رقم تجارت میں لگانا	88
زکوہ کی رقم سے کتابیں خریدنا	80	مالی زکوہ سے وقف	88
مال زکوہ سے دینی کتب چھپوا کر تقسیم کرنا کیسا؟	81	زکوہ شہر سے باہر لے جانا	88
منخلی کے ذبے میں زکوہ کی رقم رکھنا	81	بینک سے زکوہ کی کٹوتی	89
زکوہ کی رقم واپس لینے کا ناجائز حلہ	81	حلہ شرعی	89
وکیل کی فیس ادا کرنا	81	کان محمد نے کا زداج کب سے ہوا؟	90
تحفے کی صورت میں زکوہ دینا	82	گائے کے گوشت کا تحفہ	91
زکوہ کی رقم سے اناج خرید کر دینا	82	زکوہ کا شرعی حلہ	91
کم قیمت میں اناج بچ کر زکوہ کی نیت کرنا کیسا؟	82	حلہ شرعی کا طریقہ	92
زکوہ دینے میں مشک ہوتو؟	83	100 افراد کو برابر ثواب ملے	92
علمی میں کم زکوہ دینا	83	رکھمت لینا	93
زکوہ ادا کرنے کے لئے وکیل بنانا	83	اگر شرعی فقیر زکوہ لے کر واپس نہ دے تو؟	94
وکیل کو زکوہ کا علم ہونا	83	بھروسے کا آدمی نہ مل سکے تو؟	94
کیا وکیل بھی زکوہ کی نیت کرے؟	84	فقیر کو زکوہ کی رقم بھلائی کے کاموں میں	94
نفلی صدقہ کے لئے وکیل بنانے کے بعد زکوہ کی	84	خروج کرنے کا مشورہ دینا	94
نیت کرنا	84	حلہ شرعی کے بغیر زکوہ مدرسے میں خرج	95
خلاف لوگوں کی زکوہ ملانا	84	کر دی کیا کرے؟	95

عنوان	عنوان	عنوان	عنوان
مذکورہ	مذکورہ	مذکورہ	مذکورہ
113 صدقہ نظر کی ادائیگی کی حکمت	95 صدقہ نظر کا شرعی حکم	95 صدقہ نظر کی ادائیگی کی حکمت	۹۵ صدقہ نظر کی ادائیگی کی حکمت
113 صدقہ نظر کا شرعی حکم	95 صدقہ نظر کا شرعی حکم	95 صدقہ نظر کا شرعی حکم	۹۵ صدقہ نظر کی ادائیگی کی حکمت
113 صدقہ نظر کس پر واجب ہے؟	96 وجوب کا وقت	96 صدقہ نظر کس پر واجب ہے؟	۹۶ صدقہ نظر کس پر واجب ہے؟
114 وجوب کا وقت	97 زکوٰۃ اور صدقہ نظر میں فرق	97 وجوب کا وقت	۹۷ زکوٰۃ اور صدقہ نظر میں فرق
114 زکوٰۃ اور صدقہ نظر میں فرق	98 فطرہ کی ادائیگی کی شرائط	98 فطرہ کی ادائیگی کی شرائط	۹۸ فطرہ کی ادائیگی کی شرائط
115 فطرہ کی ادائیگی کی شرائط	99 اہل باغ پر صدقہ نظر	99 اہل باغ پر صدقہ نظر	۹۹ اہل باغ پر صدقہ نظر
115 اہل باغ پر صدقہ نظر	100 میں کے پیش میں موجود بچے کا نظر،	100 میں کے پیش میں موجود بچے کا نظر،	۱۰۰ میں کے پیش میں موجود بچے کا نظر،
115 میں کے پیش میں موجود بچے کا نظر،	101 چھوٹے بھائی کا نظر،	101 چھوٹے بھائی کا نظر،	۱۰۱ چھوٹے بھائی کا نظر،
116 چھوٹے بھائی کا نظر،	102 اُرکی کا نظر دنہ دیا گیا ہو تو؟	102 اُرکی کا نظر دنہ دیا گیا ہو تو؟	۱۰۲ اُرکی کا نظر دنہ دیا گیا ہو تو؟
116 اُرکی کا نظر دنہ دیا گیا ہو تو؟	102 باپ نے اُر روزے نہ رکھے ہوں	102 باپ نے اُر روزے نہ رکھے ہوں	۱۰۲ باپ نے اُر روزے نہ رکھے ہوں
116 باپ نے اُر روزے نہ رکھے ہوں	103 اہل بچوں کا نظر، واجب نہیں	103 اہل بچوں کا نظر، واجب نہیں	۱۰۳ اہل بچوں کا نظر، واجب نہیں
116 اہل بچوں کا نظر، واجب نہیں	104 چھوٹے بچوں کا نظر،	104 چھوٹے بچوں کا نظر،	۱۰۴ چھوٹے بچوں کا نظر،
116 چھوٹے بچوں کا نظر،	104 غریب باپ کے بچوں کا نظر،	104 غریب باپ کے بچوں کا نظر،	۱۰۴ غریب باپ کے بچوں کا نظر،
117 غریب باپ کے بچوں کا نظر،	104 صدقہ نظر کے لئے روزہ شرط نہیں	104 صدقہ نظر کے لئے روزہ شرط نہیں	۱۰۴ صدقہ نظر کے لئے روزہ شرط نہیں
117 صدقہ نظر کے لئے روزہ شرط نہیں	105 اہل منکوہ اڑکی کا نظر، کس پر؟	105 اہل منکوہ اڑکی کا نظر، کس پر؟	۱۰۵ اہل منکوہ اڑکی کا نظر، کس پر؟
117 اہل منکوہ اڑکی کا نظر، کس پر؟	105 بچے پاکستان میں اور باپ ملک سے باہم ہو تو اونتھی واجب ہے؟	105 بچے پاکستان میں اور باپ ملک سے باہم ہو تو اونتھی واجب ہے؟	۱۰۵ بچے پاکستان میں اور باپ ملک سے باہم ہو تو اونتھی واجب ہے؟
118 بچے پاکستان میں اور باپ ملک سے باہم ہو تو اونتھی واجب ہے؟	105 شب غیرہ بچے پیدا ہو تو؟	105 شب غیرہ بچے پیدا ہو تو؟	۱۰۵ شب غیرہ بچے پیدا ہو تو؟
118 شب غیرہ بچے پیدا ہو تو؟	108 اہل عباد مسلمان ہونے والے کا نظر،	108 اہل عباد مسلمان ہونے والے کا نظر،	۱۰۸ اہل عباد مسلمان ہونے والے کا نظر،
118 اہل عباد مسلمان ہونے والے کا نظر،	108 مال خاتم ہو جائے تو....؟	108 مال خاتم ہو جائے تو....؟	۱۰۸ مال خاتم ہو جائے تو....؟
118 مال خاتم ہو جائے تو....؟	108 فوت شدہ شخص کا نظر،	108 فوت شدہ شخص کا نظر،	۱۰۸ فوت شدہ شخص کا نظر،
119 فوت شدہ شخص کا نظر،	108 مہمنوں کا نظر،	108 مہمنوں کا نظر،	۱۰۸ مہمنوں کا نظر،
119 مہمنوں کا نظر،	109 شادی شدہ بیٹی کا نظر،	109 شادی شدہ بیٹی کا نظر،	۱۰۹ شادی شدہ بیٹی کا نظر،
119 شادی شدہ بیٹی کا نظر،	110 بالا جزو نظر، اور اکرنا	110 بالا جزو نظر، اور اکرنا	۱۰۹ بالا جزو نظر، اور اکرنا
119 بالا جزو نظر، اور اکرنا	110 صدقہ نظر کی مقدار	110 صدقہ نظر کی مقدار	۱۱۰ صدقہ نظر کی مقدار
119 صدقہ نظر کی مقدار	110 صدقہ نظر کی مقدار آسان لفظوں میں	110 صدقہ نظر کی مقدار آسان لفظوں میں	۱۱۰ صدقہ نظر کی مقدار آسان لفظوں میں
120 صدقہ نظر کی مقدار آسان لفظوں میں	111 صدقہ نظر کی ادائیگی کا وقت	111 صدقہ نظر کی ادائیگی کا وقت	۱۱۱ صدقہ نظر کی ادائیگی کا وقت
120 صدقہ نظر کی ادائیگی کا وقت	112 صدقہ نظر رمضان میں اور امرد ہو تو؟	112 صدقہ نظر رمضان میں اور امرد ہو تو؟	۱۱۲ صدقہ نظر کی ادائیگی کا وقت
121 صدقہ نظر رمضان میں اور امرد ہو تو؟			

عنوان	عنوان	عنوان	عنوان
عنوان	عنوان	عنوان	عنوان
133 غُشکی اداگی سے پہلے خرابت الگ کرنا	121 رمضان سے بھی پہنچے صدقہ فطرہ ادا کرنا	پیشگی نظر دیتے وقت صاحبِ نصاب ہونا	پیشگی نظر دیتے وقت صاحبِ نصاب ہونا
134 غُشکی اداگی	121 اگر عید کے بعد صدقہ فطرہ یا تو؟	کیا دینا نظر ہے؟	کیا دینا نظر ہے؟
134 غُشکی پیشگی ادا کرنا	121 کیا دینا نظر ہے؟	فطرہ کس کو دیا جائے؟	فطرہ کس کو دیا جائے؟
135 بچل ظاہر ہونے اور کچھ تیار ہونے سے مرد	121 کے صدقہ فطرہ میں دے سکتے؟	ایک شخص کا فطرہ ایک ہی مسکین کو دینا	ایک شخص کا فطرہ ایک ہی مسکین کو دینا
135 پیداوار نجع دی تو عُشر س پر ہے؟	122 غُشکی اداگی میں تاخیر	غُشکی ادا کرنے کا و بال	غُشکی ادا کرنے کا و بال
135 غُشکی اداگی میں تاخیر	122 غُشکی ادا کرنے سے پہنچے پیداوار کا استعمال	کس پیداوار پر عُشر واجب ہے؟	کس پیداوار پر عُشر واجب ہے؟
136 غُشکی ادا کرنے سے پہنچے پیداوار کا استعمال	123 غُشکی ادا کرنے سے پہلے فوت ہو گی تو؟	شہد کی پیداوار پر عُشر	شہد کی پیداوار پر عُشر
136 غُشکی ادا کرنے سے پہلے فوت ہو گی تو؟	123 غُشکی میں رقم دینا	کس پیداوار پر عُشر واجب نہیں؟	کس پیداوار پر عُشر واجب نہیں؟
137 غُشکی میں رقم دینا	125 اگر طویل عرصے سے غُشکی ادا نہ کیا ہو تو؟	عُشر واجب ہونے کے لئے کم از کم مقدار	عُشر واجب ہونے کے لئے کم از کم مقدار
137 اگر طویل عرصے سے غُشکی ادا نہ کیا ہو تو؟	125 اگر فصل ہی کاشت نہ کی تو؟	پھل اور نباتات پر عُشر	پھل اور نباتات پر عُشر
137 اگر فصل ہی کاشت نہ کی تو؟	126 فصل ضائع ہونے کی صورت میں عُشر	قرش در پر عُشر	قرش در پر عُشر
137 فصل ضائع ہونے کی صورت میں عُشر	128 غُشکی ادا کرنے کا و بال	شرعی نقیر پر عُشر	شرعی نقیر پر عُشر
138 غُشکی ادا کرنے کا و بال	128 غُشکی ادا کرنے کے لئے مس	عُشر کے لئے سالگزہ شرط ہے یا نہیں؟	عُشر کے لئے سالگزہ شرط ہے یا نہیں؟
138 غُشکی ادا کرنے کے لئے مس	129 خریف کی فصیس، بہریاں اور بچل	مختلف زمینوں کا عُشر	مختلف زمینوں کا عُشر
138 خریف کی فصیس، بہریاں اور بچل	129 ربيع کی فصیس، بہریاں اور بچل	محکمہ کی زمینوں کا عُشر	محکمہ کی زمینوں کا عُشر
139 ربيع کی فصیس، بہریاں اور بچل	130 سوال کرنے کا و بال	اگر خود فصل نہ بوئی تو عُشر س پر ہے؟	اگر خود فصل نہ بوئی تو عُشر س پر ہے؟
139 سوال کرنے کا و بال	130 سوال کرنے کی نہت میں ہے جس	مشترکہ زمین کا عُشر	مشترکہ زمین کا عُشر
140 سوال کرنے کی نہت میں ہے جس	131 مدن آقیسیٹ کے 6 فرائیں	حریم پیداوار پر عُشر	حریم پیداوار پر عُشر
140 مدن آقیسیٹ کے 6 فرائیں	131 مددگار اتجاء		
142 مددگار اتجاء	132 دعوتِ اسلامی کی حصیں		
143 دعوتِ اسلامی کی حصیں	132 مأخذ درج		
149 مأخذ درج			
		133	
		133	

ایک چپ سو سکھ

الْحَمْدُ لِلّٰهِ رَبِّ الْعَالَمِينَ وَالصَّلٰوةُ وَالسَّلَامُ عَلٰی سَيِّدِ الرُّسُلِينَ
اَمَّا بَعْدُ فَاعُوذُ بِاللّٰهِ مِنَ الشَّیْطٰنِ الرَّجِیْمِ بِسْمِ اللّٰهِ الرَّحْمٰنِ الرَّحِیْمِ

ڈُرُودِ پاک کی فضیلت

سر کاری مدینہ، راحت قلب و سینہ، فیض گنجینہ، صاحبِ معطر پیغمبل اللہ تعالیٰ علیہ وآلہ وسلم
نے ارشاد فرمایا: ”اللّٰهُ عَزَّ وَ جَلَّ فی خاطر آپس میں محبت رکھنے والے جب باہم میں
اور مصالحت کریں اور نبی (صلی اللہ تعالیٰ علیہ وآلہ وسلم) پر ڈُرُودِ پاک بھیجیں تو ان کے جدا ہونے
سے پہلے دونوں کے الگلے پچھے گناہ بخشن دیئے جاتے ہیں۔“

(مسند ابی یعنی، الحدیث ۲۹۵۱، ج ۳، ص ۹۵)

صَلَوٰةً عَلٰى الْحَبِيبِ

صَلَوٰةً عَلٰى اللّٰهِ تَعَالٰى عَلٰى مُحَمَّدٍ

اسلام کا بنیادی رُکن

یہ ہے یہ ہے اسلامی بھائیو از کلوہ اسلام کا بنیادی رکن ہے۔ اللّٰهُ عَزَّ وَ جَلَّ
کے محبوب، دانائے غُریوب، مُنزَّہٗ عَنِ الْغُریوبِ صَلَوٰةً عَلٰى اللّٰهِ تَعَالٰى علیہ وآلہ وسلم کا فرمانِ عظمت
نشان ہے: ”اسلام کی بنیاد پانچ باتوں پر ہے، اس بات کی گواہی دینا کہ اللّٰهُ تعالیٰ
کے سوا کوئی معبود نہیں اور محمد (صلی اللہ تعالیٰ علیہ وآلہ وسلم) اس کے رسول ہیں، نماز قائم
کرنا، زکوٰۃ ادا کرنا، حج کرنا اور رمضان کے روزے رکھنا۔“

(صحیح البخاری، کتابِ نایمہ، بابِ دعاء کہ ایمانکم، الحدیث ۸، ج ۱، ص ۱۴)

زکوٰۃ کی اہمیت کا اندازہ اس بات سے لگایا جا سکتا ہے۔ قرآن مجید فرقان

حمد میں نماز اور زکوٰۃ کا ایک ساتھ 32 مرتبہ ذکر آیا ہے۔ (رد المحتار، کتب زکوٰۃ ج ۲، ص ۲۰۲) علاوہ ازیں زکوٰۃ دینے والا خوش نصیب دنیوی و آخری سعادتوں کو اپنے دامن میں سمیٹ لیتا ہے۔ (جن کا ذکر اگلے صفحات میں آ رہا ہے۔)

زکوٰۃ فرض ہے

زکوٰۃ کی فرضیت کتاب و سنت سے ثابت ہے۔ اللہ عزوجل قرآن پاک میں ارشاد فرماتا ہے:

وَأَقِيمُوا الصَّلَاةَ وَاتُّو الْزَكُوٰۃَ ترجمہ کنز الایمان: اور نماز قائم رکھو اور زکوٰۃ دو۔ (ب ۱، البقرۃ: ۴۳)

صدر الالفاظ حضرت مولانا سید محمد نعیم الدین مراد آبادی علیہ رحمۃ اللہ العادی (المنوٰثی ۱۳۷۷ھ) اس آیت کے تحت تفسیر خزانہ العرفان میں لکھتے ہیں: ”اس آیت میں نمازو زکوٰۃ کی فرضیت کا بیان ہے۔“

خُذْ مِنْ أَمْوَالِهِمْ صَدَقَةً ترجمہ کنز الایمان: اے محبوب ان کے مال میں سے زکوٰۃ تحصیل کرو جس سے تم انھیں **تُطَهِّرُ هُمْ وَتُزَكِّيُّهُمْ بِهَا** ستر اور پاکیزہ کر دو۔ (ب ۱۱، الشوریۃ: ۱۰۳)

صدر الالفاظ حضرت مولانا سید محمد نعیم الدین مراد آبادی علیہ رحمۃ اللہ العادی (المنوٰثی ۱۳۷۷ھ) اس آیت کے تحت تفسیر خزانہ العرفان میں لکھتے ہیں: آیت میں جو صدقة وارد ہوا ہے اس کے معنی میں مفسرین کے کئی قول ہیں۔ ایک تو یہ کہ وہ صدقة غیر واجبہ تھا جو ابطوں کفارہ کے ان صاحبوں نے دیا تھا جن کا ذکر اور پر کی آیت میں ہے۔

دوسراؤں یہ ہے کہ اس صدقة سے مراد وہ زکوٰۃ ہے جو ان کے ذمہ واجب تھی، وہ تائب ہوئے اور انہوں نے زکوٰۃ ادا کرنی چاہی تو اللہ تعالیٰ نے اس کے لینے کا حکم دیا۔ امام ابو بکر رازی بخصوص رحمة اللہ تعالیٰ علیہ نے اس قول کو ترجیح دی ہے کہ صدقة سے زکوٰۃ مراد ہے۔ (خازن واحکام القرآن)

”فرض“ کے تین حروف کی نسبت سے

زکوٰۃ کی فرضیت کے متعلق 3 روایات

(1) حضرت سیدنا عبد اللہ ابن عمر رضی اللہ تعالیٰ عنہما سے روایت ہے کہ شہنشاہِ مدینہ، قرارِ قلب و سینہ، صاحبِ معطر پیشہ، باعثِ نُزولِ سیکینہ، فیض گنجینہ صلی اللہ تعالیٰ علیہ وآلہ وسلم نے ارشاد فرمایا: ”مجھے اللہ عز و جل نے اس پر مأمور کیا ہے کہ میں لوگوں سے اس وقت تک لڑوں جب تک وہ یہ گواہی نہ دیں کہ اللہ عز و جل کے سوا کوئی سچا معبود نہیں اور محمد (صلی اللہ تعالیٰ علیہ وآلہ وسلم) خدا کے سچے رسول ہیں، ٹھیک طرح نماز ادا کریں، زکوٰۃ دیں، پس اگر ایسا کر لیں تو مجھ سے ان کے مال اور جانیں محفوظ ہو جائیں گے سوائے اس سزا کے جو اسلام نے (کسی حد کے سلسلہ میں) ان پر لازم کر دی ہو۔“

(صحیح البخاری، کتاب الایمان، باب فان تابوا او اقاموا الصلوة، الحدیث ۲۵، ج ۱، ص ۲۰)

(2) نبی کریم، روفِ رحیم صلی اللہ تعالیٰ علیہ وآلہ وسلم نے جب حضرت سیدنا معاذ رضی اللہ تعالیٰ عنہ کو جب نیمن کی طرف بھیجا تو فرمایا: ان کو بتاؤ کہ اللہ عز و جل نے ان کے مالوں میں زکوٰۃ فرض کی ہے مال داروں سے لے کر فقراء کو دی جائے۔“

(سنن الترمذی، کتاب الزکاۃ، باب ما جاء فی کراہیة اخذ خیار المال فی الصدقة، الحدیث ۶۲۵، ج ۲، ص ۱۲۶)

ایک مقام پر ارشاد فرمایا: ”جو اللہ اور اس کے رسول پر ایمان رکھتا ہوا سے لازم ہے کہ اپنے مال کی زکوٰۃ ادا کرے۔“ (المعجم الكبير، الحدیث ۱۳۵۶۱، ج ۱۲، ص ۳۲۴)

(2) رحمتِ الٰہی غرزاں جل کی برسات

زکوٰۃ دینے والے پر رحمتِ الٰہی غرزاں جل کی چھماچھم برسات ہوتی ہے۔

سورۃ الاعراف میں ہے:

وَرَحْمَتِي وَسَعَتْ كُلُّ شَيْءٍ تَرْجِمَةً كُنزِ الْإِيمَانِ: اور میری رحمت ہر چیز کو
كَسَّا كُنْبِهَا لِلَّذِينَ يَتَّقُونَ گھیرے ہے تو عنقریب میں نعمتوں کو ان
کے لئے لکھ دوں گا جو ذرتے اور زکوٰۃ دیتے
وَيُؤْتُونَ الزَّكُوٰۃَ

(ب ۹، الاعراف ۱۵۶) ہیں۔

(3) تقویٰ و پرہیزگاری کا حصول

زکوٰۃ دینے سے تقویٰ حاصل ہوتا ہے۔ قرآنِ پاک میں مُتَّقِینُ کی علامات میں سے ایک علامت یہ بھی بیان کی گئی ہے چنانچہ ارشاد ہوتا ہے:

وَمَهَارَازَ فِتْنَمُ يُفْتَنُونَ ۚ تَرْجِمَةً كُنزِ الْإِيمَانِ: اور ہماری دی ہوئی

روزی میں سے ہماری راہ میں اٹھائیں

(4) کامیابی کا راستہ

زکوٰۃ دینے والا کامیاب لوگوں کی فہرست میں شامل ہو جاتا ہے۔ جیسا کہ قرآن پاک میں فلاح کو پہنچنے والوں کا ایک کام زکوٰۃ بھی گنوایا گیا ہے چنانچہ ارشاد ہوتا ہے:

**قَدْ أَفْلَحَ الْمُؤْمِنُونَ لِلَّذِينَ
هُمْ فِي صَلَاتِهِمْ حَسِيعُونَ لِلَّذِينَ
هُمْ عَنِ اللَّغْوِ مُعْرِضُونَ لِلَّذِينَ
هُمْ لِلرِّزْكَةِ فَعُلُونَ لِلَّذِينَ**

ترجمہ کنز الایمان : بیشک مراد کو پہنچے ایمان والے جو اپنی نماز میں گڑگڑاتے ہیں اور وہ جو کسی بیہودہ بات کی طرف التفات نہیں کرتے اور وہ کہ زکوٰۃ دینے کا کام کرتے ہیں۔

(ب ۱۸، المؤمنون ۱۴)

(5) نصرتِ الٰہی غزوہ جل کا مستحق

اللّٰہ تعالیٰ زکوٰۃ ادا کرنے والے کی مدد فرماتا ہے۔ چنانچہ ارشاد ہوتا ہے:

**وَلَيَنْصُرَنَّ اللَّهُ مَنْ يَنْصُرَهُ
إِنَّ اللَّهَ لَكَوِيٌّ عَزِيزٌ
الَّذِينَ إِنْ مَكَنُوهُمْ فِي الْأَرْضِ
أَقَامُوا الصَّلَاةَ وَآتُوا الزَّكُوּۃَ
وَأَمْرُوا بِالْمَعْرُوفِ وَنَهَا عَنِ
الْمُنْكَرِ وَلِلَّهِ عَاقِبَةُ الْأُمُورِ**

ترجمہ کنز الایمان : اور بیشک اللہ ضرور مدد فرمائے گا اس کی جو اس کے دین کی مدد کرے گا بیشک ضرور اللہ قدرت والا غالب ہے، وہ لوگ کہ اگر ہم انہیں زمین میں قابو دیں تو نماز برپا کریں اور زکوٰۃ دیں اور بھلائی کا حکم کریں اور برائی سے روکیں اور اللہ ہی کے لئے سب کاموں کا انجام۔

(ب ۱۷، الحج: ۴۰، ۴۱)

(6) اچھے لوگوں میں شمار ہونے والا

زکوٰۃ ادا کرنا اللہ کے گھروں یعنی مساجد کو آباد کرنے والوں کی صفات میں

سے ہے چنانچہ ارشاد ہوتا ہے:

إِنَّمَا يَعْمُرُ مَسْجِدًا اللَّهُمَّ مَنْ أَمَنَ ترجمہ کنز الایمان : اللہ کی مسجدیں وہی
بِاللَّهِ وَالْيَوْمِ الْآخِرِ وَأَقَامَ الصَّلَاةَ آباد کرتے ہیں جو اللہ اور قیامت پر
وَأَقَى الْزَكُوٰةَ وَلَمْ يَخْشُ إِلَّا اللَّهَ ایمان لاتے اور نماز قائم کرتے ہیں اور
فَعَسَى أُولَئِكَ أَنْ يَكُونُوا مُنَّا زکوٰۃ دیتے ہیں اور اللہ کے سوا کسی سے
الْمُهْتَدِينَ ⑯

(ب۔ ۱۰، التوبۃ: ۱۸) ہدایت والوں میں ہوں۔

(7) اسلامی بھائیوں کے دل میں خوشی داخل کرنے کا ثواب
زکوٰۃ کی ادائیگی سے غریب اسلامی بھائیوں کی ضرورت پوری ہو جاتی ہے
اور ان کے دل میں خوشی داخل ہوتی ہے۔

(8) اسلامی بھائی چارے کا بہترین اظہار
زکوٰۃ دینے کا عملِ اخوت اسلامی کی بہترین تعبیر ہے کہ ایک غنی مسلمان
اپنے غریب اسلامی بھائی کو زکوٰۃ دے کر معاشرے میں سراٹھا کر جینے کا حوصلہ مہیا
کرتا ہے۔ نیز غریب اسلامی بھائی کا دل کینہ و حسد کی شکارگاہ بننے سے محفوظ رہتا ہے
کیونکہ وہ جانتا ہے کہ اس کے غنی اسلامی بھائی کے مال میں اس کا بھی حق ہے چنانچہ وہ
اپنے بھائی کے جان، مال اور اولاد میں برکت کے لئے دعا گورہ تا ہے، نبی پاک
صاحب لولاک صلی اللہ تعالیٰ علیہ والد وسلم نے فرمایا: ”بیشک مومن کیلئے مومن مثل عمارت
کے ہے، بعض بعض کو تقویت پہنچاتا ہے۔“

(9) فرمانِ مصطفیٰ صَلَّی اللہُ تَعَالٰی عَلٰیہِ وَآلِہِ وَسَلَّمَ کا مصداق

زکوٰۃ مسلمانوں کے درمیان بھائی چارہ مضبوط بنانے میں بہت اہم کردار ادا کرتی ہے جس سے اسلامی معاشرے میں اجتماعیت کو فروغ ملتا ہے اور امداد و باءہمی کی بنیاد پر مسلمان اپنے پیارے آقائدینے والے مصطفیٰ صَلَّی اللہُ تَعَالٰی عَلٰیہِ وَآلِہِ وَسَلَّمَ کے اس فرمانِ عظیم کا مصداق بن جاتے ہیں: مسلمانوں کی آپس میں دوستی اور رحمت اور شفقت کی مثال جسم کی طرح ہے، جب جسم کا کوئی عضو بیمار ہوتا ہے تو بخار اور بے خوابی میں سارا جسم اس کا شریک ہوتا ہے۔

(صحیح مسلم، کتاب البر والصلة والأداب، باب تراحم المؤمنين .. الخ، الحدیث ۲۵۸۶، ص ۱۳۹۶)

(10) مال پاک ہو جاتا ہے

زکوٰۃ دینے سے مال پاک ہو جاتا ہے جیسا کہ حضرت سیدنا اُنس بن مالک رضی اللہ تعالیٰ عنہ سے مروی ہے کہ شہنشاہ مدینہ، قرارِ قلب و سینہ، صاحبِ مُعْطَر پینہ، باعثِ نُرُولِ سکینہ، فیضِ گنجینہ صَلَّی اللہُ تَعَالٰی عَلٰیہِ وَآلِہِ وَسَلَّمَ نے فرمایا: ”اپنے مال کی زکوٰۃ نکال کر وہ پاک کرنے والی ہے، تجھے پاک کر دے گی۔“

(المسنڈل لامام احمد بن حنبل، مسنڈ انس بن مالک، الحدیث ۱۲۳۹۷، ج ۴، ص ۲۷۴)

(11) بُری صفات سے چھٹکارا

زکوٰۃ دینے سے لاچ، بخل جیسی بُری صفات سے (اگر دل میں ہوں تو) چھٹکارا پانے میں مدد ملتی ہے اور سخاوت و خخشش کا محبوب و صاف مل جاتا ہے۔

(12) مال میں برکت

زکوٰۃ دینے والے کامال کم نہیں ہوتا بلکہ دنیا و آخرت میں بڑھتا ہے۔ اللہ

تعالیٰ ارشاد فرماتا ہے:

وَمَا أَنْفَقْتُمْ مِّنْ شَيْءٍ فَهُوَ
يُعْلَمُهُ وَهُوَ حَيْرُ الرُّزْقِينَ ①

ترجمہ کنز الایمان: اور جو چیز تم اللہ کی راہ میں خرچ کرو وہ اس کے بد لے اور دے گا اور وہ سب سے بہتر رزق دینے والا۔

(ب، ۲۲، سبا: ۳۹)

ایک مقام پر ارشاد ہوتا ہے:

مَثُلُ الَّذِينَ يُفْقِدُونَ أَمْوَالَهُمْ
فِي سَبِيلِ اللَّهِ كَمَثُلَ حَبَّةٍ أَنْبَتَتْ
سَبْعَ سَابِيلًا فِي كُلِّ سُبْلَهِ مِائَهُ
حَبَّهُ وَاللَّهُ يُصْعِفُ لِمَنْ يَشَاءُ طَ
وَاللَّهُ وَاسِعٌ عَلَيْهِمْ ②

أَلَّذِينَ
يُفْقِدُونَ أَمْوَالَهُمْ فِي سَبِيلِ اللَّهِ هُمْ
لَا يُتَّسِعُونَ مَا أَنْفَقُوا مَنْ آذَى
هُنَّمَأْجُورُهُمْ عَنْدَ رَبِّهِمْ وَلَا خُوفٌ
عَلَيْهِمْ وَلَا هُمْ يَحْزَنُونَ ③

ترجمہ کنز الایمان: ان کی کہاوت جو اپنے مال اللہ کی راہ میں خرچ کرتے ہیں اس دانہ کی طرح جس نے اوگائیں سات بالیں، ہر بال میں سودا نے اور اللہ اس سے بھی زیادہ بڑھائے جس کے لئے چاہے اور اللہ وسعت والا علم والا ہے، وہ جو اپنے مال اللہ کی راہ میں خرچ کرتے ہیں، پھر دیے چیچے نہ احسان رکھیں نہ تکلیف دیں ان کا نیگ (انعام) ان کے رب کے پاس ہے اور انہیں نہ کچھ اندیشہ ہونہ پر کھنگم۔

(ب، ۳، البقرہ: ۲۶۱، ۲۶۰)

پس زکوٰۃ دینے والے کو یہ یقین رکھتے ہوئے خوش دلی سے زکوٰۃ دینی چاہیے کہ اللہ تعالیٰ اس کو بہتر بدله عطا فرمائے گا۔ **اللّٰهُ عَزُوْجَلٌ** کے محبوب، دانائے غیوب، مُنْزَهٗ عَنِ الْغَيْوَبِ صَلَّى اللّٰهُ عَلَيْهِ وَسَلَّمَ کا فرمانِ عظمت نشان ہے: ”صدقة سے مال کم نہیں ہوتا۔“ (المعجم الأوسط، الحدیث ۲۲۷۰، ج ۱، ص ۶۱۹)

اگر چہ ظاہری طور پر مال کم ہوتا لیکن حقیقت میں بڑھ رہا ہوتا ہے جیسے درخت سے خراب ہونے والی شاخوں کو اتارنے میں بظاہر درخت میں کمی نظر آرہی ہے لیکن یہ اتارنا اس کی نشوونما کا سبب ہے۔ مفسر شہیر حکیمُ الْأُمَّةٍ حضرت مفتی احمد یارخان علیہ رحمۃ الرحمٰن فرماتے ہیں، زکوٰۃ دینے والے کی زکوٰۃ ہر سال بڑھتی ہی رہتی ہے۔ یہ تجربہ ہے۔ جو کسان کھیت میں نیچ پھینک آتا ہے وہ بظاہر بوریاں خالی کر لیتا ہے لیکن حقیقت میں مع اضافہ کے بھر لیتا ہے۔ گھر کی بوریاں چوہے، مُرُمری وغیرہ کی آفات سے ہلاک ہو جاتی ہیں یا یہ مطلب ہے کہ جس مال میں سے صَدَقَۃٌ نکلتا رہے اُس میں سے خرچ کرتے رہو، ان شاء اللّٰهُ عَزُوْجَلٌ بڑھتا ہی رہے گا، کنوں کا پانی بھرے جاؤ، تو بڑھے ہی جائے گا۔ (مراۃ المناجیح شرح مشکوٰۃ المصایح ج ۲ ص ۹۳)

(13) شر سے حفاظت

زکوٰۃ دینے والا شر سے محفوظ ہو جاتا ہے جیسا کہ **اللّٰهُ عَزُوْجَلٌ** کے محبوب، دانائے غیوب، مُنْزَهٗ عَنِ الْغَيْوَبِ صَلَّى اللّٰهُ عَلَيْهِ وَسَلَّمَ کا فرمانِ عظمت نشان ہے: ”جس نے اپنے مال کی زکوٰۃ ادا کر دی بے شک اللہ تعالیٰ نے اس سے شر کو دور کر دیا۔“

(المعجم الأوسط، باب الالف من اسمه احمد، الحدیث ۱۵۷۹، ج ۱، ص ۴۳۱)

(14) حفاظتِ مال کا سبب

زکوٰۃ دینا حفاظتِ مال کا سبب ہے جیسا کہ حضور پاک، صاحبِ اولاد، سیارِ افلام صلی اللہ تعالیٰ علیہ وآلہ وسلم نے فرمایا: ”اپنے والوں کو زکوٰۃ دے کر مضبوط قلعوں میں کرلو اور اپنے بیماروں کا اعلان خیرات سے کرو۔“

(مراقب ابی داؤد مع سن ابی داؤد، باب فی الصائم بصفیب اہله، ص ۸)

(15) حاجت روائی

اللّٰهُ تَعَالٰی زکوٰۃ دینے والوں کی حاجت روائی فرمائے گا جیسا کہ نبی مُکرَّم، نورِ مجسم، رسولِ اکرم، شہنشاہ و بنی آدم صلی اللہ تعالیٰ علیہ وآلہ وسلم نے فرمایا: ”جو کسی بندے کی حاجت روائی کرے اللہ تعالیٰ دین و دنیا میں اس کی حاجت روائی کرے گا۔“

(صحیح مسلم، کتاب الذکر والدعاء، باب فضل الاجتماع... الخ، الحدیث ۲۶۹۹، ص ۱۴۴۷)

ایک اور مقام پر ارشاد فرمایا: ”جو کسی مسلمان کو دنیاوی تکلیف سے رہائی دے تو اللہ تعالیٰ اس سے قیامت کے دن کی مصیبت دور فرمائے گا۔“

(جامع الترمذی، کتاب الحدود، باب ماجاء فی الستر علی المُسْلِم، الحدیث، ج ۳، ص ۱۱۵)

(16) دعا میں ملتی ہیں

غربوں کی دعا میں ملتی ہیں جس سے رحمتِ خداوندی اور مددِ الٰہی غزوہ جل حاصل ہوتی ہے جیسا کہ شہنشاہِ مدینہ، قرارِ قلب و سینہ، صاحبِ مُعَطَّر پیمنہ، باعثِ نُزوں سیکنہ، فیضِ گنجینہ صلی اللہ تعالیٰ علیہ وآلہ وسلم نے ارشاد فرمایا: ”تم کو اللہ تعالیٰ کی مدد اور رزق ضعیفوں کی برکت اور ان کی دعاؤں کے سبب پہنچتا ہے۔“

(صحیح البخاری، کتاب الجہاد، باب عن استعان بالضعفاء،... الخ، الحدیث ۲۸۹۶، ج ۲، ص ۲۸۰)

”عذاب جہنم“ کے آٹھ حروف کی مُناسبت

سے زکوٰۃ نہ دینے کے 8 نقصانات

یہیں پڑھے اسلامی بھائیو! زکوٰۃ کی عدم ادا یا نگی کے متعلق 8 نقصانات ہیں

جن میں چند یہ ہیں:

(1) ان فوائد سے محرومی جو اسے ادا یا نگی زکوٰۃ کی صورت میں مل سکتے تھے۔

(2) بخل یعنی کنجوی جیسی بُری صفت سے (اگر کوئی اس میں گرفتار ہوتا) چھٹکارا

نہیں مل پائے گا۔ پیارے آقا، دو عالم کے داتا صلی اللہ تعالیٰ علیہ والہ وسلم کا فرمان خبردار ہے:

”سخاوت جنت میں ایک درخت ہے جو تنی ہوا اس نے اس درخت کی شاخ پکڑ لی، وہ شاخ اسے نہ چھوڑے گی یہاں تک کہ اسے جنت میں داخل کر دے اور بھل آگ میں ایک درخت ہے، جو بخیل ہوا، اس نے اس کی شاخ پکڑ لی، وہ اسے نہ چھوڑے گی، یہاں تک کہ آگ میں داخل کرے گی۔“

(شعب الایمان، باب فی الحود و السخاء، الحدیث، ۸۷۷، ج ۱، ص ۴۳۵)

(3) مال کی بر بادی کا سبب ہے جیسا کہ نور کے پیکر، تمام نبیوں کے سرور، دو جہاں کے تابوٰر، سلطان بحر و بر صلی اللہ تعالیٰ علیہ والہ وسلم فرماتے ہیں: ”خشکی و تری میں جو مال ضائع ہوا ہے وہ زکوٰۃ نہ دینے کی وجہ سے تلف ہوا ہے۔“

(مجمع الزوائد، کتاب الزکوٰۃ، باب فرض الزکوٰۃ، الحدیث ۴۳۲۵، ج ۲، ص ۲۰۰)

ایک مقام پر ارشاد فرمایا: ”زکوٰۃ کا مال جس میں ملا ہو گا اسے تباہ و بر باد کر دے گا۔“

(شعب الایمان، باب فی الزکوٰۃ، فصل فی الاستعفاف، الحدیث ۳۰۲۲، ج ۳، ص ۲۷۳)

صدر الشریعہ، بدر الطریقہ مفتی محمد امجد علی اعظمی علیہ رحمۃ اللہ الاغنی (المُتَوْفی ۱۳۷۶ھ)

اس حدیث کی وضاحت کرتے ہوئے لکھتے ہیں: بعض ائمہ نے اس حدیث کے یہ معنی بیان کیے کہ زکاۃ واجب ہوئی اور اداۃ کی اور اپنے مال میں ملائے رہا تو یہ حرام اس حلال کو ہلاک کر دے گا اور امام احمد (رحمۃ اللہ تعالیٰ علیہ) نے فرمایا کہ معنے یہ ہیں کہ مالدار شخص مالی زکاۃ لے تو یہ مالی زکاۃ اس کے مال کو ہلاک کر دے گا کہ زکاۃ تو فقیروں کے لیے ہے اور دونوں معنے صحیح ہیں۔ (بہار شریعت، ج ۱، حصہ ۵، ص ۸۷۱)

(4) زکوٰۃ اداۃ کرنے والی قوم کو اجتماعی لقصان کا سامنا کرنا پڑ سکتا ہے۔
نبی مکرّم، نورِ جسم، رسول اکرم، شہنشاہ بنی آدم صلی اللہ تعالیٰ علیہ وآلہ وسلم نے فرمایا: ”جو قوم زکوٰۃ نہ دے گی اللہ عز وجل اسے قحط میں بستلاء فرمائے گا۔“

(المعجم الاوسط، الحدیث ۴۵۷۷، ج ۳، ص ۲۷۵)

ایک اور مقام پر فرمایا: ”جب لوگ زکوٰۃ کی ادا سیگی چھوڑ دیتے ہیں تو اللہ عز وجل بارش کو روک دیتا ہے اگر زمین پر چوپائے موجود نہ ہوتے تو آسمان سے پانی کا ایک قطرہ بھی نہ گرتا۔“

(سنن ابن ماجہ، کتاب الفتن، باب العقوبات، الحدیث ۱۹۰، ج ۴، ص ۳۶۷)

(5) زکوٰۃ نہ دینے والے پر لعنت کی گئی ہے جیسا کہ حضرت سیدنا عبد اللہ بن مسعود رضی اللہ عنہ روایت کرتے ہیں: ”زکوٰۃ نہ دینے والے پر رسول اللہ صلی اللہ تعالیٰ علیہ وآلہ وسلم نے لعنت فرمائی ہے۔“

(صحیح ابن حجر، کتاب الزکاۃ، باب جماع ابواب التغليظ، ذکر لعن لاوی... الخ، الحدیث ۲۲۵۰، ج ۱، ص ۸)

(6) بروز قیامت یہی مال و بال جان بن جائے گا۔ سورہ توبہ میں ارشاد ہوتا ہے:

وَالَّذِينَ يَكْنِزُونَ الْدَّهَبَ وَالْفِضَّةَ ترجمہ کنز الایمان: اور وہ کہ جوڑ کر رکھتے ہیں سونا اور چاندی اور اسے اللہ کی راہ میں خرج نہیں کرتے انہیں خوشخبری سناؤ درد ناک عذاب کی جس دن وہ تپایا جائے گا جہنم کی آگ میں پھر اس سے داغیں گے ان کی پیشانیاں اور کروٹیں اور پیٹھیں یہ ہے وہ جو تم نے اپنے لئے جوڑ کر کھاتھا اب چکھومزا اس جوڑ نے کا۔

وَلَا يُفْقِهُنَّهَا فِي سَبِيلِ اللَّهِ فَبِسْرُهُمْ
بِعَذَابِ الْيَمِينِ ﴿۳۵﴾ **يَوْمَ يُحْمَى عَلَيْهَا فِي**
نَارِ جَهَنَّمَ فَتُكُوِىءُهَا جَهَنَّمُ وَ
جَنُوبُهُمْ وَظُهُورُهُمْ هَذَا مَا كَنَزْتُمْ
لَا تُفِسِّرُكُمْ فَذُوقُوا مَا كُنْتُمْ
تَكْنِزُونَ ﴿۳۶﴾

(ب ۱، التوبہ: ۳۴، ۳۵)

اللَّهُ عَزَّ وَجَلَّ کے محظوظ، داناے غیوب، مُنْزَّهٗ عَنِ الْغَيْوَبِ صَلَّی اللہُ تَعَالَیٰ عَلَیْہِ وَسَلَّمَ کافر مانِ عبرت نشان ہے: ”جس کو اللہ تعالیٰ نے مال دیا اور وہ اس کی زکوٰۃ ادا نہ کرے تو قیامت کے دن وہ مال سنبھل کی صورت میں کر دیا جائے گا جس کے سر پر دوچھیاں ہوں گی (یعنی دونشان ہوں گے)، وہ سانپ اس کے گلے میں طوق بنا کر ڈال دیا جائے گا۔ پھر اس (یعنی زکوٰۃ نہ دینے والے) کی باچھیں پکڑے گا اور کہے گا: ”میں تیرا مال ہوں، میں تیرا خزانہ ہوں۔“ اس کے بعد نبی کریم صَلَّی اللہُ تَعَالَیٰ عَلَیْہِ وَسَلَّمَ نے اس آیت کی تلاوت فرمائی:

وَلَا يَحْسَبُنَّ الَّذِينَ يَيْمُنُونَ بِهَا ترجمہ کنز الایمان: اور جو بخل کرتے ہیں اس
أَتَهُمُ اللَّهُ مِنْ فَضْلِهِ هُوَ خَيْرُ الْمُهَمَّ چیز میں جو اللہ نے انہیں اپنے فضل سے دی،
بَلْ هُوَ سَرِّهِمْ سِيَطُورُ قُوَّنَ مَا بِخَلْوَةِ ہرگز اسے اپنے لئے اچھا نہ سمجھیں بلکہ وہ ان
بِهِ يَوْمَ الْقِيَامَةِ کے لئے برآ ہے عنقریب وہ جس میں بخل کیا تھا
 قیامت کے دن ان کے گلے کا طوق ہو گا۔ (ب٤، آل عمران: ۱۸۰)

(صحیح البخاری، کتاب الزکوٰۃ، باب ائمٰ مانع الزکوٰۃ، الحدیث ۳۰۴، ج ۱، ص ۴۷۴)

(7) حساب میں سختی کی جائے گی جیسا کہ شہنشاہ مدینہ، قرار قلب و سینہ،
 صاحب معطر پسینہ، باعثِ فروں سکینہ، فیض گنجینہ صلی اللہ تعالیٰ علیہ والہ وسلم نے فرمایا: ”فقیر
 ہرگز نگے بھوکے ہونے کی تکلیف نہ اٹھائیں گے مگر اغذیاء کے ہاتھوں، سن لو ایسے
 مالداروں سے اللہ تعالیٰ سخت حساب لے گا اور انہیں دردناک عذاب دے گا۔“

(مجمع الزوائد، کتاب الزکوٰۃ، باب فرض الزکوٰۃ، الحدیث ۴۲۴، ج ۳، ص ۱۹۷)

(8) عذاب جہنم میں بتلا ہو سکتا ہے۔ حضور اقدس صلی اللہ تعالیٰ علیہ والہ وسلم نے
 کچھ لوگ دیکھے جن کے آگے پچھے غرق لنگوٹیوں کی طرح کچھ پھیڑے تھے اور جہنم کے
 گرم پھر اور ٹھوہر اور سخت کڑوی جلتی بدبو دار گھاس چوپا یوں کی طرح چرتے پھرتے تھے۔
 جبرائیل امین علیہ السلام سے پوچھا یہ کون لوگ ہیں؟ عرض کی: یہاں پر مالوں کی زکوٰۃ نہ
 دینے والے ہیں اور اللہ تعالیٰ نے ان پر ظلم نہیں کیا، اللہ تعالیٰ بندوں پر ظلم نہیں فرماتا۔

(الزواجر، کتاب الزکوٰۃ، الکبیرۃ السابعة، الثامنة والعشرون... الخ، ج ۱، ص ۳۷۲)

ایک مقام پر نبی کریم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے فرمایا: زکوٰۃ نہ دینے والا قیامت کے دن دوزخ میں ہوگا۔

(مجمع الزوائد، کاب الزکوٰۃ، باب فرض الزکوٰۃ، الحدیث ۴۳۷، ج ۳، ص ۲۰۱)

ایک اور مقام پر فرمایا: ”دوزخ میں سب سے پہلے تین شخص جائیں گے ان میں سے ایک وہ مالدار کہ اپنے مال میں **اللّٰهُ عَزَّ وَجَلَّ** کا حق ادا نہیں کرتا۔“

(صحیح ابن خزیم، کاب الزکوٰۃ بباب الذکر ادخال مانع الزکوٰۃ النار... لغحدیث ۲۲۴۹، ج ۴، ص ۸ ملخصاً)

عذابات کا نقشہ

شیخ طریقت ایر اہلسنت حضرت علامہ مولانا ابو بلال محمد الیاس عطار قادری دامت برکاتہم العالیہ اپنی مشہور ریز مانہ تالیف ”فیضانِ سنت“ جلد اول کے صفحہ 405 پر لکھتے ہیں:

پیٹھے پیٹھے اسلامی بھائیو! یاد رکھئے! زکوٰۃ ادا کرنے کے جہاں بے شمار ثوابات ہیں نہ دینے والے کیلئے وہاں خوفناک عذابات بھی ہیں، چنانچہ میرے آقا علیٰ حضرت، امام اہلسنت، مولینا شاہ امام احمد رضا خان علیہ رحمۃ الرَّحْمٰن قرآن و حدیث میں بیان کردہ عذابات کا نقشہ کھینچتے ہوئے فرماتے ہیں، ”خلاصہ یہ ہے کہ جس سونے چاندی کی زکوٰۃ نہ دی جائے، روزِ قیامت جہنم کی آگ میں تپا کر اُس سے اُن کی پیشانیاں، کروٹیں، پیٹھیں داغی جائیں گی۔ اُن کے سر، پستان پر جہنم کا گرم بترھر کھیں گے کہ چھاتی توڑ کر شانے سے نکل جائیگا اور شانے کی ہڈی پر کھیں گے کہ ہڈیاں توڑتا سینے سے نکل آئے گا، پیٹھ توڑ کر کروٹ سے نکلے گا، ہڈی توڑ کر پیشانی سے اُبھرے گا۔ جس مال کی زکوٰۃ نہ دی جائے گی روزِ قیامت پر انا خبیث خونخوار

آخوندہ بن کرائس کے پچھے دوڑے گا، یہ ہاتھ سے روکے گا، وہ ہاتھ چبائے گا، پھر لگے میں طوق بن کر پڑے گا، اس کامنہ اپنے منہ میں لے کر چبائے گا کہ میں ہوں تیرا مال، میں ہوں تیرا خزانہ۔ پھر اس کا سارا بدن چباؤاً لے گا۔ والیعاذ باللہ رب الغلمین (فتاویٰ رضویہ تحریج شدہ ج ۱۰ ص ۱۵۳) میرے آقا علیٰ حضرت رحمۃ اللہ تعالیٰ علیہ زکوٰۃ نہ دینے والے کو قیامت کے عذاب سے ڈرا کر سمجھاتے ہوئے فرماتے ہیں، اے عزیز! کیا خداو رسول عَزُّوْجَلْ وَصَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کے فرمان کو یوں ہنسی ٹھٹھا سمجھتا ہے یا (قیامت کے ایک دن یعنی) پچاس ہزار برس کی مدت میں یہ جانکاہ مُصیتیں جھیلیں سہل جانتا ہے، ذرا بھی کسی آگ میں ایک آدھ روپیہ (چھوٹا سا سکہ) گرم کر کے بدن پر رکھ کر دیکھ، پھر کہاں یہ خفیف (ہلکی) گرمی، کہاں وہ قہر آگ، کہاں یہ ایک ہی روپیہ کہاں وہ ساری عمر کا جوڑا ہوا مال، کہاں یہ منت بھر کی دیر کہاں وہ ہزار دن برس کی آفت، کہاں یہ ہلکا سا چہکا (یعنی معمولی ساداغ) کہاں وہ ہڈیاں توڑ کر پار ہونے والا غصب۔ اللہ تعالیٰ مسلمان کو ہدایت سخنے۔ (ایضاً ص ۱۷۵)

ایک اور مقام پر اعلیٰ حضرت علیہ رحمۃ ربت العزت لکھتے ہیں: غرض زکوٰۃ نہ دینے کی جانکاہ آفتیں وہ نہیں جن کی تاب آ سکے، نہ دینے والے کو ہزار سال ان سخت عذابوں میں گرفتاری کی امید رکھنا چاہئے کہ ضعیف البیان انسان کی کیا جان، اگر پہاڑوں پر ڈالی جائیں سرمه ہو کر خاک میں مل جائیں۔

میٹھے میٹھے اسلامی بھائیو! دعوتِ اسلامی کے مدنی ماحول سے ہر دم وایستہ رہئے ان شاء اللہ عَزُّوْجَلْ زکوٰۃ و خیرات کے ضروری احکامات کی معلومات ہوتی رہیں گی اور عمل کے جذبے میں بھی اضافہ ہوتا چلا جائے گا۔

زکوٰۃ کی تعریف

زکوٰۃ شریعت کی جانب سے مقرر کردہ اس مال کو کہتے ہیں جس سے اپنا نفع ہر طرح سے ختم کرنے کے بعد رضاۓ الہی عز و جل کے لئے کسی ایسے مسلمان فقیر کی ملکیت میں دے دیا جائے جو نہ تو خود ہاشمی ہے ہوا درنہ ہی کسی ہاشمی کا آزاد کردہ غلام ہو۔ (الدر المختار، کتاب الزکوٰۃ، ج ۳، ص ۲۰۴، ۲۰۶ ملخصاً)

زکوٰۃ کو زکوٰۃ کہنے کی وجہ

زکوٰۃ کا لغوی معنی طہارت، افزائش (یعنی اضافہ اور برکت) ہے۔ چونکہ زکوٰۃ بقیہ مال کے لئے معنوی طور پر طہارت اور افزائش کا سبب بنتی ہے اسی لئے اسے زکوٰۃ کہا جاتا ہے۔ (الدر المختار و رد المختار، کتاب الزکوٰۃ، ج ۳، ص ۲۰۳ ملخصاً)

زکوٰۃ کی اقسام

زکوٰۃ کی بنیادی طور پر 2 قسمیں ہیں۔

(۱) مال کی زکوٰۃ (۲) افراد کی زکوٰۃ (یعنی صدقہ فطر)

مال کی زکوٰۃ کی مزید دو قسمیں ہیں:

(۱) سونے، چاندی کی زکوٰۃ۔

(۲) مالی تجارت اور مولیثیوں، زراعت اور پھلوں کی زکوٰۃ (یعنی عشر)۔

(ماحوذ از بداع الصنائع فی ترتیب الشرائع، کتاب الزکوٰۃ، ج ۲، ص ۷۵)

ابن ہاشم سے مراد حضرت علی و عفرو عقیل اور حضرت عباس و حارث بن عبدالمطلب کی اولادیں ہیں۔ ان کے علاوہ جنہوں نے نبی کریم صلی اللہ تعالیٰ علیہ وآلہ وسلم کی اعانت نہ کی مثلاً ابوالعب کہ اگرچہ یہ کافر بھی حضرت عبدالمطلب کا بیٹا تھا مگر اس کی اولادیں بنی ہاشم میں شامل نہ ہوں گی۔ (بہار شریعت، ج ۱، حصہ ۵، ص ۹۳۱)

زکوٰۃ کس پر فرض ہے؟

زکوٰۃ دینا ہر اس عاقل، بالغ اور آزاد مسلمان پر فرض ہے جس میں یہ شرائط پائی جائیں:

- (1) نصاب کا مالک ہو۔
- (2) یہ نصاب نامی ہو۔
- (3) نصاب اس کے قبضے میں ہو۔
- (4) نصاب اس کی حاجتِ اصلیہ (یعنی ضروریاتِ زندگی) سے زائد ہو۔
- (5) نصاب دین سے فارغ ہو (یعنی اس پر ایسا قرض نہ ہو جس کا مطالبہ بندوں کی جانب سے ہو، کہ اگر وہ قرض ادا کرے تو اس کا نصاب باقی نہ رہے۔)
- (6) اس نصاب پر ایک سال گزر جائے۔

(ملحقاً، بہار شریعت، ج ۱ حصہ ۵، ص ۸۷۸-۸۸۳)

شرائط کی تفصیل

نصاب کا مالک

مالک نصاب ہونے سے مراد یہ ہے کہ اس شخص کے پاس ساڑھے سات تو لے سونا، یا ساڑھے باون تو لے چاندی، یا اتنی مالیت کی رقم، یا اتنی مالیت کا مال تجارت یا اتنی مالیت کا حاجتِ اصلیہ (یعنی ضروریاتِ زندگی) سے زائد سامان ہو۔ (ماخوذ از بہار شریعت، ج ۱، حصہ ۵، ص ۹۰۲، ۹۰۵-۹۲۸)

مالک نصاب ہونے سے پہلے زکوٰۃ دے دی تو؟

اگر پہلے زکوٰۃ دے دی پھر مالک نصاب ہوا تو ایسی صورت میں دیا گیا

مال زکوٰۃ میں شمار نہیں ہوگا بلکہ اس کی زکوٰۃ الگ سے دینا ہوگی۔

(الفتاویٰ الہندیہ، کتاب الزکوٰۃ، الباب الاول ج ۱، ص ۱۷۶)

مالِ حرام پر زکوٰۃ

جس کا کل مال حرام ہو، اس پر زکوٰۃ فرض نہیں ہوگی کیونکہ وہ اس مال کا مالک ہی نہیں ہے، درمختار میں ہے: ”اگر کل مال حرام ہو تو اس پر زکوٰۃ نہیں ہے۔“

(الدر المختار، کتاب الزکوٰۃ، ج ۲، ص ۲۰۹) اعلیٰ حضرت، امام اہلسنت، مولیٰنا الشاہ امام احمد رضا خان علیہ رحمۃ الرحمٰن فرماتے ہیں: ”چالیسو ان حصے دینے سے وہ مال کیا پاک ہو سکتا ہے جس کے باقی انتا لیس حصے بھی ناپاک ہیں۔“ (فتاویٰ رضویہ، ج ۱۹، ص ۶۵۶)

ایسے شخص پر لازم ہے کہ توبہ کرے اور مالِ حرام سے نجات حاصل کرے۔

مالِ حرام سے نجات کا طریقہ

شیخ طریقت اہیر اہلسنت بلندی دعوتِ اسلامی حضرت علامہ مولانا ابو بلال محمد الیاس عطّار قادری دامت برکاتہم العالیہ اپنے رسالے ”پُر آسرار بھکاری“ کے صفحہ ۲۷ پر لکھتے ہیں:

حرام مال کی دو صورتیں ہیں: (۱) ایک وہ حرام مال جو چوری، رشوت، غصب اور انہیں جیسے دیگر ذرائع سے ملا ہو اس کو حاصل کرنے والا اس کا اصلاً یعنی بالکل مالک ہی نہیں بنتا اور اس مال کے لئے شرعاً فرض ہے کہ جس کا ہے اُسی کو لوٹا دیا جائے وہ نہ رہا ہو تو وارثوں کو دے اور ان کا بھی پتانہ چلے تو بلا نیت ثواب فقیر پر خیرات کر دے (۲) دوسرا وہ حرام مال جس میں قبضہ کر لینے سے ملکِ خبیث حاصل ہو جاتی ہے اور یہ وہ مال ہے جو کسی عقد فاسد کے ذریعہ حاصل ہوا ہو جیسے سُودا یا

دائرہ مونڈ نے یا خشخی کرنے کی اجرت وغیرہ۔ اس کا بھی وہی حکم ہے مگر فرق یہ ہے کہ اس کو مالک یا اس کے ورثا، ہی کو لوٹانا فرض نہیں اولًا فقیر کو بھی بلا نیت ثواب خیرات میں دے سکتا ہے۔ البتہ افضل یہی ہے کہ مالک یا ورثا کو لوٹا دے۔

(ماخذ از: فتاویٰ رضویہ ج ۲۳ ص ۵۵۲، ۵۵۳ وغیرہ)

مال نامی کا مطلب

مال نامی کے معنی ہیں بڑھنے والا مال خواہ حقیقتہ بڑھے یا ختماً، اس کی 3 صورتیں ہیں:

(1) یہ بڑھنا تجارت سے ہوگا، یا

(2) افرائشِ نسل کے لئے جانوروں کو جنگل میں چھوڑ دینے سے ہوگا، یا

(3) وہ مال خلُقی (یعنی پیدائشی) طور پر نامی ہوگا جیسے سونا چاندی وغیرہ

(الفتاویٰ الہندیہ، کتاب الزکوٰۃ، الباب الاول، ج ۱، ص ۱۷۴)

حاجتِ اصلیہ کسے کہتے ہیں؟

حاجتِ اصلیہ (یعنی ضروریاتِ زندگی) سے مراد وہ چیزیں ہیں جن کی عموماً انسان کو ضرورت ہوتی ہے اور ان کے بغیر گزر اوقات میں شدید تنگی و دشواری محسوس ہوتی ہے جیسے رہنے کا گھر، پہننے کے کپڑے، سواری، علم دین سے متعلق کتابیں، اور پیشے سے متعلق اوزار وغیرہ۔ (الہدایہ، کتاب الزکوٰۃ، ج ۱، ص ۹۶)

مثلاً جنہیں مختلف لوگوں سے رابطہ کی حاجت ہوتی ہو ان کے لیے ٹیلی فون یا موبائل، جو لوگ کمپیوٹر پر کتابت کرتے ہوں یا اس کے ذریعے روزگار کماتے ہوں ان کے لیے کمپیوٹر، جن کی نظر کمزور ہو ان کے لیے عینک یا لینس، جن لوگوں کو کم سنائی

دیتا ہوان کے لیے آلهہ سماعت، اسی طرح سواری کے لیے سائیکل، موٹر سائیکل یا کاریا دیگر گاڑیاں، یادگیر اشیاء کہ جن کے بغیر اہل حاجت کا گزارہ مشکل سے ہو، حاجتِ اصلیہ میں سے ہیں۔

سال کب مکمل ہوگا؟

جس تاریخ اور وقت پر آدمی صاحبِ نصاب ہوا جب تک نصاب رہے وہی تاریخ اور وقت جب آئے گا اُسی منٹ سال مکمل ہوگا۔

(ما خوذ از فتاویٰ رضویہ مُخْرَجہ ج ۱۰، ص ۲۰۲)

مثلاً زید کے پاس ماہ ربیع النور شریف کی ۱۲ تاریخ یعنی عید میلاد النبی صلی اللہ تعالیٰ علیہ وآلہ وسلم کو دن کے بارہ بجے ساڑھے سات تولہ سونا یا ساڑھے باون تو لے چاندی یا اس کی قیمت کے برابر رقم حاصل ہوئی یا مال تجارت حاصل ہوا تو سال گزرنے کے بعد عید میلاد النبی صلی اللہ تعالیٰ علیہ وآلہ وسلم (۱۲ ربیع الاول) کو دن کے ۱۲ بجے اگر وہ نصاب کا بدستور مالک ہوا تو اس مال کی زکوٰۃ کی ادائیگی اُس پر فرض ہوگی۔ اگر اب بلا غدر شرعی ادائیگی میں تاخیر کرے گا تو گناہ گار ہوگا۔

قمری مہینوں کا اعتبار ہوگا یا سمسی کا؟

سال گزرنے میں قمری (یعنی چاند کے) مہینوں کا اعتبار ہوگا۔ سمسی

مہینوں کا اعتبار حرام ہے۔ (ما خوذ از فتاویٰ رضویہ مُخْرَجہ ج ۱۰، ص ۷۵)

دورانِ سالِ نصاب میں کمی ہونا

چونکہ زکوٰۃ کی فرضیت میں سال کے شروع اور آخر کا اعتبار کیا جاتا ہے اس لئے اگر سالِ مکمل ہونے پر نصابِ زکوٰۃ پورا ہے تو دورانِ سال (نصاب میں) ہونے والی کمی کا کوئی نقصان نہیں موجودہ مال کی زکوٰۃ دی جائے گی۔

(الدر المختار و رد المحتار، کتاب الزکوٰۃ، باب زکوٰۃ المال، ج ۳، ص ۲۷۸، و الفتاوی

الهنديۃ، کتاب الزکوٰۃ، الباب الاول فی نصیرها... الخ، ج ۱، ص ۱۷۵)

مثلاً بکر یکم رمضان کو ۱۲ بجے ساڑھے سات تو لے سونے کا مالک بنا، اسی لمحے سالِ شمار ہونا شروع ہو جائے گا، پھر شوال میں اس نے ایک تولہ سونا تج دیا اور نصاب میں کمی واقع ہو گئی، جب دوبارہ رمضان المبارک کی آمد قریب ہوئی تو اسے شعبان کے مہینے میں کہیں سے ایک تولہ سونا تخفے میں ملا، چنانچہ یکم رمضان کو ۱۲ بجے وہ پھر سے مالک نصاب تھا لہذا اب اسے اس سونے کی زکوٰۃ ادا کرنا ہو گی کیونکہ سالِ مکمل ہو گیا۔

دورانِ سالِ نصاب میں اضافہ ہونا

جو شخص مالکِ نصاب ہے اگر درمیان سال میں کچھ اور مال اُسی جنس کا حاصل کیا تو اس نئے مال کا مجد اسال نہیں، بلکہ پہلے مال کا ختم سال اس کے لیے بھی سالِ تمام ہے، اگر چہ سالِ تمام سے ایک ہی منٹ پہلے حاصل کیا ہو، خواہ وہ مال اس کے پہلے مال سے حاصل ہوا یا میراث وہبہ یا اور کسی جائز ذریعہ سے ملا ہو اور اگر دوسری جنس کا ہے مثلاً پہلے اس کے پاس اونٹ تھے اور اب بکریاں ملیں تو اس کے لیے جدید سالِ شمار ہو گا۔ (بہار شریعت، ج ۱، حصہ ۵، مسئلہ نمبر ۲۳، ص ۸۸۲)

نوت: اس سلسلے میں سونا، چاندی، کرنسی نوٹ، سامانِ تجارت ایک ہی جنس شمار ہوں گے۔

(ما خوذ از فتاویٰ رضویہ مُخْرَجَہ ج ۱۰، ص ۲۱۰)

مثلاً زید کو سالانہ گیارہویں شریف یعنی ۱۱ ربیع الغوث کے دن 11000 روپے حاصل ہوئے پھر عید میلاد النبی ﷺ علیہ وآلہ وسلم یعنی ۱۲ ربیع النور کو بطور میراث 12000 روپے حاصل ہوئے۔ پھیس صفر المظفر (عرسِ علیٰ حضرت رحمۃ اللہ تعالیٰ علیہ) کے دن 25000 روپے بطور تحفہ یا مکان کے کرائے کے 25000 روپے حاصل ہوئے۔ اس طرح سال کے آخر میں زید کے پاس 48000 ہزار روپے جمع ہو گئے اب زید پر شرعاً واجب ہے کہ ان تمام روپوں کی زکوٰۃ نکالے کیونکہ تمام نوٹ ایک دوسرے کے ہم جنس ہیں لہذا دوران سال جتنے روپے حاصل ہوں گے ان سب کا، ہی سال شمار کیا جائے گا جو پچھلے 11000 کا تھا۔

دورانِ سال نصاب ہلاک ہونا

اگر دورانِ سال نصاب ہلاک ہو جائے کہ اس کا کوئی بھی حصہ نہ پچھے تو شمار سال جاتا رہا، جس دن دوبارہ مالک نصاب ہو گا اُسی دن نئے مرے سے حساب کیا جائے گا۔ مثلاً یکم محرم کو مالک نصاب ہوا، صفر میں سب مال سفر کر گیا، ربیع النور میں پھر بہار آئی تو اسی مہینہ سے سال کا آغاز ہو گا۔ (ما خوذ از فتاویٰ رضویہ، ج ۱۰، ص ۸۹)

زمانہ کفر کی زکوٰۃ

اگر پہلے کوئی کافر تھا پھر مسلمان ہوا تو اس پر حالتِ کفر کی زکوٰۃ کی ادائیگی فرض نہیں ہے کیونکہ زکوٰۃ مسلمان پر فرض ہوتی ہے کافر پر نہیں۔

(الفتاویٰ الہندیہ، کتاب الزکوٰۃ، ج ۱، ص ۱۷۱-۱۷۵)

نابالغ اور پاگل پر زکوٰۃ

نابالغ پر زکوٰۃ فرض نہیں۔ مجنون کی چند صورتیں ہیں:

- (۱) اگر جنون پورے سال کو گھیر لے تو زکوٰۃ واجب نہیں، اور
- (۲) اگر سال کے اول آخر میں افاقہ ہوتا ہے، اگرچہ باقی زمانہ جنون میں گزرتا ہے تو زکوٰۃ واجب ہے۔ (ماخوذ از بہار شریعت، ج ۱، حصہ ۵، ص ۸۷۵)

مجنون کے سال زکوٰۃ کا آغاز

جنون دو قسم کا ہوتا ہے:

- (۱) جنون اصلی
- (۲) جنون عارضی

(۱) اگر جنون اصلی ہو یعنی جنون ہی کی حالت میں بالغ ہوا تو اس کا سال ہوش آنے سے شروع ہو گا۔

(۲) اور اگر عارضی ہے مگر پورے سال کو گھیر لیا تو جب افاقہ ہو گا اس وقت سے سال کی ابتداء ہو گی۔ (ماخوذ از بہار شریعت، ج ۱، حصہ ۵، ص ۸۷۵)

اموال زکوٰۃ

زکوٰۃ تین قسم کے مال پر ہے۔

(۱) سونا چاندی۔ (کرنی نوٹ بھی انہی کے حکم میں ہیں بشرطیکہ ان کا رواج اور چلن ہو۔)

(۲) مال تجارت۔

(۳) سائمه یعنی چہ ای پر چھوٹے جانور۔

(الفتاویٰ الہندیہ، کتاب الزکاۃ، الباب الأول، ج ۱، ۱۷۴، ۱۰۰۔ فتاویٰ رضویہ مُخْرَجہ ج ۱۰، ۱۶۱، بہار شریعت، ج ۱، حصہ ۵، ص ۸۸۲، مسئلہ ۳۳)

سونے چاندی کا نصاب

سونے کا نصاب بیس مثقال یعنی ساڑھے سات تو لے ہے، جبکہ چاندی کا نصاب دوسو درہم یعنی ساڑھے باون تو لے ہے۔ (بہار شریعت، ج ۱، حصہ ۵، ص ۹۰۲)

اللَّهُ أَعْزَزُ جَلَّ کے محبوب، مُنْزَهٗ عَنِ الْغَيْوَبِ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”جب تمہارے پاس دوسو درہم ہو جائیں اور ان پر سال گزر جائے تو ان پر پانچ درہم ہیں اور سونے میں تم پر کچھ نہیں ہے یہاں تک کہ بیس دینار ہو جائیں۔ جب تمہارے پاس بیس دینار ہو جائیں اور ان پر سال گزر جائے تو ان پر نصف دینار زکوٰۃ ہے۔“

(سنن ابی داؤد، کتاب الزکاۃ، باب فی زکاۃ السائمه، الحدیث ۱۵۷۳، ج ۲، ص ۱۴۳)

کتنی زکوٰۃ دینا ہوگی؟

نصاب کا چالیسوں حصہ (یعنی 2.5%) زکوٰۃ کے طور پر دینا ہوگا۔

(فتاویٰ امجدیہ، ج ۱، ص ۲۷۸)

نصاب سے زائد کا حکم

اگر کسی کے پاس تھوڑا سا مال نصاب سے زائد ہو تو دیکھا جائے گا کہ نصاب سے زائد مال نصاب کا پانچواں حصہ (خُمس) بنتا ہے یا نہیں؟

★ اگر بنتا ہو تو اس پانچویں حصے (خُمس) کا بھی اڑھائی فیصد یعنی چالیسوں

انسانوں کے مطابق ساڑھے سات تو لہ سونا میں تقریباً 87 گرام، 48 ملی گرام ہوتے ہیں اور ساڑھے باون تو لہ چاندی تقریباً 612 گرام، 41 ملی گرام کے برابر ہے۔

حصہ زکوٰۃ میں دینا ہوگا۔

☆ اگر زائد مقدار پانچوں حصے (خمس) سے کم ہے تو وہ عَفْوٰ ہے اس پر زکوٰۃ نہیں ہوگی۔

مثلاً کسی کے پاس آٹھ تو لے سونا ہے تو صرف ساڑھے سات تو لے سونے کی زکوٰۃ دینا ہوگی کیونکہ زائد مقدار (یعنی آدھا تولہ) نصاب کے پانچوں حصے (یعنی ڈیرہ تولہ) کو نہیں پہنچتی ہے اور اگر کسی کے پاس 9 تو لے سونا ہو تو وہ 9 تو لے کی زکوٰۃ دے گا، کیونکہ یہ زائد مقدار (یعنی ڈیرہ تولہ) سونے کے نصاب کا پانچواں حصہ بنتی ہے۔ علیٰ هذا القياس (ما خوذ از فتاویٰ رضویہ مُخَرَّجہ ج ۱۰، ص ۸۵)

نصاب اور خمس سے زائد پر زکوٰۃ

جونصاب اور خمس سے زائد ہو مگر دوسرے خمس سے کم ہو تو عَفْوٰ ہے اس پر زکوٰۃ نہیں۔ مثلاً اگر کسی کے پاس 10 تو لے سونا ہو تو وہ صرف 9 تو لے کی زکوٰۃ دے گا، دسوال تولہ معاف ہے۔ اور اگر کسی کے پاس ساڑھے دس تو لے سونا ہو تو وہ ساڑھے دس تو لے کی زکوٰۃ دے گا کیونکہ دوسرا خمس مکمل ہو گیا۔

(ما خوذ از فتاویٰ رضویہ مُخَرَّجہ ج ۱۰، ص ۸۵)

ایک ہی جنس کے مختلف اموال اور زکوٰۃ کا حساب

اگر مختلف مال ہوں اور کوئی بھی نصاب کو نہ پہنچتا ہو تو تمام مال مثلاً سونا، چاندی یا مالی تجارت یا کرنی کو ملا کر اس کی کل مالیت نکالی جائے گی اور اس کی زکوٰۃ

کا حساب اُس نصاب سے لگایا جائے گا جس میں فقراء کا زیادہ فائدہ ہو مثلاً اگر تمام مال کو چاندی شمار کر کے زکوٰۃ نکالنے میں زکوٰۃ زیادہ بنتی ہے تو یہی کیا جائے اور اگر سونا شمار کرنے میں زکوٰۃ زیادہ بنتی ہے تو اسی طرح کیا جائے گا اور اگر دونوں صورتوں میں یکساں بنتی ہے تو اس سے حساب لگائیں گے جس سے زکوٰۃ کی ادائیگی کا رواجز زیادہ ہو، پھر اگر رواجز یکساں ہو تو زکوٰۃ دینے والے کو اختیار ہے کہ چاہے تو سونے کے حساب سے زکوٰۃ دے یا چاندی کے حساب سے۔

فتاویٰ شامی میں ہے: ”نصاب کو پہنچانے والی قیمت ضم کے لئے متعین ہوگی دوسرے کی نہیں، اور اگر دونوں سے نصاب پورا ہوتا ہو جبکہ ایک کا زیادہ رواجز ہو تو جو زیادہ راجح ہوا سی کے حساب سے قیمت لگائی جائے گی۔“ (رد المحتار، کتاب الزکوٰۃ، باب زکوٰۃ المال، ج ۳، ص ۲۷۱ ملخصاً) شرح نقایہ میں ہے: ”اگر دونوں (کا رواجز) یکساں ہو تو مالک کو اختیار ہو گا۔“ (شرح نقایہ، کتاب الزکوٰۃ، ج ۱، ص ۳۱۲)

اگر مختلف مال ہوں اور ہر ایک نصاب کو پہنچتا ہو تو اس میں 3 صورتیں ممکن ہیں:

پہلی: ہر ایک مال مخصوص مکمل نصاب پر مشتمل ہو، اس سے کچھ زائد نہ ہو، (مثلاً سائز ہے سات تو لے سونا اور سائز ہے باون تو لے چاندی ہو) تو ایسی صورت میں اگر ملانا چاہیں تو وہ حساب لگایا جائے گا جس میں زکوٰۃ زیادہ بنتی ہو۔

(مانحوذ از بداع الصنائع، فصل واما مقدار الواجب فيه، ج ۲، ص ۱۰۸)

دوسری: نصاب کو پہنچنے کے بعد تمام اقسام کے مال کی کچھ مقدارِ عفو (یعنی معاف شدہ مقدار) زائد ہوگی تو ہر مال کی محض اس زائد مقدارِ عفو کو آپس میں ملا کر اُس نصاب کے مطابق حساب لگایا جائے گا جس میں زکوٰۃ زیادہ بنے۔ (مثلاً 8 تو لے سونا اور 53 تو لے چاندی ہو تو دونوں میں آدھا آدھا تولہ مقدارِ عفو ہے ان دونوں کو ملا کر حساب لگایا جائے گا۔)

تیسرا: نصاب کو پہنچنے کے بعد ایک مال کی کچھ مقدارِ عفو (یعنی معاف شدہ مقدار) زائد ہوگی جبکہ دوسرا مال بغیر عفو کے ہو تو پہلے مال کی محض اس زائد مقدارِ عفو کو دوسرے مال (بغیر عفو والے) میں ملائیں گے مثلًا سونے کا نصاب مع عفو ہے اور چاندی کا نصاب بغیر عفو کے تو سونے کے محض عفو کو چاندی میں ملائیں گے۔ (8 تو لے سونا اور ساڑھے باون تو لے چاندی ہو تو سونے کی زائد مقدار (عفو) کو چاندی میں ملا کر حساب لگایا جائے گا۔) (مسنودہ من مسائل الفتاوی الہندیہ، کتاب الزکوٰۃ، الباب الاول، الفصل الاول فی زکوٰۃ الذهب و الفضة، ج ۱، ص ۱۷۹ و فتاویٰ رضویہ مُتخرجه ج ۱۰، ص ۱۱۶)

اگر سونے کا نصاب مکمل ہو اور چاندی کا نامکمل

دونوں میں سے جس کا نصاب (بغیر عفو کے) مکمل ہوگا اس میں دوسرے مال کو ملادیں گے مثلًا ساڑھے باون تو لے چاندی ہے اور سونا 4 تو لے تو سونے کو چاندی میں ملادیں گے اور اگر اس کے برعکس ہو یعنی سونا ساڑھے سات تو لے اور چاندی 40 تو لے ہو تو چاندی کو سونے میں ملائیں گے۔ (فتاویٰ رضویہ مُتخرجه ج ۱۰، ص ۱۱۵)

زکوٰۃ میں سونے چاندی کی قیمت دینا

زکوٰۃ میں سونے یا چاندی کی جگہ ان کی قیمت دے دینا جائز ہے، درختار میں ہے: ”زکوٰۃ میں قیمت دے دینا بھی جائز ہے۔“

(الدر المختار، کتاب الزکوٰۃ، باب زکوٰۃ الغنم، ج ۳، ص ۲۵۰)

قیمت کی تعریف

شرعی قیمت اس کو کہتے ہیں جو اس چیز کا بازار میں بھاؤ ہو، اتفاقی طور پر یا بھاؤ تاو کرنے کے بعد کمی یا زیادتی کے ساتھ کوئی چیز خرید لی جائے تو اس کو قیمت نہیں کہیں گے (بلکہ ثمن کہیں گے)۔ (فتاویٰ امجدیہ ج ۱، ص ۳۸۲)

کس بھاؤ کا اعتبار ہوگا؟

جس مقام پر اشیاء واقعی حکومتی ریٹ کے مطابق فروخت ہوتی ہوں وہاں اسی ریٹ کا اعتبار ہوگا اور اگر حکومتی ریٹ اور بازار کے بھاؤ میں فرق ہو تو بازار کے بھاؤ کا اعتبار ہوگا۔ (فتاویٰ امجدیہ، ج ۱، ص ۳۸۶، ملخصہ)

کس جگہ کی قیمت لی جائے گی؟

قیمت اس جگہ کی ہونی چاہیے جہاں مال ہے۔ (بہار شریعت، ج ۱، حصہ ۵، مسئلہ ۱۸، ص ۹۰۸)

قیمت کس دن کی معتبر ہے؟

قیمت نہ توبنانے کے وقت کی معتبر ہے نہ ادائیگی زکوٰۃ کے وقت کی بلکہ جب زکوٰۃ کا سال پورا ہوا اسی وقت کی قیمت کا حساب لگایا جائے گا۔

(ماخذ از فتاویٰ رضویہ مُخْرُجہ ج ۱۰، ص ۱۳۲)

سونے چاندی کی زکوٰۃ کا حساب کیسے لگا میں؟

اس کی دو صورتیں ہیں:

(۱) آپ رقم کی صورت میں زکوٰۃ دینا چاہتے ہیں..... یا

(۲) سونے یا چاندی کی صورت میں۔

﴿۱﴾ اگر رقم کی صورت میں زکوٰۃ دینا چاہتے ہیں تو آسان ترین حساب یہ ہے کہ زکوٰۃ کا سال پورا ہونے پر ان کی قیمت معلوم کر لیں پھر اس کا رقم زائد پڑھائی رہے (یعنی ہر سو روپے پر اڑھائی روپے) بطور زکوٰۃ ادا کرویں۔ اس طرح چاہے تھوڑی 2.5% (یعنی ہر سو روپے پر اڑھائی روپے) بطور زکوٰۃ ادا کرویں۔ اس طرح چاہے تھوڑی

رقم زائد پڑھی جائے لیکن زکوٰۃ مکمل ادا ہونا یقینی ہے اور زائد رقم نفلی صدقہ شمار ہو گی۔

(زادہ رقم کیسے جائے گی اس کی وضاحت کے لئے اسی کتاب کے صفحہ نمبر 27 کو دوبارہ ملاحظہ کر لجئے۔)

﴿۲﴾ اگر آپ سونے کی زکوٰۃ سونے کی صورت میں یا چاندی کی زکوٰۃ چاندی کی صورت میں دینا چاہتے ہیں تو اس کا بھی چالیسوائی حصہ (یعنی 2.5%) بطور زکوٰۃ دینا ہو گا۔ اس کا حساب یوں لگا میں گے کہ (ٹنار سے حاصل کی گئی معلومات کے مطابق) ایک تولہ تقریباً 11 گرام 665 ملی گرام کے برابر ہوتا ہے۔ لہذا ساڑھے سات تولے کی زکوٰۃ (2.5%) تقریباً 2 گرام 187 ملی گرام سونا اور ساڑھے باون تولے چاندی کی زکوٰۃ (2.5%) تقریباً 15 گرام 310 ملی گرام چاندی بنے گی۔

اور اگر آپ کے پاس نصاب سے تھوڑی زائد سونا یا چاندی ہو تو

آسانی اسی میں ہے کہ سونے کی کل مقدار کا اڑھائی فیصد یا چاندی کی کل مقدار کا

اڑھائی فیصلہ بطور زکوٰۃ ادا کر دیجئے کہ اس طرح چاہے کچھ مقدار زائد چلی جائے لیکن زکوٰۃ مکمل ادا ہونا یقینی ہے اور زائد مقدار انفلی صدقہ شمار ہوگی۔

(ماخذ از فتاویٰ رضویہ مُخْرَجہ جلد ۱۰، وہار شریعت حصہ پنجم)

نحوٗ: زکوٰۃ کا پورا پورا حساب جانے کے لئے ”بہار شریعت“ حصہ ۵ کا مطالعہ کر لیجئے۔

کھوٹ کا حکم

اگر سونے چاندی میں کھوٹ ہو تو اس کی 3 صورتیں ہیں:

(1) اگر سونا یا چاندی کھوٹ پر غالب ہوں تو گل سونا یا چاندی قرار پائے گا اور گل پر زکوٰۃ واجب ہے۔

(2) اگر کھوٹ سونے چاندی کے برابر ہو تو بھی زکوٰۃ واجب ہے۔

(3) اگر کھوٹ غالب ہو تو سونا چاندی نہیں پھر اس کی 2 صورتیں ہیں۔

(i) اگر اس میں سونا چاندی اتنی مقدار میں ہو کہ جدا کریں تو نصاب کو پہنچ جائے یا وہ نصاب کو نہیں پہنچتا مگر اس کے پاس اور مال ہے کہ اس سے مل کر نصاب ہو جائے گی یا وہ شمن میں چلتا ہے اور اس کی قیمت نصاب کو پہنچتی ہے تو ان سب صورتوں میں زکوٰۃ واجب ہے،..... اور

(ii) اگر ان صورتوں میں کوئی نہ ہو تو اس میں اگر تجارت کی فیٹ ہو تو بشرائط تجارت اسے مالی تجارت قرار دیں اور اس کی قیمت نصاب کی قدر ہو، خود یا اور اول کے ساتھ مل کر تو زکوٰۃ واجب ہے ورنہ نہیں۔

(ماخذ از بہار شریعت، ج ۱، حصہ ۵، مسئلہ نمبر ۶، ص ۹۰۲)

پہنچے والے زیورات کی زکوٰۃ

پہنچے کے زیورات پر بھی زکوٰۃ فرض ہوگی۔

(الدر المختار ورد المختار، کتاب الزکوٰۃ، باب زکوٰۃ المال، ج ۱، ص ۲۷۰، ملخصاً)

آگ کے کنگن

اللّٰهُ عَزَّ وَجَلَّ كے محبوب، دانائے غُيوب، مُنْزَهٌ عَنِ الْغُيوب صَلَّى اللّٰهُ تَعَالٰى عَلَيْهِ وَاٰلِهٖ وَسَلَّمَ کی خدمت میں ایک عورت آئی، اس کے ساتھ اس کی بیٹی بھی تھی، جس کے ہاتھ میں سونے کے موٹے موٹے کنگن تھے۔ آپ صَلَّى اللّٰهُ تَعَالٰى عَلَيْهِ وَاٰلِهٖ وَسَلَّمَ نے اس عورت سے پوچھا ”کیا تم ان کی زکوٰۃ ادا کرتی ہو؟“ اس عورت نے عرض کی ”بھی نہیں۔“ آپ نے ارشاد فرمایا ”کیا تم اس بات سے خوش ہو کہ قیامت کے دن اللہ تعالیٰ تمہیں ان کنگنوں کے بد لے آگ کے کنگن پہنادے؟“ یہ سننے ہی اس نے وہ کنگن رسول اللہ صَلَّى اللّٰهُ تَعَالٰى عَلَيْهِ وَاٰلِهٖ وَسَلَّمَ کے آگے ڈال دیئے اور کہا: ”یہ اللہ تعالیٰ اور اس کے رسول (صَلَّى اللّٰهُ تَعَالٰى عَلَيْهِ وَاٰلِهٖ وَسَلَّمَ) کے لئے ہیں۔“

(سنن ابی داؤد، کتاب الزکوٰۃ، باب الکنز ما ہو؟ الحدیث ۱۵۶۳، ج ۲، ص ۱۳۷)

سونے چاندی کے زیورات اور برتنوں کی زکوٰۃ

اگر سونے، چاندی کے زیورات یا برتنوں وغیرہ کی زکوٰۃ روپوں میں دیں

تو اصل سونے یا چاندی کی قیمت لیں گے۔ (فتاویٰ امجدیہ، ج ۱، ص ۳۷۸)

سونے چاندی کے برتنوں کا استعمال

صدر الشریعہ بدر الطریقہ حضرت علامہ مولانا مفتی محمد امجد علی اعظمی علیہ رحمۃ اللہ العالیٰ

بہار شریعت حصہ 16 صفحہ 39, 38 پر لکھتے ہیں:

☆ سونے چاندی کے برتن میں کھانا پینا اور ان کی پیالیوں سے تیل لگانا یا ان کے عطر دان سے عطر لگانا یا ان کی انگیٹھی سے بخور کرنا (یعنی دھونی لینا) منع ہے اور یہ ممانعت مرد و عورت دونوں کے لیے ہے۔

☆ سونے چاندی کے چچے سے کھانا، ان کی سلائی یا سرمہ دانی سے سرمہ لگانا، ان کے آئینہ میں منہ دیکھنا، ان کی قلم دوات سے لکھنا، ان کے لوٹے یا طشت سے وضو کرنا یا ان کی کرسی پر بیٹھنا، مرد و عورت دونوں کے لیے منوع ہے۔

☆ چائے کے برتن سونے چاندی کے استعمال کرنا ناجائز ہے۔

☆ سونے چاندی کی چیزیں محض مکان کی آرائش و زینت کے لیے ہوں، مثلًا قرینہ سے یہ برتن و قلم و دوات لگادیے، کہ مکان آراستہ ہو جائے اس میں حرج نہیں۔ یوہیں سونے چاندی کی کریاں یا میز یا تخت وغیرہ سے مکان سجار کھا ہے، ان پر بیٹھتا نہیں ہے تو حرج نہیں۔

جنہیں کی زکوٰۃ

جنہیں چونکہ عورت کی ملک ہوتا ہے لہذا فرض ہونے کی صورت میں اس کی زکوٰۃ بھی عورت کو دینا ہوگی۔

بیوی کے زیور کی زکوٰۃ

اگر شوہر نے بیوی کو زیور بنا کر دیا ہو تو اگر وہ زیور بیوی کی ملکیت میں دے چکا ہے تو زکوٰۃ بیوی ادا کرے گی اور اگر محض پہنچ کے لئے دیا ہے اور مالک شوہر ہی ہے تو شوہر زکوٰۃ ادا کرے گا۔ (ماخوذ از فتاویٰ رضویہ مُخْرَجَہ کتاب الزکوٰۃ، ج ۱۰، ص ۱۳۲)

شوہر کے سمجھانے کے باوجود بیوی زکوٰۃ نہ دے تو؟

اگر شوہر کے سمجھانے کے باوجود وجہ زیور کی زکوٰۃ نہ دے تو اس کا وصال شوہر پر نہیں آئے گا۔ قرآن پاک میں ہے:

آلا تَزِّرُوا زَرَاهْ وَزَرَ أُخْرَى ③ ترجمہ کنز الایمان: کہ کوئی بوجھ اٹھانے والی جان دوسری کا بوجھ نہیں اٹھاتی۔

ہاں! اس پر مناسب انداز میں سمجھانا لازم ہے کہ قرآن پاک میں ہے:

يَا أَيُّهَا الَّذِينَ آمَنُوا إِذَا أَنْفَسْكُمْ وَأَهْلِيْكُمْ نَارًا أَوْ قُوْدُهَا النَّارُ ترجمہ کنز الایمان: اے ایمان والو! اپنی جانوں اور اپنے گھروں کو اس آگ سے **وَالْحِجَارَةُ** بچاؤ۔ جس کے ایندھن آدمی اور پتھر ہیں۔

(ماخوذ از فتاویٰ رضویہ مُخْرَجَہ کتاب الزکوٰۃ، ج ۱۰، ص ۱۳۲)

رہمن رکھے گئے زیور کی زکوٰۃ

رہمن رکھے گئے زیور کی زکوٰۃ نہ رکھنے والے (یعنی مرہن) پر ہے نہ رکھوانے والے (یعنی رہن) پر کیونکہ رکھنے والے کی ملک نہیں اور رکھوانے والے کے قبضے میں نہیں۔ اور جب رہمن رکھنے والا اس زیور کو واپس لے گا تو گز شتر سالوں کی زکوٰۃ اس پر واجب نہیں ہوگی۔ (فتاویٰ رضویہ مُخْرَجَہ کتاب الزکوٰۃ، ج ۱۰، ص ۱۳۶)

اگر شوہر نے بیوی کا زیور رہن رکھا یا ہوتا تو؟

رہن رکھا گیا زیور زکوٰۃ کے حساب میں شامل نہیں ہوگا۔

(فتاویٰ رضویہ مُخْرُجَہ کتاب الزکوٰۃ، ج ۱۰، ص ۱۲۷)

زیور کی گذشتہ سالوں کی زکوٰۃ ادا کرنے کا طریقہ

اگر کسی کے پاس زیور ہوا اور اس نے کئی سال سے زکوٰۃ ادائیہ کی ہوتا گذشتہ

سالوں کی زکوٰۃ کا حساب لگانے کے لئے دیکھا جائے گا کہ صاحبِ نصاب ہونے کے بعد مقدارِ زیور میں کوئی کمی بیشی ہوئی یا نہیں۔ اگر نہیں ہوئی تو پہلا سال ختم ہونے

کے دن زیور کی قیمت معلوم کر لے اور اس کی زکوٰۃ ادا کرے پھر اگر بھی فتح رہنے والا زیور

نصاب کو پہنچے تو اس کی دوسرے سال کے اختتام کے دن کی قیمت معلوم کر کے زکوٰۃ

دے، اس کے بعد بھی فتح رہنے والا زیور نصاب کو پہنچے تو تیسرا سال کے اختتامی دن

پر زیور کی قیمت معلوم کرے اور زکوٰۃ دے۔ علیٰ هذا القياس

(ما خوذ از فتاویٰ رضویہ مُخْرُجَہ ج ۱۰، ص ۱۲۸)

اور اگر زیور کی مقدار میں کمی ہو یا اضافہ ہوا ہو تو ہر سال کے اختتامی

دن پر کمی کو نصاب سے منھا (یعنی خارج) کر لے اور قیمت معلوم کر کے زکوٰۃ ادا کرے

اور اگر اضافہ ہوا ہو تو نصاب میں شامل کر کے زکوٰۃ ادا کرے۔

سونے کا ناجائز استعمال کرنے والے پر زکوٰۃ ہے یا نہیں؟

سونا چاندی کا استعمال چاہے مالک کے لئے جائز ہو یا نہ ہو، اس پر ان کی زکوٰۃ دینا واجب ہے۔ درمختار میں ہے: ”ان دونوں (یعنی سونا اور چاندی) سے بنی ہوئی اشیاء میں چالیسوں حصہ زکوٰۃ لازم ہے اگرچہ یہ ڈلی کی صورت میں ہوں یا زیورات کی صورت میں، ان کا استعمال جائز ہو یا ممنوع۔“

(الدر المختار ورد المختار، کتاب الزکوٰۃ، باب زکوٰۃ المال، ج ۱، ص ۲۷۰، ملخص)

ہیروں اور موتویوں پر زکوٰۃ

ہیروں اور موتویی پر زکوٰۃ واجب نہیں اگرچہ ہزاروں کے ہوں، ہاں! اگر تجارت کی نیت سے لئے تو زکوٰۃ واجب ہے۔

(الدر المختار، کتاب الزکوٰۃ، ج ۳، ص ۲۳۰)

سونے یا چاندی کی کڑھائی پر زکوٰۃ

اگر کپڑوں پر سونے یا چاندی کی کڑھائی کروائی ہو تو اس پر بھی زکوٰۃ ہوگی۔

(فتاویٰ امجدیہ، کتاب الزکوٰۃ، ج ۱، ص ۳۷۷)

حج کے لئے جمع کی جانے والی رقم پر زکوٰۃ

سفر حج و زیارت مدینہ کے لئے جمع کی جانے والی رقم پر بھی وجوب زکوٰۃ کی

شرط پوری ہونے پر زکوٰۃ دینا ہوگی۔ (فتاویٰ رضویہ مُخْرَجہ حج، ج ۱۰، ص ۱۲۰)

مالِ تجارت اور اس کی زکوٰۃ مالِ تجارت کے کہتے ہیں؟

مالِ تجارت اُس مال کو کہتے ہیں جسے بیچنے کی نیت سے خریدا گیا ہے اور اگر خریدنے یا وراثت میں ملنے کے بعد تجارت کی نیت کی تواب وہ مالِ تجارت نہیں کہلاتے گا۔ (ماحوذ از رد المحتار، کتاب الزکوٰۃ، باب زکوٰۃ المال، ج ۲، ص ۲۲۱)

مشلاً زید نے موڑ سائکل اس نیت سے خریدی کہ اسے پیچ دوں گا اور نفع کماؤں گا تو یہ مالِ تجارت ہے اور اگر اپنے استعمال کے لیے خریدی تھی، اُس وقت بیچنے کی نیت نہیں تھی صرف استعمال کی تھی مگر خریدنے کے بعد نیت کرلی کہ اچھے دام ملیں گے تو پیچ دوں گا یا پختہ نیت ہی کرلی کہ اب اس کو پیچ ڈالنا ہے تب بھی زکوٰۃ فرض نہیں ہوگی کیونکہ خریدتے وقت کی نیت پر زکوٰۃ کے احکام مرتب ہوں گے۔

وراثت میں چھوڑا ہوا مالِ تجارت

اگر کسی نے وراثت میں مالِ تجارت چھوڑا تو اگر اس کے مرنے کے بعد وارثوں نے تجارت کی نیت کرلی تو زکوٰۃ واجب ہے۔ (بہار شریعت، ج ۱، حصہ ۵، مسئلہ ۳۶، ص ۸۸۳)

مالِ تجارت کا نصاب

مالِ تجارت کی کوئی بھی چیز ہو، جس کی قیمت سونے یا چاندی کے نصاب (یعنی سارے سات تو لے سونے یا سارے ہے باون تو لے چاندی کی قیمت) کو پہنچنے تو اس پر بھی زکوٰۃ واجب ہے۔ (بہار شریعت، ج ۱، مسئلہ ۳۷، حصہ ۵، ص ۹۰۳)

مالِ تجارت کی زکوٰۃ

قیمت کا چالیسوں حصہ (یعنی 2.5%) زکوٰۃ کے طور پر دینا ہوگا۔

(فتاویٰ امجدیہ، ج ۱، ص ۳۷۸)

مالِ تجارت کے نفع پر زکوٰۃ

زکوٰۃ مالِ تجارت پر فرض ہوگی نہ صرف نفع پر بلکہ سالِ مکمل ہونے پر نفع کی موجودہ مقدار اور مالِ تجارت دونوں پر زکوٰۃ ہے۔

(فتاویٰ رضویہ مُخْرَجَہ کتاب الزکوٰۃ، ج ۱۰، ص ۱۵۸)

مالِ تجارت کی زکوٰۃ کا حساب

مالِ تجارت کی زکوٰۃ دینے کے لئے اسکی کی قیمت لگوائی جائے پھر اس کا

چالیسوں حصہ زکوٰۃ دے دی جائے۔ (ماخوذ افتاویٰ امجدیہ ج ۱۰، ص ۳۷۸)

قیمت وقت خریداری کی یا سال تمام ہونے کی؟

مالِ تجارت میں سال گزرنے پر جو قیمت ہوگی اس کا اعتبار ہے۔

(بہار شریعت، ج ۱، حصہ ۵، مسئلہ ۱۶، ص ۹۰۷)

ہول سیل کار و بار کرنے والے کے لئے زکوٰۃ ادا کرنے کا طریقہ

ہول سیل کار و بار کرنے والا شخص جس دن جس وقت مالکِ نصاب ہوا تھا

دیگر شرائط پائے جانے اور سال گزرنے پر جب وہ دن وہ وقت آئے تو جتنا مال

موجود ہے حساب لگا کر اس کی فوراً زکوٰۃ ادا کرے اور جو ادھار میں گیا ہوا ہے اس کا

حساب اپنے پاس محفوظ کر لے اور جب اس میں سے مقدارِ نصاب کا پانچواں حصہ

وصول ہو تو اس وصول شدہ حصے کی زکوٰۃ کی ادا بھی کرے، اسی حساب سے جتنا مال ملتا جائے اتنے حصے کی زکوٰۃ ادا کرتا جائے۔ (رد المحتار، کتاب الزکوٰۃ، مطلب فی وجوب الزکوٰۃ... الخ، ج ۲، ص ۲۸۱) لیکن آسانی اسی میں ہے کہ ادھار میں گئے ہوئے مال کی زکوٰۃ بھی ابھی ادا کر دے تاکہ بار بار کے حساب سے نجات ملے۔
(فتاویٰ رضویہ مُخْرُجَہ ج ۱۰، ص ۱۳۳)

ادھار میں لیا ہوا مال

ادھار میں لئے ہوئے مال کو اصل مال سے تفریق کرے جو باقی پچے اس کی زکوٰۃ ادا کرے۔

ہول سیل (تھوک) کے نزخ کا اعتبار ہو گا یا ریٹیل (پر چون) کا ہول سیل کا کاروبار کرنے والے ہول سیل کے نزخ کے اعتبار سے اور پر چون کا کاروبار کرنے والے ریٹیل (پر چون) کے نزخ کے اعتبار سے قیمت نکالیں گے۔

حساب کا طریقہ

مالِ تجارت کی زکوٰۃ دینے والے کو چاہئے کہ وہ زکوٰۃ کا حساب اس طرح کرے:

.....:	موجودہ سامانِ تجارت کی قیمت
.....:	کرنی نوٹ
.....:	ادھار میں گئی ہوئی رقم
.....:	ادھار میں گیا ہوا سامانِ تجارت
.....:	میزان

پھر اس میں سے ادھار لی ہوئی رقم یا ادھار میں لئے ہوئے سامانِ تجارت کی قیمت تفہیق کر دے اب جو باقی بچے اس کا اڑھائی فیصد (2.5%) بطور زکوٰۃ ادا کرے۔ یاد رہے کہ ادھار میں گئی ہوئی رقم یا سامانِ تجارت کی زکوٰۃ فی الحال ادا کرنا واجب نہیں، لیکن آسمانی کی خاطر اسے حساب میں شامل کیا گیا ہے۔

کیا ہر سال زکوٰۃ دینا ہوگی؟

مالِ تجارت جب تک خود یا دیگر اموال سے مل کر نصاب کو پہنچتا رہے گا، وجوب زکوٰۃ کی دیگر شرائط مکمل ہونے پر ہر سال زکوٰۃ واجب ہوتی رہے گی۔

(ماخذ از فتاویٰ رضویہ مُخْرُجَہ کتاب الزکوٰۃ، ج ۱۰، ص ۱۵۵)

خریدنے کے بعد نیت بدل جانا

اگر کسی نے کوئی چیز مثلاً کار وغیرہ تجارت کی نیت سے خریدی، مگر جب دیکھایہ کار استعمال کے لیے بہتر ہے تو بچنے کا ارادہ ترک کر دیا، کچھ دنوں بعد اسے رقم کی ضرورت پیش آگئی اس نے کار کو بچنے کی نیت کر لی مگر سال بھر تک نہ بک سکی تو اس کار پر زکوٰۃ نہیں بنے گی کیونکہ اگر مالِ تجارت کے بارے میں ایک مرتبہ تجارت کی نیت تبدیل ہو گئی یا اس کو بچنے کا ارادہ ترک کر دیا پھر اس پر تجارت کی نیت کی توجہ چیز دوبارہ مالِ تجارت نہیں بن سکتی۔

دکان کی زکوٰۃ

کار و بار کے لئے دکان خریدی تو شامل نصاب نہیں ہوگی۔ فتاویٰ شامی میں ہے: ”دکانوں اور جاگیروں میں (زکوٰۃ نہیں)۔“

(الدر المحتار ورد المحتار، کتاب الزکوٰۃ، مطلب فی زکوٰۃ ثمن المبيع، ج ۲، ص ۲۱۷)

ایڈوالنس پر زکوہ

کرائے پر دکان یا مکان لینے کے لئے ایڈوالنس دیا، نصاب میں شامل ہوگا کیونکہ دکان یا مکان کرائے پر لینے کے لئے دیا جانے والا ایڈوالنس یا ڈپاٹ پاٹ ہمارے عرف میں قرض کی ایک صورت ہے۔ لہذا یہ بھی شامل نصاب ہوگا۔

(وقار الفتاویٰ، ج ۱، ص ۲۲۹)

دھوپی کے صابن اور رنگساز کے رنگ پر زکوہ

اس سلسلے میں اصول یہ ہے کہ ایسی چیز خریدی جس سے کوئی کام کرے گا اور کام میں اس کا اثر باقی رہے گا اور وہ بقدر نصاب ہو تو اس پر سال گزرنے پر زکوہ فرض ہو جائے گی اور اگر وہ ایسی چیز ہو جس کا اثر باقی نہیں رہتا تو اگرچہ بقدر نصاب ہو اور سال بھی گزر جائے زکوہ فرض نہیں ہوگی۔ چنانچہ دھوپی پر صابن کی زکوہ فرض نہیں ہے کیونکہ دھوپی کا صابن فَنَا (یعنی ختم) ہو جاتا ہے لہذا ایسی چیز پر زکوہ نہیں جبکہ رنگساز پر زکوہ ہوگی کیونکہ رنگ کپڑے پر باقی رہتا ہے اس لئے اس پر زکوہ ہوگی۔ (الفتاویٰ الہندیہ، کتاب الزکوہ، الباب الاول، ج ۱، ص ۱۷۲ ملخصاً)

خوشبو بیچنے والے کی شیشیوں پر زکوہ

عطر فروش کے پاس² قسم کی شیشیاں ہوتی ہیں؛ ایک وہ چھوٹی شیشیاں جو عطر کے ساتھ فروخت ہوتی ہیں، ان پر زکوہ ہوگی اور دوسرا وہ بڑی بوتلیں یا شیشے کے جار و حن میں عطر بھر کر دکان یا گھر پر رکھتے ہیں بیچنے نہیں ہیں، ان پر زکوہ نہیں ہے۔ (رد المحتار، کتاب الزکوہ، مطلب فی زکوہ ثمن... الخ، ج ۲، ص ۲۱۸ ملخصاً)

نان بائی پر زکوٰۃ

نان بائی (یعنی روٹیاں پکانے والا) روٹی پکانے کے لئے جو لکڑیاں یا آٹے میں ڈالنے کے لئے نمک خریدتا ہے، ان میں زکوٰۃ نہیں اور روٹیوں پر لگانے کے لئے تل خریدتے تو ان میں زکوٰۃ ہے۔

(الفتاویٰ الہندیہ، کتاب الزکوٰۃ، الباب الاول، ج ۱، ص ۱۸۰)

کتابوں پر زکوٰۃ

اگر کسی کے پاس بہت ساری کتابیں ہوں تو اس پر زکوٰۃ واجب نہیں ہوگی کیونکہ کتابوں پر زکوٰۃ واجب نہیں جبکہ تجارت کے لئے نہ ہوں۔

(الدر المختار ورد المختار، کتاب الزکوٰۃ، مطلب فی زکوٰۃ ثمن المبيع، ج ۳، ص ۲۱۷)

کرائے پر دیئے گئے مکان پر زکوٰۃ

وہ مکانات جو کرائے پر اٹھانے کے لئے ہوں اگرچہ پچاس کروڑ کے ہوں ان پر زکوٰۃ نہیں ہے، ہاں! ان سے حاصل ہونے والا نفع تنہایا دیگر مال کے ساتھ مل کر فساب کو پہنچ جائے تو زکوٰۃ کی دیگر شرائط پائے جانے پر اس پر زکوٰۃ دینا ہوگی۔

(فتاویٰ رضویہ مُخَرَّجہ، ج ۱۰، ص ۶۱ املنا)

کرائے پر چلنے والی گاڑیوں اور بسوں پر زکوٰۃ

کرائے پر چلنے والی گاڑیوں یا بسوں پر زکوٰۃ واجب نہیں ہوگی، ہاں! ان کی آمد نی پر فرض ہوگی۔ (فتاویٰ نقیرہ ملت، کتاب الزکوٰۃ، ج ۱، ص ۳۰۶)

گھریلو سامان پر زکوٰۃ

جس کے پاس لی وی، کمپیوٹر، فرنچ اور واشنگ مشین (اوون، اسے، ہی) وغیرہ ہوں تو اس پر زکوٰۃ واجب نہیں ہوگی۔ اس لئے کہ یہ سب گھریلو سامان ہیں، خواہ انہیں استعمال کرتا ہو یا نہیں کیونکہ یہ مال نامی نہیں ہیں۔

(وقار الفتاویٰ، کتاب الزکوٰۃ، ج ۲، ص ۳۸۹)

سجادوٰٹ کی اشیاء پر زکوٰۃ

مکان کی سجادوٰٹ کی اشیاء مثلًا تابنے، چینی کے برتن وغیرہ پر زکوٰۃ نہیں، اگر چہ لاکھوں روپے کی ہوں۔ (فتاویٰ رضویہ مُخْرَجہ کتاب الزکوٰۃ، ج ۱۰، ص ۱۶۱)

بیعانہ میں دی گئی رقم پر زکوٰۃ

ہمارے ہاں بیعانہ زرضانت کے طور پر عموماً خرید و فروخت سے پہلے اس لئے دیا جاتا ہے کہ اس چیز کو ہم ہی خریدیں گے۔ یہ بیعانہ محض امامت یا اجازت استعمال کی صورت میں قرض ہوتا ہے، دونوں صورتوں میں یہ بیعانہ بھی شامل نہ ہے۔ (ماخوذ از فتاویٰ رضویہ مُخْرَجہ ج ۱۰، ص ۱۳۹)

خریدی گئی چیز پر قرضہ سے پہلے زکوٰۃ

اگر کسی نے کوئی چیز خریدی مگر قرضہ نہیں کیا تو ایسی صورت میں خریدار یا بیچنے والے کسی پر زکوٰۃ نہیں۔ خریدار پر اس لئے نہیں کہ قرضہ نہ ہونے کے سبب اس کی ملک

کامل نہیں ہوئی جو کہ وجوبِ زکوٰۃ کے لئے شرط ہے اور بچنے والے پر اس لئے نہیں کہ
تجزیے کے سبب وہ اس کا مالک نہ رہا، ہاں! قبضہ ہونے کے بعد خریدار کو اس سال
کی بھی زکوٰۃ دینا ہوگی۔ صدر الشریعہ، بدرا الطریقہ مفتی محمد امجد علی اعظمی علیہ رحمۃ اللہ العالیٰ
بہار شریعت ج 1، حصہ 5، صفحہ 878 میں لکھتے ہیں: جو مال تجارت کے لیے خریدا اور
سال بھر تک اس پر قبضہ نہ کیا تو قبضہ کے قبل مشتری پر زکوٰۃ واجب نہیں اور قبضہ کے
بعد اس سال کی بھی زکوٰۃ واجب ہے۔ (الدر المختار و رد المحتار، کتاب الزکاۃ، مطلب

فی زکاۃ ثمن المبيع وفاء، ج ۲، ص ۲۱۵، بہار شریعت، ج ۱، مسئلہ ۱۶، حصہ ۵، ص ۸۷۸)

کرنیں نوٹ کی زکوٰۃ

کرنیں نوٹ کی زکوٰۃ بھی واجب ہے، جب تک ان کا رواج اور چلن

ہو۔ (بہار شریعت، ج ۱، مسئلہ نمبر ۹، حصہ ۵، ص ۹۰۵)

نوٹ کا نصاب

جب نوٹوں کی قیمت سونے یا چاندی کے نصاب کو پہنچے تو ان پر بھی زکوٰۃ

واجب ہے۔ (ماخذ از بہار شریعت، مسئلہ نمبر ۹، حصہ ۵، ص ۳۰)

نوٹ کی زکوٰۃ کا حساب

نصاب کا چالیسوں حصہ (یعنی 2.5%) زکوٰۃ کے طور پر دینا ہوگا۔

(قلوی امجدی، ج ۱، ص ۳۷۸)

کرنی نوٹوں کی زکوہ کا جدول

رقم	زکوہ	رقم	زکوہ	زکوہ
سوروپے	2.5 (بھنی اور حملہ روپے)	دس لاکھ روپے	25,000 روپے	
ہزار روپے	25	ایک کروڑ روپے	2,50,000 روپے	
دس ہزار روپے	250	دس کروڑ روپے	25,000 روپے	
ایک لاکھ روپے	25,00	ایک ارب	2,50,000 روپے	

بیٹیوں کی شادی کے لئے جمع کی گئی رقم پر زکوہ

اگر بیٹیوں کی شادی کے لئے رقم جمع کی اور ان کے بالغ ہونے سے پہلے ان کی ملک کر دیا تو بچیوں کے بالغ ہونے تک ان پر زکوہ فرض نہیں ہوگی کیونکہ نابالغ پر زکوہ فرض نہیں ہوتی اور بالغ ہونے کے بعد اگر شرائط پائی گئیں تو ان پر زکوہ واجب ہو جائے گی۔ (ماخذ از فتاویٰ رضویہ مُخَرَّجہ ج ۱۰، ص ۱۲۲)

امانت میں دی گئی رقم پر زکوہ

مالک کی اجازت سے امانت کی رقم خرچ کی تو اس کی زکوہ مالک کے ذمے ہے۔ (حبیب الفتاویٰ، ج ۶۷، ص ۶۳۷)

انشورنس کی رقم پر زکوہ

انشورنس میں جمع کروائی گئی رقم اگر تنہایا یا دیگر اموال سے مل کر نصاب کو پہنچتی ہے تو اس پر بھی زکوہ ہوگی۔

حج کے لئے جمع کروائی گئی رقم پر زکوٰۃ

عموماً حج کے لئے جمع کروائی گئی رقم میں سے کچھ کرايوں کے مد میں کاش لی جاتی ہے اور کچھ حاجی کو عرب شریف میں دیگر اخراجات کے لئے دی جاتی ہے۔ کرايوں کی مد میں کٹ جانے والی رقم حاجی کی ملکیت نہ رہی کیونکہ اجارے میں بطور ایڈ و انس دی جانے والی رقم مالک کی ملک نہیں رہتی بلکہ لینے والے کی ملک ہو جاتی ہے چنانچہ یہ رقم شاملِ نصاب نہ ہوگی۔ دیارِ عرب میں ملنے والی رقم اسی کی ملکیت ہے اور اس کا حکم ہمارے عرف میں قرض کا ہے، اس لئے اگر یہ رقم تنہایا دیگر اموال سے مل کر نصاب کو پہنچ جائے اور ان اموال پر سال بھی پورا ہو چکا ہو تو اس کی زکوٰۃ فرض ہو جائے گی لیکن جمع کروائی گئی رقم کی زکوٰۃ اُس وقت دینا واجب ہے جب مقدارِ نصاب کا کم از کم پانچواں حصہ وصول ہو جائے۔

(ماخذ از فتاویٰ البنت، سلسلہ نمبر ۴، ص ۲۷، ۲۸)

پراویڈنٹ فنڈ پر زکوٰۃ

چونکہ یہ فنڈ مالک کی ملک ہوتا ہے اس لئے اگر ملازم مالک نصاب ہے تو جب سے یہ رقم جمع ہونا شروع ہوئی اُسی وقت سے اس رقم کی بھی زکوٰۃ ہر سال فرض ہوتی رہے گی۔ (فتاویٰ نیشنل رسول، حصہ اول، ص ۳۲۹) لیکن ادا میگی اس وقت واجب ہوگی جب مقدارِ نصاب کا کم از کم پانچواں حصہ وصول ہو جائے۔ (ماخذ از فتاویٰ نیشنل ملت جامعہ، ص ۳۲۰)

ملازمین کو ملنے والے بوس پر زکوٰۃ

سرکاری یا نجی اداروں کے ملازمین کو سال کے آخر پر کچھ مخصوص رقم تنخواہ کے علاوہ بھی دی جاتی ہے جسے بوس کہتے ہے۔ یہ ایک طرح کا انعام ہے جس کی شرعی حیثیت مالِ موهوب (یعنی ہبہ کئے ہوئے مال) کی ہے چنانچہ اس پر قبضہ کے بغیر ملکیت ثابت نہیں ہوگی، ملازم بعد قبضہ ہی اس کا مالک ہو گا پھر اگر وہ تنہایا دیگر اموال زکوٰۃ سے مل کر نصاب کو پہنچے تو اس پر زکوٰۃ واجب ہوگی۔ (جدید مسائل زکوٰۃ، ص ۲)

بینک میں جمع کراؤ ای گئی رقم پر زکوٰۃ

بینک میں رقم اگر چہ امانت کے طور پر رکھوائی جاتی ہے مگر ہمارے عرف میں قرض شمار ہوتی ہے کیونکہ دینے والے کو معلوم ہوتا ہے کہ اس کی رقم بینک انتظامیہ کا رو بار دغیرہ میں لگائے گی۔ چنانچہ اس رقم پر بھی زکوٰۃ واجب ہوگی مگر ادا اس وقت کی جائے گی جب نصاب کا کم از کم پانچواں حصہ وصول ہو جائے۔

(ما خوذ از فتاویٰ امجدیہ، کتاب الزکوٰۃ، ج ۱، ص ۳۶۸)

فقیہ اعظم ہند حضرت علامہ مفتی محمد شریف الحق امجدی علیہ رحمۃ اللہ العادی فتاویٰ

امجدیہ کے حاشیہ میں لکھتے ہیں: آسانی اسی میں ہے کہ جتنے روپے جمع ہوں، سب کی زکوٰۃ سال بسال دیتا جائے۔ معلوم نہیں کب موت آئے اور وارثین، زکوٰۃ دیں نہ دیں، شیطان کو بہکاتے دیں نہیں لگتی۔

بیسی (کمیٹی) کی رقم پر زکوٰۃ

بیسی (کمیٹی) کا معاملہ بھی قرض کی طرح ہے، لہذا دیکھا جائے گا کہ اس کو بیسی (کمیٹی) مل چکی ہے یا نہیں؟ پوری کمیٹی ملنے کی صورت میں اس کی بھری ہوئی رقم پر زکوٰۃ ہوگی جتنی رقم بھرناباتی ہے وہ نصاب میں شامل نہیں ہوگی کیونکہ یہ اس پر ایک طرح سے قرض ہے۔

اور اگر بیسی (کمیٹی) نہیں ملی تو نصاب پورا ہونے اور دیگر شرائط زکوٰۃ پائے جانے کی صورت میں سال گزرنے پر زکوٰۃ فرض ہو جائے گی لیکن ادا نیگی اس وقت لازم ہوگی جب مقدار نصاب کا کم از کم پانچواں حصہ وصول ہو جائے، لہذا! اس وصول شدہ حصے کی زکوٰۃ ادا کی جائے گی۔ (فتاویٰ اہل سنت، سلسلہ نمبر ۲، ص ۱۰، ملخ查)

حساب کا طریقہ

بیسی بھرنے والے کو چاہئے کہ اگر وہ بیسی وصول کر چکا ہے تو زکوٰۃ کا حساب اس طرح کرے:

.....:	وصول ہونے والی رقم
.....:	باقیہ اقساط کی رقم (خارج کرے)
.....:	کل رقم

اب اس کل رقم کا اڑھائی فیصد 2.5% بطور زکوٰۃ ادا کرے۔

قرض اور زکوٰۃ

مَدْيُونٌ مَّا پَرْزَكُوٰةً؟

مَدْيُونٌ مَّا پَرْزَكُوٰةً ہے اگر وہ اسے ادا کرتا ہے تو نصاب باقی رہتا ہے تو اس پر زکوٰۃ فرض ہو گی اور اگر باقی نہ رہتا ہو تو زکوٰۃ فرض نہیں ہو گی۔

صدر الشریعہ، بدر الطریقہ مفتی محمد امجد علی اعظمی علیہ رحمۃ اللہ العالی (المتوثّی ۱۳۷۶ھ)

بہار شریعت، جلد اول، حصہ 5 صفحہ 878 پر لکھتے ہیں: ”نصاب کا مالک ہے مگر اس پر دین ہے کہ ادا کرنے کے بعد نصاب نہیں رہتی تو زکوٰۃ واجب نہیں، خواہ وہ دین بندہ کا ہو، جیسے قرض، زرثمن (کسی خریدی گئی چیز کے دام) کسی چیز کا تاوان یا اللہ عز وجل کا دین ہو، جیسے زکوٰۃ، خراج۔ مثلاً کوئی شخص صرف ایک نصاب کا مالک ہے اور دوسرا گذر گئے کہ زکوٰۃ نہیں دی تو صرف پہلے سال کی زکوٰۃ واجب ہے دوسرے سال کی نہیں کہ پہلے سال کی زکوٰۃ اس پر دین ہے اس کے نکالنے کے بعد نصاب باقی نہیں رہتی، لہذا دوسرے سال کی زکوٰۃ واجب نہیں۔

(الفتاویٰ الہندیہ، کتاب الزکاۃ، الباب الأول، ج ۱، ص ۱۷۲-۱۷۴، و رد المحتار، کتاب

الزکاۃ، مطلب: الفرق بین السبب والشرط والعلة، ج ۲، ص ۲۱۰)

ما مَدْيُونٌ اس شخص کو کہتے ہیں جس پر کسی کا دین ہو، جو چیز واجب فی الذمہ (یعنی کسی کے ذمہ واجب) ہو کسی ”عقد“ ”مثلاً“ ”بع“ یا ”اجارہ“ کی وجہ سے یا کسی چیز کے ہلاک کرنے سے اس کے ذمہ ”تاوان“ ”واجب ہوا یا“ ”قرض“ کی وجہ سے واجب ہوا، ان سب کو ”دین“ کہتے ہیں۔ ”دین“ کی ایک خاص صورت کا نام ”قرض“ ہے جس کو لوگ ”ستگردان“ کہتے ہیں ہر ”دین“ کو آج کل لوگ ”قرض“ بولا کرتے ہیں یہ ”فقہ“ کی اصطلاح کے خلاف ہے۔ (بہار شریعت، حصہ ۱۱، ص ۱۳۰)

اگر خود مددوں نہ ہو مگر مددوں کا ضامن ہو تو؟

اگر خود مددوں نہیں مگر مددوں کا کفیل ہے اور کفالت لے کے روپے نکالنے کے بعد نصاب باقی نہیں رہتا، زکوٰۃ واجب نہیں، مثلاً زید کے پاس 1000 روپے ہیں اور بکرنے کسی سے ہزار قرض لیے اور زید نے اس کی کفالت کی تو زید پر اس صورت میں زکوٰۃ واجب نہیں کہ زید کے پاس اگر چہ روپے ہیں مگر بکر کے قرض میں **مُسْتَغْرَق** ہیں کہ قرض خواہ کو اختیار ہے زید سے مطالبه کرے اور روپے نہ ملنے پر یہ اختیار ہے کہ زید کو قید کرادے تو یہ روپے دین میں **مُسْتَغْرَق** ہیں، لہذا زکوٰۃ واجب نہیں۔

(در المختار، کتاب الزکاۃ، مطلب: الفرق بین السبب والشرط والعلة، ج ۳، ص ۲۱۰)

کیا ہر طرح کا دین وجوب زکوٰۃ میں رکاوٹ بنے گا؟

جس دین (یعنی قرض وغیرہ) کا مطالبه بندوں کی طرف سے نہ ہو اس کا اس جگہ اعتبار نہیں یعنی وہ مانع زکوٰۃ نہیں مثلاً نذر و کفارہ و صدقہ فطر و حج و قربانی کہ اگر ان کے مصارف نصاب سے نکالیں تو اگر چہ نصاب باقی نہ ہے زکوٰۃ واجب ہے۔

(المختار و در المختار، کتاب الزکاۃ، مطلب: الفرق بین السبب والشرط والعلة، ج ۳، ص ۲۱۱ وغیرہما)

سال گزرنے کے بعد مقروض ہو گیا تو؟

اگر نصاب پر سال گزرنے کے بعد مقروض ہو گیا تو زکوٰۃ ادا کرنا ہوگی کیونکہ قرض اس وقت زکوٰۃ کی ادائیگی میں مانع (رکاوٹ) ہو گا جب زکوٰۃ فرض 1: اصطلاح شرع میں کفالت کے معنی یہ ہیں کہ ایک شخص اپنے ذمہ کو دوسرا کے ذمہ کے ساتھ مطالبه میں ضم کر (یعنی ملا) دے یعنی مطالبة ایک شخص کے ذمہ تھا دوسرا نے بھی مطالبة اپنے ذمہ لے لیا۔ تفصیلی معلومات کے لئے بہار شریعت حصہ 12 کا مطالعہ کیجئے۔

ہونے سے پہلے کا ہوا گر نصاب پر سال گزرنے کے بعد مقروض ہوا تو اس کا کوئی اعتبار نہیں ہے۔ (رد المحتار، کتاب الزکوٰۃ، مطلب فی زکوٰۃ ثمن المبیع، ج ۳، ص ۲۱۵)

مہر اور زکوٰۃ

عورتوں کا مہر عموماً مُؤخر ہوتا ہے یعنی جن کا مطالبه بعدِ موت یا طلاق کے بعد ہی کیا جاتا ہے۔ مرد کو اپنے تمام مصاریف (یعنی اخراجات) میں یہ خیال تک نہیں آتا کہ مجھ پر وین (یعنی قرض) ہے، اس لئے ایسا مہر زکوٰۃ کے واجب ہونے میں رکاوٹ نہیں ہے چنانچہ جس کے ذمے مہر ہواں پر دیگر شرائط پوری ہونے پر زکوٰۃ فرض ہو جائے گی۔ (ماخوذ از الفتاوی الہندیہ، کتاب الزکوٰۃ، الباب الاول، ج ۱، ص ۱۷۳)

عورت پر اس کے مہر کی زکوٰۃ

مہر دو قسم کا ہوتا ہے، مُعَجَّل (یعنی خلوت سے پہلے مہر دینا قرار پایا ہے) اور غیر مُعَجَّل (جس کے لئے کوئی میعاد مقرر ہو)، اگر عورت کا مہر معجل نصاب کے بقدر ہو تو اس کا کم از کم پانچواں حصہ وصول ہونے پر اس کی زکوٰۃ ادا کرنا واجب ہو گا اور غیر معجل مہر میں عموماً ادائیگی کا وقت طے نہیں ہوتا اور اس کا مطالبه عورت طلاق یا شوہر کی موت سے پہلے نہیں کر سکتی۔ اس پر وصول کرنے کے بعد شرائط پوری ہونے کی صورت میں زکوٰۃ فرض ہو گی۔ (ماخوذ از فتاویٰ رضویہ مُخْرُجہ ج ۱۰، ص ۱۶۹)

مقروض شوہر کی زوجہ پر زکوٰۃ

بیوی اور شوہر کا معاملہ دنیاوی اعتبار سے کتنا ہی ایک کیوں نہ ہو مگر زکوٰۃ کے معاملے میں جدا ہاں، الہذا، شوہر پر چاہے کتنا ہی قرض ہو شرائط وجوب زکوٰۃ پوری

ہونے پر بیوی پر زکوٰۃ واجب ہو جائے گی۔ (فتاویٰ رضویہ مُخَرَّجہ کتاب زکوٰۃ، ج ۱۰، ص ۲۸۱ ملخا)

وَمِنْ (قرض) کا حکم

ہماری جو رقم کسی کے ذمے ہو اسے وَمِن کہتے ہیں اس کی ۳ قسمیں ہیں اور

ہر ایک کا حکم الگ الگ ہے:

(۱) وَمِنْ قُوِّیٰ:

دین قُویٰ اسے کہتے ہیں جو ہم نے کسی کو قرض دیا ہوا ہو، یا تجارت کا مال اُدھار بیچا ہو، یا کوئی زمین یا مکان تجارت کی غرض سے خرید کر کرائے پر دیا اور وہ کرایہ کسی کے ذمے ہو۔

حکم: اس کی زکوٰۃ ہر سال فرض ہوتی رہے گی لیکن ادا کرنا اس وقت واجب ہوگا جب مقدارِ نصاب کا کم از کم پانچواں حصہ وصول ہو جائے تو اس پانچویں حصے کی زکوٰۃ دینا ہوگی، مثلاً 50,000 روپے نصاب ہو تو جب اس کا پانچواں حصہ 10,000 روپے وصول ہر جائیں تو اس کا چالیسویں حصہ 250 روپے بطورِ زکوٰۃ دینا واجب ہوگا۔ البتہ آسانی اس میں ہے کہ ہر سال اس کی بھی زکوٰۃ ادا کر دی جائے۔

(۲) وَمِنْ مُخْوَسِطٍ:

وَمِنْ مُخْوَسِطٍ اسے کہتے ہیں جو غیر تجارتی مال کا عوض یا بدلت ہو جیسے گھر کی کرسی یا چارپائی یا دیگر سامان بیچا اور اس کی قیمت لینے والے پر اُدھار ہو۔

حکم: اس میں بھی زکوٰۃ فرض ہوگی مگر ادا نیگی اُس وقت واجب ہوگی جب بعد از نصاب پوری رقم آجائے۔

(۳) دین ضعیف:

وہ ہے جو غیر مال کا بدل ہو جیسے مہر اور مکان یادگان کا کرایہ کہ نفع کا بدلہ ہے مال کا نہیں۔

حکم: اس میں گز شتہ سالوں کی زکوٰۃ فرض نہیں ہے۔ جب قبضہ میں آجائے اور شرائط زکوٰۃ پائی جائیں تو سال گزرنے پر زکوٰۃ فرض ہو گی۔ (الدر المختار، کتاب الزکوٰۃ

باب زکوٰۃ المال ج ۲، ص ۲۸۱ ملخصاً: بہارہ شریعت، حصہ ۵، ص ۹۰۶)

قرض کی واپسی کی امید نہ ہو تو؟

جس کے ذمے ہمارا دین (قوی یا ضعیف) ہو اور وہ لاپتہ ہو گیا، یا اس نے ہمارا مقرض ہونے سے انکار کر دیا اور ہمارے پاس گواہ بھی نہیں، الغرض قرض کی واپسی کی کوئی امید نہ رہی تواب ہم پر زکوٰۃ دینا واجب نہیں۔

پھر اگر خوش قسمتی سے اس نے قرض لوٹا دیا تو ایسی صورت میں گز شتہ سالوں کی زکوٰۃ فرض نہیں ہے۔

(الدر المختار ورد المختار، کتاب الزکوٰۃ، مطلب فی زکوٰۃ ثمن المبيع، ج ۲، ص ۲۱۸)

زکوٰۃ واجب ہونے کے بعد مال میں کمی کا حکم

مال میں کمی کی 3 صورتیں ہیں:

(۱) استهلاک:

یعنی رقم ضائع ہونے میں اس کے فعل کو دخل ہو مثلاً خرچ کر ڈالا، پھینک دیا کسی غنی کو ہبہ کر دیا (یعنی تحفہ دے دیا) یا کسی نذر یا کفارے یا کسی اور صدقہ واجبہ کی نیت

سے صدقہ کر دیا۔ اس صورت میں اگرچہ سارا مال جاتا رہے مگر زکوٰۃ سے کچھ بھی ساقط نہ ہو گا مکمل زکوٰۃ دینا ہو گی۔ فتاویٰ سراجیہ میں ہے: ”اگر نصاب کو کسی نے ہلاک کر دیا تو زکوٰۃ ساقط نہ ہو گی۔“ (فتاویٰ سراجیہ، کتاب الزکوٰۃ، باب سقوط الزکوٰۃ، ج ۲، ص ۲۵) اور در مختار میں ہے: ”جب کسی نے نذر کی نیت کر لی یا کسی اور واجب کی تو درست ہے مگر زکوٰۃ کی ضمانت دینی ہو گی۔“

(الدر المختار، کتاب الزکوٰۃ، باب سقوط الزکوٰۃ، ج ۲، ص ۲۲۵)

(۲) تَصْدِيق:

یعنی اگر مطلقاً صدقہ کیا یا کسی واجب یا نذر کی ادائیگی کی نیت کے بغیر کسی محتاج فقیر کو دے دیا تو تمام مال صدقہ کرنے کی صورت میں زکوٰۃ ساقط ہو گئی۔ فتاویٰ عالمگیری میں ہے: ”جس نے تمام مال صدقہ کر دیا اور زکوٰۃ کی نیت نہ کی تو اس سے فرض ساقط ہو جائے گا۔“ (الفتاویٰ الہندیہ، کتاب الزکوٰۃ، الباب الاول، ج ۱، ص ۱۷۱) اور اگر کچھ مال صدقہ کیا تو اس کی زکوٰۃ ساقط نہ ہو گی، پوری زکوٰۃ دینا ہو گی۔ (فتاویٰ رضویہ مُخْرَجہ، ج ۱۰، ص ۹۲)

(۳) هلاک:

اس کی صورت یہ ہے کہ اس کے فعل کے بغیر تلف یا ضائع ہو گیا مثلاً چوری ہو گئی یا کسی کو قرض دے دیا پھر وہ ملکر گیا اور اس کے پاس گواہ بھی نہیں یا قرض دارفوت ہو گیا اور اس نے کوئی ترکہ نہیں چھوڑا یا مال کسی فقیر پر دین (یعنی قرض) تھا اس نے اسے معاف کر دیا۔ اس کا حکم یہ ہے کہ جتنا ہلاک ہوا اس کی ساقطہ اور جو باقی ہے اس کی واجب اگرچہ وہ بقدرِ نصاب نہ ہو۔ (ما خوذ از فتاویٰ رضویہ مُخْرَجہ، ج ۱۰، ص ۹۱، ۹۵)

مصارفِ زکوٰۃ

زکوٰۃ کسے دی جائے؟

اُن لوگوں کو زکوٰۃ دی جاسکتی ہے:

(1) فقیر (2) مسکین (3) عامل (4) رِقاب (5) غارم (6) فی سبیلِ

الله (7) ابن سبیل (یعنی مسافر)

(الفتاویٰ الہندیہ، کتاب الزکوٰۃ، الباب السابع فی المصارف، ج ۱، ص ۱۸۷)

اُن کی تفصیل

فقیر: وہ ہے کہ (الف) جس کے پاس کچھ نہ کچھ ہو مگر اتنا نہ ہو کہ نصاب کو پہنچ جائے (ب) یا نصاب کی قدر تو ہو مگر اس کی حاجتِ اصلیٰ (یعنی ضروریاتِ زندگی) میں مُسْتَغْرِق (مُگر اہوا) ہو۔ مثلاً رہنے کا مکان، خانہ داری کا سامان، سواری کے جانور (یا اسکوٹر یا کار) کار بگروں کے اوزار، پہننے کے کپڑے، خدمت کیلئے لوٹدی غلام، علمی فُنُقل رکھنے والے کے لیے اسلامی کتابیں جو اس کی ضرورت سے زائد نہ ہوں (ج) اسی طرح اگر مددوں (مَقْرُون) ہے اور وہیں (قرضہ) نکالنے کے بعد نصاب باقی نہ رہے تو فقیر ہے اگرچہ اس کے پاس ایک تو کیا کئی نصابیں ہوں۔

(رِذالمحنَّا ج ۳ ص ۳۲۳، بہار شریعت، ج ۱، مسئلہ نمبر ۲، حصہ ۵ ص ۹۲۲)

مسکین: وہ ہے جس کے پاس کچھ نہ ہو یہاں تک کہ کھانے اور بدن پُھپانے کیلئے اس کا محتاج ہے کہ لوگوں سے سوال کرے اور اسے سوال حلال ہے۔ فقیر کو (یعنی جس کے

پاس کم از کم ایک دن کا کھانے کیلئے اور پہنچ کیلئے موجود ہے) لاغیر ضرورت و مجبوری سوال

حرام ہے۔ (الفتاویٰ الہندیہ، کتاب الزکوٰۃ، الباب السابع فی المصارف، ج ۱، ص ۱۸۷)

عامل: وہ ہے جسے با دشادِ اسلام نے زکوٰۃ اور عشروصول کرنے کے لئے مقرر کیا

ہو۔ (الفتاویٰ الہندیہ، کتاب الزکوٰۃ، الباب السابع فی المصارف، ج ۱، ص ۱۸۸)

فوٹ: صدر الشریعہ بدر الطریقہ مفتی محمد امجد علی اعظمی علیہ رحمۃ اللہ القوی بہار شریعت میں فرماتے ہیں کہ ”عامل اگرچہ غنی ہوا پنے کام کی اجرت لے سکتا ہے اور ہاشمی ہوتا اس کو مال زکوٰۃ میں سے دینا بھی ناجائز اور اسے لینا بھی ناجائز، ہاں اگر کسی اور مدد (یعنی ضمن) میں دیں تو لینے میں حرج نہیں۔ (بہار شریعت، ج ۱، مسئلہ نمبر ۶، حصہ ۵، ص ۹۲۵)

رقاب: سے مراد مکاتب ہے۔ مکاتب اس غلام کو کہتے ہیں جس سے اس کے آقانے اس کی آزادی کے لئے کچھ قیمت ادا کرنا طے کی ہو، فی زمانہ رقب موجو نہیں ہیں۔

غارم: اس سے مراد مقرض ہے یعنی اس پر اتنا قرض ہو کہ دینے کے بعد زکوٰۃ کا نصاب باقی نہ رہے اگرچہ اس کا بھی دوسروں پر قرض باقی ہو مگر لینے پر قدرت نہ رکھتا

ہو۔ (الدر المختار مع رد المحتار، کتاب الزکوٰۃ، باب المصرف، ج ۲، ص ۳۲۹)

فی مَسِيلِ اللّٰهِ: یعنی راہِ خدا غزوہ جل میں خرچ کرنا۔ اس کی چند صورتیں ہیں:

(۱) کوئی شخص محتاج ہے اور جہاد میں جانا چاہتا ہے مگر اس کے پاس سواری اور زادراہ نہیں ہیں تو اسے مالی زکوٰۃ دے سکتے ہیں کہ یہ راہِ خدا غزوہ جل میں دینا ہے اگرچہ وہ کمانے پر قادر ہو۔

(۲) کوئی حج کے لئے جانا چاہتا ہے اور اس کے پاس زادراہ نہیں ہے تو اسے

بھی زکوٰۃ دے سکتے ہیں لیکن اسے حج کے لئے لوگوں سے سوال کرنا جائز نہیں ہے۔

(۳) طالب علم کہ علم دین پڑھتا ہے یا پڑھنا چاہتا ہے اس کو بھی زکوٰۃ دے سکتے ہیں بلکہ طالب علم سوال کر کے بھی مال زکوٰۃ لے سکتا ہے جبکہ اُس نے اپنے آپ کو اسی کام کے لیے فارغ کر رکھا ہو، اگرچہ وہ کمانے پر قدرت رکھتا ہو۔

(۴) اسی طرح ہر نیک کام میں مال زکوٰۃ استعمال کرنا بھی فی سبیل اللہ یعنی راہِ خدا غرزاً جعل میں خرچ کرنا ہے۔ مال زکوٰۃ میں دوسرے کو مالک بنادینا ضروری ہے بغیر مالک کے زکوٰۃ ادا نہیں ہو سکتی۔ (الدر المختار و رد المحتار، کتاب الزکوٰۃ، باب المصرف

ج ۲، حصہ ۳۴۰، ۳۴۵ بہار شریعت، ج ۱، مسئلہ نمبر ۱۴، حصہ ۵، ص ۹۲۶ ملخصہ)

ابن سبیل: یعنی وہ مسافر جس کے پاس سفر کی حالت میں مال نہ رہا، یہ زکوٰۃ لے سکتا ہے اگرچہ اس کے گھر میں مال موجود ہو مگر اسی قدر لے کہ اس کی ضرورت پوری ہو جائے، زیادہ کی اجازت نہیں اور اگر اسے قرض مل سکتا ہو تو بہتر ہے کہ قرض لے لے۔

(الفتاویٰ الہندیہ، کتاب الزکوٰۃ، الباب السابع فی المصارف، ج ۱، ص ۱۸۸)

نوٹ: صدر الشریعہ، بدرا الطریقہ مفتی محمد امجد علی اعظمی علیہ رحمۃ اللہ القوی فرماتے ہیں: ”جن لوگوں کی نسبت بیان کیا گیا ہے کہ انہیں زکوٰۃ دے سکتے ہیں ان سب کا فقیر ہونا شرط ہے سوائے عامل کے کہ اس کے لئے فقیر ہونا شرط نہیں اور ابن سبیل (یعنی مسافر) اگرچہ غنی ہو اس وقت فقیر کے حکم میں ہے، باقی کسی کو جو فقیر نہ ہو زکوٰۃ نہیں دے سکتے۔“

(بہار شریعت، ج ۱، مسئلہ نمبر ۳۲۲ حصہ ۵، ص ۹۲۲)

مستحقِ زکوٰۃ کو کیسے پہچانیں؟

جسے ہم زکوٰۃ دینا چاہرہ ہے ہیں وہ مستحقِ زکوٰۃ ہے یا نہیں؟ ظاہر ہے کہ اس کی مکمل تحقیق بہت دشوار ہے اس لئے جس کو دینا ہواں کے متعلق اگر غالب گمان ہو کہ یہ مستحقِ زکوٰۃ ہے (یعنی ادا یگلی کی شرائط پورا اترتا ہے) تو دے دے زکوٰۃ ادا ہو جائے گی اور اگر گمانِ غالب نہ ہوتا ہو تو نہ دے۔ (فتاویٰ امجدیہ، ج ۱، ص ۳۷۲)

زکوٰۃ دینے کے بعد پستہ چلا زکوٰۃ لینے والا مستحقِ زکوٰۃ نہیں تو؟

اگر غالب گمان کے بعد زکوٰۃ دی تھی کہ مستحق ہے مگر بعد میں معلوم ہوا کہ وہ غنی تھا یا اُس کے والدین میں کوئی تھا یا اپنی اولاد تھی یا شوہر تھا یا زوجہ تھی یا ہائشی کا غلام تھا یا ذمی (کافر) تھا، زکوٰۃ ادا ہو گئی اور اگر یہ معلوم ہوا کہ اُس کا غلام تھا یا آخری (کافر) تھا تو ادانہ ہوئی۔ اور اگر بغیر سوچے سمجھے زکوٰۃ دی پھر معلوم ہوا کہ وہ زکوٰۃ کا مستحق نہیں تھا تو زکوٰۃ ادانہ ہوئی۔ (الفتاویٰ الہندیہ، کتاب الزکوٰۃ، الباب السابع فی المصارف، ج ۱، ص ۱۹۰، بہار شریعت ج ۱، حصہ ۵، ص ۹۳۲)

کیا مدارس کے سفیر بھی عامل ہیں؟

عامل مقرر کرنے کا اختیار شرعی قاضی کے پاس ہے اگر وہ نہ ہو تو شہر کے سب سے بڑے عالم کے پاس جس کی طرف مسلمان اپنے دینی معاملات میں رجوع کرتے ہوں۔ لہذا، اگر مدارس کے سفیر مذکورہ عالم کے مقرر کئے ہوئے ہوں تو عامل کہلانے گے ورنہ نہیں۔ (فتاویٰ فقیہہ ملت، ج ۱، ص ۳۲۲، ۳۲۳)

کن کوز کوٰۃ نہیں دے سکتے؟

ان مسلمانوں کو زکوٰۃ نہیں دے سکتے اگر چہ شرعی فقیر ہوں:

(۱) بناہشم (یعنی ساداتِ کرام) چاہے دینے والا ہاشمی ہو یا غیر ہاشمی

(۲) اپنی اصل (یعنی جن کی اولاد میں سے زکوٰۃ دینے والا ہو) جیسے ماں، باپ،

دادا، دادی، نانا، نانی وغیرہ

(۳) اپنی فروع (یعنی جواس کی اولاد میں سے ہوں) جیسے بیٹا، بیٹی، پوتا، پوتی،

نواسا، نواسی وغیرہ

(۴) میاں بیوی ایک دوسرے کوز کوٰۃ نہیں دے سکتے

(۵) غنی کے نابالغ بچے (کیونکہ وہ اپنے باپ کی وجہ سے غنی شمار ہوتے ہیں۔)

(الدر المختار و رد المحتار، کتاب الزکوٰۃ، باب المصرف، ج ۲، ص ۳۴۴، ۳۴۹، ۳۵۰، ۳۵۱، فتاویٰ رضویہ، ج ۱۰، ص ۱۰۹)

کن رشتہ داروں کوز کوٰۃ دے سکتے ہیں؟

ان رشتہ داروں کوز کوٰۃ دے سکتے ہیں جبکہ زکوٰۃ کے مستحق ہوں:

(۱) بہن (۲) بھائی (۳) بھپھی (۴) پھپھی (۵) خالہ

(۶) ماموں (۷) بہو (۸) داماد (۹) سوتیلا باپ (۱۰) سوتیلی ماں

(۱۱) شوہر کی طرف سے سوتیلی اولاد (۱۲) بیوی کی طرف سے سوتیلی اولاد۔

(ماخذ از فتاویٰ رضویہ فخر جہج، ج ۱۰، ص ۱۱۰)

کن غُلاموں کوز کوٰۃ نہیں دے سکتے؟

مملوک شرعی (یعنی شرعی غلام) کا وجود فی زمانہ مفقود ہے، بہر حال ان

غلاموں کو زکوٰۃ نہیں دے سکتے: (1) ہاشمی کا غلام، اگرچہ "مکاتب" ہو (2) ہاشمی کا آزاد کردہ غلام (3) غنی کا غلام "غیر مکاتب" (4) بیوی کا غلام اگرچہ "مکاتب" ہو (5) شوہر کا غلام اگرچہ "مکاتب" ہو (6) اپنی اصل کا غلام اگرچہ "مکاتب" ہو (7) اپنی فروع کا غلام اگرچہ "مکاتب" ہو (8) اپنا غلام اگرچہ "مکاتب" ہو۔
(ما خواز از فتاویٰ رضویہ مخراجہ ج ۱۰، ص ۱۰۹)

کن علا مول کوز کلوٰۃ دے سکتے ہیں؟

اُن غلاموں کو زکوٰۃ دے سکتے ہیں جبکہ زکوٰۃ کے مستحق ہوں: (1) غیر ہاشمی کا آزاد کردہ غلام (2) اگرچہ خود اپنا ہی ہو (3) اپنے اور اپنے اصول (ماں، باپ، دادا، دادی، نانا، نانی) اور اپنے فروع (بیٹا، بیٹی، پوتا، پوتی، نواسا، نوی) اور شوہر اور بیوی اور "ہاشمی" کے علاوہ کسی غنی کا "مکاتب" غلام۔ (ما خواز از فتاویٰ رضویہ، ج ۱۰، ص ۱۱۰)

مُطلَّقہ بیوی کوز کلوٰۃ دینا

اگر شوہر اپنی بیوی کو طلاق دے چکا ہو اور عورت عدت میں ہو تو نہیں دے سکتا اور اگر عدت گزار چکی ہو تو دے سکتا ہے۔ (الدر المختار، کتاب الزکوٰۃ، باب المصرف، ج ۳، ص ۲۴۵ و بہار شریعت، ج ۱، مسئلہ نمبر ۲۶، حصہ ۵، ص ۹۲۸)

غنی کی بیوی یا باپ کوز کلوٰۃ دینا

غنی کی بیوی کو زکوٰۃ دے سکتے ہیں جب کہ مالک نصاب نہ ہو۔ یو ہیں غنی کے باپ کو دے سکتے ہیں جبکہ فقیر ہے۔

(الفتاویٰ الہندیہ)، کتاب الزکوٰۃ، باب السابع فی المصارف، ج ۱، ص ۱۸۹

غُنیٰ ماں کے نابالغ بچے

غُنیٰ ماں کے نابالغ بچوں کو زکوٰۃ دے سکتے ہیں جبکہ ان کا باپ فوت ہو چکا ہو کیونکہ بچہ غُنیٰ باپ کی طرف سے غُنیٰ شمار ہوتا ہے ماں کی طرف سے نہیں۔

(الدر المختار و الدمعتار، کتاب الزکوٰۃ، مطلب فی حوائج الاصلیہ، ج ۳، ص ۳۴۹)

جس عورت کا مہر ابھی شوہر پر باقی ہو

جس عورت کا مہر اس کے شوہر پر دین ہے، اگر چہ وہ بقدر نصاب ہو اگر چہ شوہر مالدار ہوادا کرنے پر قادر ہو، اُسے زکوٰۃ دے سکتے ہیں۔

(الجوهرة النيرة، کتاب الزکاۃ، باب من يجوز دفع الصدقة اليه ومن لا يجوز، ص ۱۶۷)

کافر کو زکوٰۃ دینا

کافر کو زکوٰۃ دینے سے زکوٰۃ ادا بھی نہیں ہوگی۔

(ما خواز از فتاویٰ رضویہ مُخْرُجہ ج ۱۰، ص ۲۹۰)

بدمذہب کو زکوٰۃ دینا

بدمذہب کو زکوٰۃ دینا حرام ہے اور ان کو دینے سے زکوٰۃ ادا بھی نہیں ہوگی۔

(فتاویٰ رضویہ مُخْرُجہ ج ۱۰، ص ۲۹۰)

طالب علم کو زکوٰۃ دینا

ایسے طلبہ جو صاحبِ نصاب نہ ہوں انہیں زکوٰۃ دی جاسکتی ہے، بلکہ انہیں

دینا افضل ہے جبکہ وہ علم دین بطور دین پڑھتے ہوں۔ (فتاویٰ رضویہ مُخْرُجہ ج ۱۰، ص ۲۵۳)

امام مسجد کو زکوٰۃ دینا

اگر مسجد کے امام صاحب شرعاً فقیر نہ ہوں یا سید صاحب ہوں تو انہیں زکوٰۃ نہیں دی جاسکتی اور اگر وہ شرعی فقیر ہوں اور سید صاحب نہ ہوں تو وہی جاسکتی ہے بلکہ اگر وہ عالم بھی ہوں تو انہی کو دینا افضل ہے۔ مگر عالم کو دیتے وقت اس بات کا لحاظ رکھا جائے کہ ان کا احترام پیش نظر ہو اور دینے والا ادب کے ساتھ دے جیسے چھوٹے، بڑوں کو، کوئی چیز نذر کرتے ہیں اور معاذ اللہ عز و جل اگر عالم دین کو زکوٰۃ دیتے وقت دل میں حقارت آئی تو باعث ہلاکت ہے۔ (ما خوذ از بہار شریعت، ج ۱، حصہ ۵، ص ۹۲۲)

فتاویٰ عالمگیری میں ہے: ”فقیر عالم پر صدقہ کرنا جاہل فقیر پر صدقہ کرنے سے افضل ہے۔“ (الفتاویٰ الہندیہ، کتاب الزکوٰۃ، الباب السابع فی المصارف، ج ۱، ص ۱۸۷)

زکوٰۃ کی رقم سے امام مسجد کو تխواہ دینا

زکوٰۃ کی رقم سے امام مسجد کو تخواہ نہیں دے سکتے کیونکہ تخواہ معاوضہ عمل ہے اور زکوٰۃ خالص اللہ تعالیٰ کے لئے ہے۔ اگر دیگر اسباب میسر نہ ہوں تو حیله شرعی کے بعد دے سکتے ہیں۔ (ما خوذ از فتاویٰ امجدیہ، ج ۱، ص ۳۲۶)

ماں ہاشمی ہو اور باپ غیر ہاشمی تو؟

کسی کی والدہ ہاشمی بلکہ سیدانی ہو اور باپ ہاشمی نہ ہو تو وہ ہاشمی نہیں کہ شرع میں نسب باپ سے ہے، لہذا ایسے شخص کو زکوٰۃ دے سکتے ہیں اگر کوئی دوسرا مانع نہ ہو۔

(بہار شریعت، ج ۱، حصہ ۵، مسئلہ ۲۱، ص ۹۳۱)

ساداتِ کرام کو زکوٰۃ نہ دینے کی وجہ

ساداتِ کرام اور دیگر بنو ہاشم کو زکوٰۃ اس لئے نہیں دے سکتے کہ ساداتِ کرام اور دیگر بنو ہاشم پر زکوٰۃ حرام قطعی ہے جس پر چاروں مذاہب (یعنی حنفی، شافعی، حنبلی، مالکی) کے ائمہ کرام کا اجماع ہے۔ فتاویٰ رضویہ میں ہے: ”باتفاقِ ائمہ اربعہ بنو ہاشم اور بنو عبدالمطلب پر صدقہ فرضیہ حرام ہے۔“ (فتاویٰ رضویہ مُخْرُجَہ ج ۱۰، ص ۹۹)

بنو ہاشم کون ہیں؟

بنو ہاشم اور بنو عبدالمطلب سے مراد پانچ خاندان ہیں، آلِ علی، آلِ عباس، آلِ جعفر، آلِ عقیل، آلِ حارث بن عبدالمطلب۔ ان کے علاوہ جنھوں نے نبی صلی اللہ تعالیٰ علیہ وسلم کی ایاعت نہ کی، مثلًا ابوالہب کہ اگر چہ یہ کافر بھی حضرت عبدالمطلب کا بیٹا تھا، مگر اس کی اولادیں بنی ہاشم میں شامل نہ ہوں گی۔ (الفتاویٰ الہندیہ، کتاب الزکوٰۃ، الباب

السابع فی المصارف، ج ۱، ص ۱۸۹ و بہارِ شریعت، ج ۱، حصہ ۵، مسئلہ ۳۹ ص ۹۳۱)

بنو ہاشم کو زکوٰۃ نہ دینے کی حکمت

اللّٰهُ عَزَّ وَ جَلَّ کے محبوب، دانائے غیوب، مُنْزَّہٗ عَنِ الْغَيْوَبِ صَلَّى اللّٰهُ تَعَالٰی عَلٰيْهِ وَآلِہِ وَسَلَّمَ کا فرمانِ عظمت نشان ہے ”یہ صدقات لوگوں کے میل ہیں، نہ یہ محمد (صلی اللہ تعالیٰ علیہ وسلم) کو حلال ہیں اور نہ محمد (صلی اللہ تعالیٰ علیہ وسلم) کی آں کو۔“

(صحیح مسلم، کتاب الزکوٰۃ، باب ترك استعمال... الخ، الحدیث ۱۰۷۲، ص ۵۴۰)

حکیمُ الْأُمَّةٍ حضرت مفتی احمد یارخان علیہ رحمۃ الرّحمن اس حدیث کے تحت

فرماتے ہیں: ”یہ حدیث ایسی واضح اور صاف ہے جس میں کوئی تاویل نہیں ہو سکتی یعنی

مجھے اور میری اولاد کو زکوٰۃ لینا اس لئے حرام ہے کہ یہ مال کامیل ہے، لوگ ہمارے میل سے سترے ہوں، ہم کسی کامیل کیوں لیں۔” (مراۃ الناجح، ج ۳، ص ۲۶)

سدادت کی امداد کی صورت

اولاً تو مالداروں کو چاہئے کہ اپنے مال سے بطور ہدیہ ان حضراتِ عالیہ کی خدمت اپنی جیب سے کریں اور وہ وقت یاد کریں کہ جب ان ساداتِ کرام کے جذبہ اکرم صلی اللہ تعالیٰ علیہ وآلہ وسلم کے سوا ظاہری آنکھوں کو بھی کوئی بجاو ماوانہ ملے گا۔ وہ مال جوانہ کی بارگاہ سے عطا ہوا اور عنقریب چھوڑ کر زیر زمین جانے والے ہیں اگر ان کی خوشنودی کے لئے ان کی مبارک اولاد پر خرچ ہو جائے تو اس سے بڑھ کر کیا سعادت ہوگی۔ اور اگر کسی علاقے میں ایسی ترکیب نہ بن سکے تو کسی مستحق زکوٰۃ کو مال زکوٰۃ کا مالک بنانا کر مال اس کے قبضہ میں دے دیں پھر اسے اس سید صاحب کی خدمت میں پیش کرنے کا مشورہ دیں۔ (فتاویٰ امجدیہ، ج ۱، ص ۳۹۰، ملنخا)

گداگروں کو زکوٰۃ دینا

گداگر تین قسم کے ہوتے ہیں:

(۱) غنی مالدار: انہیں سوال کرنا حرام اور ان کو دینا بھی حرام، انہیں دینے سے زکوٰۃ ادا نہیں ہوگی کہ مستحق زکوٰۃ نہیں ہیں۔

(۲) وہ فقیر جو تندرست اور کمانے نے پر قادر ہو: یہ لوگ بقدر حاجت کمانے پر قادر ہونے کے باوجود مفت کی روٹیاں توڑنے اور اس کے لئے بھیک مانگنے کے عادی ہوتے ہیں۔

ایسے پیشہ دروں کو سوال کرنا حرام ہے اور جو کچھ ان کو ملے ان کے حق میں مال خبیث ہے

جسے مالک کو لوٹانا یا صدقہ کر دینا واجب ہوتا ہے۔ لیکن اگر ان کو کسی نے زکوٰۃ دے دی تو ادا ہو جائے گی کیونکہ یہ شرعی فقیر ہوتے ہیں جبکہ کوئی اور منع زکوٰۃ نہ ہو۔

(۳) کمانے سے عاجز فقیر: یہ لوگ یا تو کمانے کی قدرت نہیں رکھتے یا پھر حاجت کے بقدر کمانہیں سکتے، انہیں بقدر ضرورت سوال حلال ہے اور جو پچھاں کو ملے ان کے لئے حلال ہے، انہیں زکوٰۃ دی تو ادا ہو جائے گی۔

(ماخذ از فتاویٰ رضویہ مُخْرَجہ ج ۱۰، ص ۲۵۲)

مدرسہ یا جامعہ میں زکوٰۃ دینا

اگر مدرسہ یا جامعہ اہل حق کا ہے بد مذہبوں کا نہیں تو اس میں مال زکوٰۃ اس شرط پر دیا جاسکتا ہے کہ **مُهْتَمِم** (ناظم) اس مال کو جدار کھے اور محض تملیک فقیر میں صرف کرے مثلاً طلبہ کو بطورِ امداد جو وظیفہ دیا جاتا ہے اس میں دے یا کتابیں یا کپڑے خرید کر طلبہ کو ان کا مالک بنادے یا بیمار ہونے کی صورت میں دوائی خرید کر انہیں اس کا مالک بنادے۔ مدرسین یا دیگر عملے کی تنخواہ اس مال سے نہیں دی جاسکتی کیونکہ تنخواہ معاوضہ عمل ہے اور زکوٰۃ خالص اللہ تعالیٰ کے لئے ہے، اور نہ ہی تعمیرات وغیرہ میں استعمال کی جاسکتی ہے اور نہ ہی طلبہ کے لئے پکائے گئے کھانے میں استعمال ہو سکتی ہے کیونکہ یہ کھانا انہیں بطورِ اباحت کھلایا جاتا ہے مالک نہیں بنایا جاتا ہے لیکن اگر کھانادے کر انہیں مالک بنادیا جائے تو ذرست ہے۔ ہاں! اگر زکوٰۃ کا روپیہ بیت زکوٰۃ کسی مصرف زکوٰۃ کو دے کر اسے اس کا مالک بنادیں پھر وہ اپنی طرف سے مدرسہ یا جامعہ کو دے دے تو اب یہ رقم تنخواہ مدرسین اور تعمیرات وغیرہ میں استعمال ہو سکتی ہے۔ (ماخذ از فتاویٰ رضویہ مُخْرَجہ ج ۱۰، ص ۲۵۲)

زکوٰۃ کے بارے میں بتا دیجئے

بہت سے اسلامی بھائی مالی زکوٰۃ مدارس و جامعات میں بحیثیت دیتے ہیں ان کو چاہیے کہ مدرسہ کے مُتَوَّلی کو اطلاع دیں کہ یہ مالی زکوٰۃ ہے تاکہ متولی اس مال کو جد ارکھے اور مال میں نہ ملائے اور غریب طلبہ پر صرف کرے، کسی کام کیأجرت میں نہ دے ورنہ زکوٰۃ ادا نہ ہوگی۔

ایک ہی شخص کو ساری زکوٰۃ دے دینا

زکوٰۃ دینے والے کو اختیار ہوتا ہے کہ چاہے تو مالی زکوٰۃ تمام مصارف زکوٰۃ میں تھوڑا تھوڑا تقسیم کر دے اور اگر چاہے تو کسی ایک کو ہی دے دے۔ اگر بطور زکوٰۃ دیا جانے والا مال بقدرِ نصاب نہ ہو تو ایک ہی شخص کو دے دینا افضل ہے اور اگر بقدرِ نصاب ہو تو ایک ہی شخص کو دے دینا مکروہ ہے لیکن زکوٰۃ بہر حال ادا ہو جائے گی۔ ایک شخص کو بقدرِ نصاب دینا مکروہ اُس وقت ہے کہ وہ فقیر مددوں نہ ہو اور مددوں ہو تو اتنا دے دینا کہ وین نکال کر کچھ نہ بچے یا نصاب سے کم بچے مکروہ نہیں۔ یونہی اگر وہ فقیر بال بچوں والا ہے کہ اگرچہ نصاب یا زیادہ ہے، مگر اہل و عیال پر تقسیم کریں تو سب کو نصاب سے کم ملتا ہے تو اس صورت میں بھی حرج نہیں۔

(الفتاوی الہندیہ، کتاب الزکوٰۃ، الباب السابع فی المصارف، ج ۱، ص ۱۸۸، ملخص)

ایک شخص کو کتنی زکوٰۃ دینا مستحب ہے

مستحب یہ ہے کہ ایک شخص کو اتنا دیں کہ اُس دن اُسے سوال کی حاجت نہ پڑے اور یہ اُس فقیر کی حالت کے اعتبار سے مختلف ہے، اُس کے کھانے بال بچوں کی

کثرت اور دیگر امور کا لحاظ کر کے دے۔ (الدر المختار و ردار المختار، کتاب الزکاۃ، باب

المصرف، مطلب فی حواجٍ الاصلیة، ج ۲، ص ۳۵۸)

کس کو زکوٰۃ دینا افضل ہے؟

اگر بہن بھائی غریب ہوں تو پہلے ان کا حق ہے، پھر ان کی اولاد کا پھر چچا اور پھوپھیوں کا، پھر ان کی اولاد کا، پھر ما ممود اور خالاؤں کا، پھر ان کی اولاد کا، پھر ذوی الْأَرْحَام (وہ رشتہ دار جو ماں، بہن، بیوی یا لڑکوں کی طرف سے منسوب ہوں) کا، پھر پڑوسیوں کا، پھر اپنے اہل پیشہ کا، پھر اہل شہر کا (یعنی جہاں اس کا مال ہو)۔

(الفتاویٰ الہندیہ، کتاب الزکوٰۃ، الباب السابع فی المصارف، ص ۱۹۰)

سید کسے زکوٰۃ دے؟

زکوٰۃ قربی رشتہ دار کو دینا افضل ہے مگر سید کس کو دے کیونکہ اس کا قربی رشتہ دار بھی تو سید ہو گا؟ اس کا جواب دیتے ہوئے اعلیٰ حضرت امام احمد رضا خان علیہ رحمۃ الرحمٰن لکھتے ہیں : بے شک زکوٰۃ اور دیگر صدقات اپنے قربی رشتہ داروں کو دینا افضل ہے اور اس میں دو گناہ اجر ہے لیکن یہ اسی صورت میں ہے کہ وہ صدقہ قربی رشتہ داروں کو دینا جائز بھی ہو۔ (فتاویٰ رضویہ مُخْرُجہ، ج ۱۰، ص ۲۸۷)

کیا بہت ساری کتابوں کا مالک زکوٰۃ لے سکتا ہے؟

اگر کسی کے پاس بہت ساری کتابیں ہوں اور وہ کتابیں اس کی حاجت اصلیہ میں سے ہیں تو لے سکتا ہے اگر چہ لاکھوں کی ہوں اور اگر حاجت اصلیہ میں نہیں ہیں تو بقدرِ نصاب پر ہونے کی صورت میں نہیں لے سکتا۔ اس میں تفصیل یہ ہے کہ

☆ فقہ، تفسیر اور حدیث کی کتابیں اہل علم (یعنی جسے پڑھنے، پڑھانے یا تصحیح کے لئے ان کتابوں کی ضرورت ہو) کے لئے حاجتو اصلیہ میں سے ہیں اور دوسروں کے لئے حاجتو اصلیہ میں سے نہیں۔ اگر ایک کتاب کے ایک سے زائد نسخے ہوں تو وہ اہل علم کے لئے بھی حاجتو اصلیہ میں سے نہیں ہیں۔

☆ کفار اور بدمند ہبوں کے رد اور اہل سنت کی تائید میں لکھی گئیں اور فرض علوم پر مشتمل کتابیں، عالم اور غیر عالم دونوں کی حاجتو اصلیہ میں سے ہیں۔

☆ عالم اگر بدمند ہبوں کی کتابیں ان کے رد کے لئے رکھے تو یہ اس کی حاجتو اصلیہ میں سے ہیں۔ غیر عالم کو تو ان کا دیکھنا ہی جائز نہیں۔

☆ قرآن مجید غیر حافظ کے لئے حاجتو اصلیہ میں سے ہے حافظ قرآن کے لئے نہیں۔ (جبکہ اس کا حافظ قرآن مضبوط ہو)

☆ طب کی کتابیں طبیب کے لئے حاجتو اصلیہ میں سے ہیں جبکہ ان کو مطالعہ میں رکھنے یاد کھنے کی ضرورت پڑتی ہو۔

(الدر المختار و الدال مختار، کتاب الزکوٰۃ مطلب فی ثمن المیع و فاء، ج ۲، ص ۲۱۷، بہار)

شریعت، ج ۱ حصہ ۵، ص ۸۸۲)

غنى کا زکوٰۃ لینا

حضور پاک، صاحبِ لواک، سیارِ افلک مسئی اللہ تعالیٰ علیہ والہ وسلم نے فرمایا: ”زکوٰۃ کسی مال میں نہ ملے گی مگر اسے ہلاک کر دے گی۔“ امام احمد رحمہ اللہ علیہ نے اس حدیث کے معنی یہ کہ کہ مالدار شخص زکوٰۃ لے لے تو یہ اس کے (بقیہ) مال کو ہلاک کر دے

گی۔

(الترغیب والترہیب، کتاب الصدقات، باب الترہیب من منع الزکوٰۃ، الحدیث ۱۸، ج ۱، ۹۰۳)

زکوٰۃ تو فقیروں کے لئے ہوتی ہے، غنی کو زکوٰۃ لینا حرام ہے اور جہنم میں لے جانے والا کام ہے۔ ایسے شخص کو اس مال حرام کے سبب قبر و حشر اور میزان کی پریشانیوں اور عذاباتِ جہنم کا سامنا کرنا پڑے گا۔ (فتاویٰ رضویہ مُخَرَّجِ حجہ، ج ۱۰، ص ۲۶۱ ملخضا)

جس کے پاس چھ تو لے سونا ہو!

جس کے پاس چھ تو لے یا ساڑھے باون تو لہ چاندی کی قیمت کے برابر سونا ہوا گرچہ اس پر زکوٰۃ فرض نہیں ہوتی کہ سونے کی نصاب ساڑھے سات تو لے ہے مگر ایسا شخص زکوٰۃ لانہیں سکتا۔ (ماخذ از بہارِ شریعت، ج ۱، حصہ ۵، مسئلہ ۷۲ ص ۹۲۹)

حاجتِ اصلیہ سے زائد سامان ہو تو؟

جس کے پاس ضرورت کے سوا ایسا سامان ہے جو مال نامی نہ ہو اور نہ ہی تجارت کے لیے مثلاً فرنج، اے سی وغیرہ اور وہ ساڑھے باون تو لہ چاندی کی قیمت کے برابر ہے تو اسے زکوٰۃ نہیں دے سکتے اگرچہ خود اس پر زکوٰۃ واجب نہیں۔

(ماخذ از بہارِ شریعت، ج ۱، حصہ ۵، مسئلہ ۷۲ ص ۹۲۹)

جس کے پاس بہت سا جہیز ہو!

عورت کو مال باپ کے یہاں سے جو جہیز ملتا ہے اس کی مالک عورت ہی ہے، اس میں 2 طرح کی چیزیں ہوتی ہیں ایک: حاجت کی جیسے خانہ داری کے سامان، پہنچ کے کپڑے، استعمال کے برتن اس قسم کی چیزیں کتنی ہی قیمت کی ہوں ان

کی وجہ سے عورت غنی نہیں، دوسری: وہ چیزیں جو حاجت اصلیہ سے زائد ہیں زینت کے لیے دی جاتی ہیں جیسے زیور اور حاجت کے علاوہ اسباب اور برتنا اور آنے جانے کے بیش قیمت بھاری جوڑے، ان چیزوں کی قیمت اگر بقدر نصاب ہے عورت غنی ہے زکوہ نہیں لے سکتی۔

(رد المحتار، کتاب الزکاۃ، باب المصرف، مطلب فی جهاز المرأة هل نصیر بہ غنیۃ، ج ۳، ص ۳۴۷)

جس کے پاس موتی جواہر ہوں!

موتی وغیرہ جواہر جس کے پاس ہوں اور تجارت کے لیے نہ ہوں تو ان کی زکوہ واجب نہیں، مگر جب نصاب کی قیمت کے ہوں تو زکوہ لے سکتا۔

(ماخذ از بہار شریعت، ج ۱، حصہ ۵، مسئلہ ۳۲۰ ص ۹۳۰)

جس کے پاس سردویوں کے بیش قیمت کپڑے ہوں!

سردویوں کے کپڑے جن کی گرمیوں میں حاجت نہیں پڑتی حاجت اصلیہ میں ہیں، وہ کپڑے اگر چہ بیش قیمت ہوں زکوہ لے سکتا ہے۔

(ماخذ از بہار شریعت، ج ۱، حصہ ۵، مسئلہ ۳۲۵ ص ۹۳۰)

جس کے پاس بہت بڑا مکان ہو!

جس کے پاس رہنے کا مکان حاجت سے زیادہ ہو یعنی پورے مکان میں اس کی سکونت (یعنی رہائش) نہیں یہ شخص زکوہ لے سکتا ہے۔

(رد المحتار، کتاب الزکاۃ، باب المصرف، ج ۳، ص ۳۴۷)

جس کے مکان میں باغ ہو!

جس کے مکان میں نصاب کی قیمت کا باغ ہو اور باغ کے اندر ضروریات مکان باور پھی خانہ، غسل خانہ وغیرہ نہیں تو اسے زکوٰۃ لینا جائز نہیں۔

(الفتاویٰ الہندیہ، کتاب الزکاۃ، الباب السابع فی المصارف، ج ۱، ص ۱۸۹)

کیا مالدار کے لئے صدقہ لینا جائز ہے؟

صدقہ 2 قسم کا ہوتا ہے، صدقہ واجبہ اور نافلہ۔ صدقہ واجبہ مالدار کو لینا حرام اور اس کو دینا بھی حرام ہے اور اس کو دینے سے زکوٰۃ بھی ادا نہ ہوگی۔ رہا صدقہ نافلہ تو اس کے لئے مالدار کو مانگ کر لینا حرام اور بغیر مانگے ملے تو مناسب نہیں جبکہ دینے والا مالدار جان کر دے اور اگر محتاج سمجھ کر دے تو لینا حرام اور اگر لینے کے لئے اپنے آپ کو محتاج ظاہر کیا تو دوسرا حرام۔ ہاں وہ صدقاتِ نافلہ کہ عام مخلوق کے لئے ہوتے ہیں اور ان کو لینے میں کوئی ذلت نہ ہو تو وہ غنی کو لینا بھی جائز ہے جیسے، سبیل کا پانی، نیاز کی شیرینی وغیرہ۔ (فتاویٰ رضویہ مُخَرَّجہ، ج ۱۰، ص ۲۶۱)

غیر مستحق نے زکوٰۃ لے لی تو؟

غیر مستحق نے زکوٰۃ لے لی، بعد میں پشیمانی ہوئی تو اگر دینے والے نے غور و فکر کے بعد زکوٰۃ دی تھی اور اسے اس کے مستحق نہ ہونے کا معلوم نہیں تھا تو زکوٰۃ بہر حال ادا ہو گئی لیکن اس کو لینا حرام تھا کیونکہ یہ زکوٰۃ کا مستحق نہیں تھا۔ غیر مستحق مال پر حاصل ہونے والی ملکیت ”ملکِ خبیث“ کہلاتی ہے اور اس کا حکم یہ ہے کہ اُتنا مال صدقہ کر دیا جائے۔

زکوٰۃ کی ادائیگی

زکوٰۃ کی ادائیگی کی شرائط

زکوٰۃ کی ادائیگی درست ہونے کی 2 شرائط ہیں (۱) نیت اور (۲) مستحق

زکوٰۃ کو اس کامالک بنادینا۔ الاشباه والنظائر میں ہے: ”زکوٰۃ کی ادائیگی نیت کے بغیر درست نہیں ہے۔“ (الأشباء والنظائر، القاعدة الاولی، ما تکون النية الى آخره، ص ۱۹)

نیت کے یہ معنی ہیں کہ اگر پوچھا جائے تو بلا تاثل بتاسکے کہ زکوٰۃ ہے۔

زکوٰۃ ویسیٰ وقت نیت کرنا بھول گیا تو؟

اگر زکوٰۃ میں وہ مال دیا جو پہلے ہی سے زکوٰۃ کی نیت سے الگ کر رکھا تھا تو زکوٰۃ ادا ہو گئی اگر چہ دیتے وقت زکوٰۃ کا خیال نہ آیا ہو اور اگر ایسا نہیں ہے تو جب تک محتاج کے پاس موجود ہے دینے والا نیت زکوٰۃ کر سکتا ہے، اور اگر اس کے پاس بھی نہیں ہے تو اب نیت نہیں کر سکتا، دیا گیا مال صدقہ نفل ہوگا۔ درمختار میں ہے: ”ادائیگی زکوٰۃ کے صحیح ہونے کے لئے وقتِ ادائیت کا مُتّصل (یعنی ملا ہوا) ہونا ضروری ہے، خواہ یہ اتصال (یعنی متصل ہونا) حکمی ہو مثلاً کسی نے بلا نیت زکوٰۃ ادا کر دی اور ابھی مال فقیر کے قبضہ میں ہو تو نیت کر لی یا کل یا بعض مال برائے زکوٰۃ جدا کرتے وقت نیت کر لی؛“

(الدر المختار، کتاب الزکوٰۃ، ج ۳، ص ۲۲۴، ۲۲۲)

زکوٰۃ کے الفاظ

زکوٰۃ ادا کرتے وقت زکوٰۃ کے الفاظ بولنا ضروری نہیں فقط دل میں نیت

ہونا کافی ہے چاہے زبان سے کچھ اور کہے۔ فتاویٰ شامی میں ہے: ”نام لینے کا کوئی اعتبار نہیں، اگر کسی نے زکوٰۃ کو ہبہ، تخفہ یا قرض کہہ دیا تب بھی صحیح ترین قول کے مطابق اس کی زکوٰۃ ادا ہو جائے گی۔“

(رد المحتار، کتاب الزکوٰۃ، مطلب فی ثمن المبيع، ج ۳، ص ۲۲۲)

زکوٰۃ کی ادائیگی میں تاخیر کرنا

زکوٰۃ فرض ہو جانے کے بعد فوراً ادا کرنا واجب ہے اور اس کی ادائیگی میں بلاعذر شرعی تاخیر کرنا گناہ ہے۔

(الفتاویٰ الہندیہ، کتاب الزکوٰۃ، فصل فی مال التجارة، الباب الاول، ص ۱۷۰)

زکوٰۃ یک مشت دیں یا تھوڑی تھوڑی؟

اگر زکوٰۃ سال مکمل ہونے سے قبل پیشگی ادا کرنی ہو تو چاہے تھوڑی تھوڑی کر کے دیں یا ایک ساتھ دونوں طرح سے ڈوست ہے۔ اور اگر سال گزرنے پر زکوٰۃ فرض ہو چکی ہو تو فوراً ادا کرنا واجب ہے تاخیر پر گنہگار ہو گا، لہذا اب یک مشت دینا ضروری ہے۔ (ما خوذ فلای رضویہ فخر جد، ج ۱۰، ص ۷۵)

زکوٰۃ یک مشت و مجھے

سال مکمل ہو جانے کے بعد ایک ساتھ زکوٰۃ دے و مجھے کیونکہ بتدریج یعنی تھوڑی تھوڑی کر کے دینے میں گناہ لازم آنے کے علاوہ دیگر آفتیں بھی ممکن ہیں۔

مثلاً ہو سکتا ہے کہ ایسا شخص زکوٰۃ نہ دینے کا و بال اپنی گردن پر لئے دنیا سے رخصت ہو جائے یا پھر اس کے پاس زکوٰۃ ادا کرنے کے لئے مال ہی نہ رہے اور یہ بھی ممکن

ہے کہ آج ادا یگی کا جو پختہ ارادہ ہے کل نہ رہے کیونکہ شیطان انسان میں خون کی طرح گردش کرتا ہے۔

نیت میں فرق آ جاتا

حضرت سیدنا امام محمد باقر رحمۃ اللہ تعالیٰ علیہ نے ایک قبائے نفیس بنوائی۔ طہارت خانے میں تشریف لے گئے، وہاں خیال آیا کہ اسے راہِ خدا میں دستیح ہے۔ فوراً خادم کو آواز دی، قریب دیوار حاضر ہوا۔ حضور نے قبائے معلّی اُتار کر دی کہ فلاں محتاج کو دے آؤ۔ جب باہر رونق افروز ہوئے تو خادم نے عرض کی: ”اس درجہ تَعْجِیل (یعنی جلدی) کی وجہ کیا تھی؟“ فرمایا: ”کیا معلوم تھا باہر آتے آتے نیت میں فرق آ جاتا۔“

سُبْحَانَ اللَّهِ يَا أَنَّ كَيْزِيرَ کے دریا میں نہائے ڈھلنے ہیں۔ اللہ تعالیٰ ہمیں ان کے نقشِ قدم پر چلنے کی توفیق عطا فرمائے۔ آمین۔ بجاہ النبی الکریم صلی اللہ تعالیٰ علیہ والہ وسلم کیا زکوٰۃ الگ کر لینے سے بری الذمہ ہو جائے گا؟
زکوٰۃ محض جدا کرنے سے ذمہ داری پوری نہ ہوگی بلکہ فقراء تک پہنچانے سے ہوگی۔ (الدر المختار، کتاب الزکوٰۃ، ج ۲، ص ۲۲۴، ۲۲۵)

رمضان المبارک میں زکوٰۃ دینا

جب سال پورا ہو جائے تو فوراً ادا کرنا واجب ہے اور تاخیر گناہ، خواہ کوئی بھی مہینہ ہو اور اگر سال تمام ہونے سے پہلے چیزیں ادا کرنا چاہے تو رمضان المبارک میں ادا کرنا بہتر ہے جس میں نفل کا فرض کے برابر اور فرض کا ثواب ستر فرضوں کے

برابر ہوتا ہے۔ (فتاویٰ رضویہ مُخَرَّجہ ج ۱۰، ص ۱۸۳)

اعلانیہ یا پوشیدہ؟

ذکوہ اعلان کے ساتھ دینا بہتر ہے جبکہ ریا کاری کا اندریشہ نہ ہو، تاکہ دوسروں کو ترغیب بھی ملے اور وہ اس کے بارے میں بدگمانی کا شکار نہ ہوں کہ یہ ذکوہ نہیں دیتا۔ پوشیدہ دینے میں بھی کوئی حرج نہیں بلکہ اگر ذکوہ لینے والا ایسا خوددار ہو کہ اعلانیہ لینے میں ذلت محسوس کرے گا تو اسے پوشیدہ دے دینا بہتر ہے۔

(فتاویٰ رضویہ مُخَرَّجہ، ج ۱، ص ۱۵۸) و الفتاویٰ الہندیہ، کتاب الزکوہ «الباب الاول» ج ۱، ص ۱۷۱)

ذکوہ دے کر احسان جتنا

ذکوہ دے کر احسان نہیں جتنا چاہئے کہ احسان جتنے سے ثواب ضائع ہو جاتا ہے۔ اللہ تعالیٰ کا فرمان ہے:

**لَا تُبْطِلُوا صَدَقَاتِكُمْ بِالْمَنِّ
وَالْأَذْيَ** (پ ۲، البقرۃ: ۲۶۳) ترجمہ کنز الایمان: اپنے صدقے باطل نہ کر دو احسان رکھ کر اور ایذا دے کر۔

سال بھر خیرات کرنے کے بعد ذکوہ کی نیت کی تو؟

سال بھر خیرات کرنے کے بعد اسے ذکوہ میں شامل کیونکہ ذکوہ دیتے وقت یا ذکوہ کے لیے مال علیحدہ کرتے وقت نیت ذکوہ شرط ہے۔ (ماخوذ از بہار شریعت، ج ۱، حصہ ۵، مسئلہ نمبر ۵۲، ص ۸۸۶) ہاں! اگر خیرات کردہ مال فقیر کے پاس موجود ہو، ہلاک نہ ہوا ہو تو ذکوہ کی نیت کر سکتا ہے۔ (ماخوذ از فتاویٰ رضویہ مُخَرَّجہ ج ۱۰، ص ۱۶۱)

زکوٰۃ دینے سے پہلے فوت ہو گیا تو؟

ادائیگی زکوٰۃ کی نیت سے مال الگ کیا، پھر فوت ہو گیا تو یہ مال میراث میں شامل ہو جائے گا اور اس پرورا شت کے احکام جاری ہوں گے۔

(الدر المختار و الدالمحتر، کتاب الزکوٰۃ، مطلب فی الزکوٰۃ... الخ، ج ۲، ص ۲۲۵)

زکوٰۃ لینے والے کو اس کا علم ہونا

اگر زکوٰۃ لینے والے کو یہ معلوم نہ ہو کہ یہ زکوٰۃ ہے تو بھی زکوٰۃ ادا ہو جائے گی کیونکہ زکوٰۃ لینے والے کا یہ جانا ضروری نہیں کہ یہ زکوٰۃ ہے بلکہ دینے والے کی زکوٰۃ کا اعتبار ہو گا۔ غمز العيون میں ہے: ”دینے والے کی نیت کا اعتبار ہے نہ کہ اس کے جانے کا جسے زکوٰۃ دی جائی ہے۔“

(غمز العيون البصائر، شرح الاشباه والناظائر، کتاب الزکوٰۃ، الفن الثانی، ج ۱، ص ۴۴۷)

زکوٰۃ کی ادائیگی کے لئے مقدار زکوٰۃ کا معلوم ہونا

ادائے زکوٰۃ میں مقدار واجب کا صحیح معلوم ہونا شرائطِ صحت سے نہیں لہذا زکوٰۃ ادا ہو جائے گی۔ (فتاویٰ رضویہ، ج ۱۰، ص ۱۲۶)

قرض کہہ کر زکوٰۃ دینے والا

قرض کہہ کر کسی کو زکوٰۃ دی، ادا ہو گئی۔ پھر کچھ عرصے بعد وہی شخص اس زکوٰۃ کو ہتھیئے۔ قرض سمجھ کر واپس کرنے آیا تو دینے والا اسے واپس نہیں لے سکتا ہے اگرچہ اس وقت وہ خود بھی محتاج ہو کیونکہ زکوٰۃ دینے کے بعد واپس نہیں لی جاسکتی،

اللّٰهُ عَزَّ وَجَلَّ كَمْحُوب، دَانَى غَيْوَب، مُنْزَهٌ عَنِ الْغَيْوَب صَلَّى اللّٰهُ تَعَالٰى عَلَيْهِ وَسَلَّمَ کا فرمانِ عظمت نشان ہے: ”صدقة دے کرو اپس مت لو۔“ (صحیح البخاری، کتاب الزکوٰۃ، باب هل یشتري صدقته، الحدیث، ۱۴۸۹، ج ۱، ص ۵۰۲)

(فتاویٰ امجدیہ، حصہ اول، ص ۳۸۹)

چھوٹے پچے کوز کوڑہ دینا

مالک بنانے میں یہ شرط ہے کہ لینے والا اتنی عقل رکھتا ہو کہ قبضے کو جانے دھوکہ نہ کھائے۔ چنانچہ چھوٹے پچے کوز کوڑہ دی اور وہ قبضے کو جانتا ہے پھر انک نہیں دیتا تو زکوٰۃ ادا ہو جائے گی ورنہ نہیں یا پھر اس کی طرف سے اس کا باپ یا والی یا کوئی عزیز وغیرہ ہو جو اس کے ساتھ ہو، قبضہ کرے تو بھی زکوٰۃ ادا ہو جائے گی اور اس کا مالک وہ بچہ ہوگا۔ (الدر المختار و الدالمحترar، کتاب الزکوٰۃ، ج ۲، ص ۲۰۴ ملخصاً)

زکوٰۃ کی نیت سے مکان کا کراپہ معاف کرنا

اگر رہنے کے لئے مکان دیا اور کراپہ معاف کر دیا تو زکوٰۃ ادا نہیں ہوگی کیونکہ ادائیگی زکوٰۃ کے لئے مالی زکوٰۃ کا مالک بنانا شرط ہے جبکہ یہاں محض رہائش کے نفع کا مالک بنایا گیا ہے، مال کا نہیں۔

ہاں! اگر کرائے دار زکوٰۃ کا مستحق ہے تو اسے زکوٰۃ کی رقم بہ نیتِ زکوٰۃ دے کر اسے مالک بنادے پھر کرائے میں وصول کر لے، زکوٰۃ ادا ہو جائے گی۔

(ما خود از بحر الرائق، کتاب الزکوٰۃ، ج ۲، ص ۳۵۲)

قرض معاف کر دیا تو؟

کسی کو قرض معاف کیا اور زکوٰۃ کی نیت کر لی تو زکوٰۃ ادا نہیں ہوگی۔

(رد المحتار، کتاب الزکوٰۃ، مطلب فی زکوٰۃ ثمن المبیع، ج ۲، ص ۲۲۶)

معاف کردہ قرض کا شامل زکوٰۃ ہونا

کسی کو قرض معاف کر دیا تو معاف کردہ رقم بھی شامل نصاب ہوگی یا نہیں؟

اس کی 2 صورتیں ہیں، (1) اگر قرض غنی کو معاف کیا تو اس (معاف شدہ) حصے کی بھی زکوٰۃ دینا ہوگی اور (2) اگر شرعی فقیر کو قرض معاف کیا تو اس حصے کی زکوٰۃ ساقط ہو جائے گی۔

(رد المحتار، کتاب الزکوٰۃ، مطلب فی زکوٰۃ ثمن المبیع، ج ۲، ص ۲۲۶، ملخصاً)

زکوٰۃ کے طور پر کسی کا قرض ادا کرنا

اگر کسی کی اجازت لئے بغیر اس کا قرض ادا کر دیا تو زکوٰۃ ادا نہیں ہوگی۔

اس کے لئے بہتر یہ ہے کہ اس شخص کو نیت زکوٰۃ کے ساتھ وہ رقم دیدے پھر وہ چاہے تو اپنا قرض ادا کرے یا کہیں اور خرچ کرے۔ (ما خوذ فتاویٰ رضویہ مُخْرَجہ، ج ۱۰، ص ۲۷)

تیموں کو کپڑے بنوا کر دینے کا حکم

زکوٰۃ کی رقم سے تیموں کو کپڑے بنوا کر دے سکتے ہیں جبکہ انہیں اس کا

مالک بنادیا جائے اور وہ مستحق زکوٰۃ بھی ہوں۔ (فتاویٰ فیض الرسول، ج ۱، ص ۳۹۵)

زکوٰۃ کی رقم سے کتابیں خریدنا

زکوٰۃ کی رقم سے کتابیں خرید کر دے سکتے ہیں جبکہ لینے والے مستحق زکوٰۃ

ہوں اور ان کو مالک بنادیا جائے ورنہ زکوٰۃ ادا نہ ہوگی۔ (فتاویٰ امجد یون ج ۱، ص ۳۷۲)

مال زکوٰۃ سے دینی کتب چھپوا کر تقسیم کرنا کیسا؟

اس میں کوئی شک نہیں کہ دینی کتب چھپوانے کا کام عظیم ثواب جاری ہے لیکن اس کے لئے پہلے کسی مستحق زکوٰۃ مثلاً فقیر کو اس کا مالک کر دیا جائے پھر وہ کتب کی طباعت کے لئے دیدے۔ (فتاویٰ رضویہ مُخَرَّجہ، ج ۱۰، ص ۲۵۶)

مشہائی کے ڈبے میں زکوٰۃ کی رقم رکھنا

کسی کو آئٹے کے تھیلے یا مشہائی کے ڈبے وغیرہ میں رقم رکھ کر بطورِ زکوٰۃ دی تو اگر دینے والے نے فقیر کو آئٹے یا مشہائی اور رقم دونوں کا مالک کر دیا ہے اور فقیر نے آئٹے کے تھیلے پر قبضہ بھی کر لیا ہے تو زکوٰۃ ادا ہو جائے گی اگرچہ فقیر کو تھیلے یا ڈبے میں موجود رقم کا علم نہ ہو کیونکہ قبضہ کے لئے مقبوض (یعنی قبضے میں لی جانے والی) اشیاء کا علم ہونا شرط نہیں۔ (فتاویٰ امجدیہ، ج ۱، ص ۳۷۲)

زکوٰۃ کی رقم واپس لینے کا ناجائز حیلہ

کسی کو آئٹے کے تھیلے یا مشہائی کے ڈبے وغیرہ میں رقم رکھ کر بطورِ زکوٰۃ دینے کے بعد اسی تھیلے یا ڈبے کو کسی قیمت پر خرید لیا تو اس شخص کے لئے وہ رقم حرام ہے کیونکہ فقیر نے محض آئٹے کا تھیلہ یا مشہائی کا ڈبہ بیچا ہے رقم نہیں۔

(فتاویٰ امجدیہ ج ۱ ص ۳۷۲)

وکیل کی فیس ادا کرنا

زکوٰۃ کی رقم کسی غریب شخص کے وکیل کو بطور فیس نہیں دی جاسکتی کیونکہ

زکوٰۃ کے لئے مالک بنانا شرط ہے۔ اگر وہ غریب شخص مستحق زکوٰۃ ہو تو پہلے اسے زکوٰۃ دے دی جائے پھر وہ چاہے تو وکیل کی فیس ادا کرے یا کچھ اور۔

(ما خوذ از فتاویٰ رضویہ مُخْرُجہ، ج ۱۰، ص ۲۹۱)

تحفے کی صورت میں زکوٰۃ دینا

اگر کوئی شادی وغیرہ کے موقع پر کپڑے یا تخفے دینے میں زکوٰۃ کی نیت کرنا چاہے تو اگر لینے والا مستحق زکوٰۃ ہے تو زکوٰۃ کی نیت سے دے سکتے ہیں، زکوٰۃ ادا ہو جائے گی۔ (فتاویٰ امجدیہ ج ۱، ص ۳۸۷)

زکوٰۃ کی رقم سے اناج خرید کر دینا

اگر کھانا پاک کریا اناج خرید کر غریبوں میں تقسیم کیا اور دیتے وقت انہیں مالک بنادیا تو زکوٰۃ ادا ہو جائے گی مگر کھانا پاکانے پر آنے والا خرچ شامل زکوٰۃ نہیں ہو گا بلکہ پکے ہوئے کھانے کے بازاری دام (یعنی قیمت) زکوٰۃ میں شامل ہوں گے اور اگر مخف دعوت کے انداز میں بٹھا کر کھلا دیا تو مالک نہ بنانے کی وجہ سے زکوٰۃ ادا نہ ہوگی۔

(ما خوذ از فتاویٰ رضویہ مُخْرُجہ، ج ۱۰، ص ۲۶۲)

محتاجوں کو کم قیمت میں اناج بیج کر زکوٰۃ کی نیت کرنا کیسا؟

اگر اناج خرید کر مستحقین زکوٰۃ کو کم قیمت میں پہیں اور جتنی رقم کم کی گئی اسے زکوٰۃ میں شامل کریں تو ایسی صورت میں زکوٰۃ ادا نہیں ہوگی کیونکہ یہ صورت رعایت کی ہے، مالک بنانا نہیں پایا گیا۔ اس کے بجائے عاقل و بالغ مستحقین زکوٰۃ کو اناج اصل قیمت مثلاً 50 روپے کلو ہی بیچا جائے اور جتنی رعایت مقصود ہو مثلاً پانچ

روپے تو اتنی رقم اپنے پاس سے زکوٰۃ کے طور پر دے کر اس کا قبضہ ہو جانے کے بعد قیمت کے طور پر واپس لی جائے۔ اب فی کلوب پنج روپے بطور زکوٰۃ ادا ہو گئے اس کو جمع کر کے زکوٰۃ میں شمار کر لیں۔ (ماخوذ فتاویٰ رضویہ مُخَرّجہ، ج ۱۰، ص ۲۷)

زکوٰۃ دینے میں شک ہوتا؟

اگر شک ہو کہ زکوٰۃ ادا کی تھی یا نہیں؟ تو ایسی صورت میں زکوٰۃ ادا کرے۔

(رد المحتار، کتاب الزکوٰۃ، مطلب فی زکوٰۃ... الخ، ج ۳، ص ۲۲۸)

لامعہ میں کم زکوٰۃ دینا

اگر لامعہ کی بنابر زکوٰۃ کم ادا کی تو جتنی زکوٰۃ دی وہ ادا ہو گئی کیونکہ ادا نے زکوٰۃ میں نیت ضرور شرط ہے لیکن مقدار زکوٰۃ کا صحیح معلوم ہونا شرط نہیں۔ مگر ایسا شخص گنہگار ہو گا کیونکہ زکوٰۃ کی ادائیگی میں تاخیر گناہ ہے، ایسے شخص کو چاہئے کہ توبہ کرے اور حساب لگا کر بقیہ زکوٰۃ ادا کرے۔ (فتاویٰ رضویہ مُخَرّجہ، ج ۱۰، ص ۱۲۶)

زکوٰۃ ادا کرنے کے لئے وکیل بنانا

زکوٰۃ کی ادائیگی کے لیے کسی کو وکیل بنانا جائز ہے۔

(ماخوذ از رد المحتار، کتاب الزکوٰۃ، مطلب فی زکوٰۃ... الخ، ج ۳، ص ۲۲۴)

وکیل کو زکوٰۃ کا علم ہونا

وکیل کو زکوٰۃ کے بارے میں بتانا ضروری نہیں، اگر دل میں زکوٰۃ کی نیت ہے اور وکیل کو کہا کہ یہ نفلی صدقہ و خیرات ہے یا عیدی ہے یا قرض ہے فلاں کو دے

دو، تو بھی وکالت درست ہے۔ لیکن بتا دینا۔ بہتر ہے تاکہ وہ ادا میگی کی شرائط کا خیال رکھ سکے۔ (مانحود از رد المحتار، کتاب الزکوٰۃ، مطلب فی زکوٰۃ... الخ، ج ۲، ص ۲۲۳)

کیا وکیل بھی زکوٰۃ کی نیت کرے؟

اگر وکیل کو مالک (یعنی موکل) نے زکوٰۃ ادا کرنے کی نیت سے مال دیا تو وکیل کو دوبارہ نیت کرنے کی حاجت نہیں کیونکہ اصل یعنی مالک کی نیت موجود ہے۔

(الدر المختار، کتاب الزکوٰۃ، مطلب فی زکوٰۃ... الخ، ج ۲، ص ۲۲۲ ملخصاً)

نقی صدقہ کے لئے وکیل بنانے کے بعد زکوٰۃ کی نیت کرنا
وکیل کو دیتے وقت کہا نفل صدقہ یا کفارہ ہے مگر اس سے پہلے کہ وکیل فقیروں کو دے، اُس نے زکوٰۃ کی نیت کر لی تو زکوٰۃ ہی ہے، اگرچہ وکیل نے نفل یا کفارہ کی نیت سے فقیر کو دیا ہو۔

(الدر المختار و رد المحتار، کتاب الزکاۃ، مطلب فی زکاۃ ثمن المبيع وفاء، ج ۲، ص ۲۲۳)

مختلف لوگوں کی زکوٰۃ ملانا

اگر دینے والوں نے ملانے کی صراحةً اجازت دی تھی یا اس پر عرف جاری ہوا اور موکل اس عرف سے واقف ہو تو وکیل مختلف لوگوں کی زکوٰۃ کو آپس میں ملا سکتا ہے ورنہ نہیں۔

(الدر المختار، کتاب الزکوٰۃ، مطلب فی زکوٰۃ... الخ، ج ۲، ص ۲۲۳ ملخصاً)

وکیل کا کسی کو وکیل بنانا

وکیل مزید کسی کو وکیل بناسکتا ہے۔ (المرجع السابق، ص ۲۲۴)

کیا وکیل کسی کو بھی زکوٰۃ دے سکتا ہے؟

اگر دینے والوں نے مطلقاً اجازت دی ہو کہ جس مصرفِ زکوٰۃ میں چاہو صرف کرو تو جس میں چاہے صرف کرے اور اگر دینے والوں نے کسی معین مصرف میں خرچ کرنے کا کہا ہو تو وہیں صرف کرنا پڑے گا۔ فتاویٰ شامی میں ہے: ”جب زکوٰۃ دینے والے نے یہ کہا ہو کہ فلاں پر زکوٰۃ کی رقم صرف کرو تو وکیل کو اس بات کا اختیار نہیں کہ وہ اس کے علاوہ کسی اور پر زکوٰۃ کی رقم صرف کرے۔“ (المرجع السابق)

کیا وکیل خود زکوٰۃ رکھ سکتا ہے؟

جب دینے والوں نے مطلقاً اجازت دی ہو کہ جہاں چاہو صرف کرو تو مستحق زکوٰۃ ہونے کی صورت میں وکیل خود زکوٰۃ رکھ سکتا ہے ورنہ نہیں۔ درمختار میں ہے: ”وکیل کو جائز ہے کہ اپنے فقیر بیٹے یا بیوی کو زکوٰۃ دے دے سکتا، ہاں! اگر دینے والے نے یہ کہا ہو کہ جہاں چاہو مصرفِ زکوٰۃ میں صرف کرو تو اپنے لئے بھی جائز ہے جبکہ فقیر ہو۔“ (الدر المختار، کتاب الزکوٰۃ، ج ۳، ص ۲۲۴)

زکوٰۃ پیشگی ادا کرنا

پیشگی زکوٰۃ دے سکتے ہیں لیکن اس کے لئے 2 شرائط ہیں۔

(۱) دینے والا مالکِ نصاب ہو، (۲) اختتامِ سال پر نصاب مکمل ہو۔

اگر یہ دونوں میں سے ایک بھی شرط کم ہو گی تو دیا جانے والا مال تقلی صدقہ شمار ہو گا۔

(الفتاویٰ الہندیہ، کتاب الزکوٰۃ، الباب الاول، ج ۱، ص ۱۷۶)

پیشگی حساب کا طریقہ

جو صاحب نصاب اسلامی بھائی یا اسلامی بھینیں تھوڑی تھوڑی کر کے پیشگی زکوٰۃ دینا چاہتے ہیں انہیں چاہئے کہ وہ اپنے پاس موجود کل مالی زکوٰۃ (سونا چاندی، کرنی نوٹ، مالی تجارت وغیرہ) کا انداز احساب لگالیں پھر کل مالی زکوٰۃ کی قیمت کا 2.5% بطور زکوٰۃ الگ کر لیں۔ پھر اگر وہ ماہانہ کے حساب سے دینا چاہیں تو زکوٰۃ کی رقم کو 12 پر تقسیم کر لیں اور اگر ہفتہ وار دینا چاہیں تو 48 پر اور اگر روزانہ دینا چاہیں تو 360 پر تقسیم کر لیں۔ پھر جب سال تمام ہو تو زکوٰۃ کا مکمل حساب کر لیں اور جو کم ہو اسے پورا کریں۔

پیشگی زکوٰۃ زیادہ دے دی تو کیا کرے؟

اگر پیشگی زکوٰۃ زیادہ چلی گئی تو اسے آئندہ سال کی زکوٰۃ میں شامل کر لے۔

(الفتاویٰ الہندیہ، کتاب الزکوٰۃ، الباب الاول، ج ۱، ص ۱۷۶)

جسے پیشگی زکوٰۃ دی تھی بعد میں وہ مالدار ہو گیا تو؟

جس فقیر کو پیشگی زکوٰۃ دی تھی وہ سال کے اختتام پر مالدار ہو گیا یا مر گیا یا مرتد ہو گیا تو زکوٰۃ ادا ہو گئی۔ (الفتاویٰ الہندیہ، کتاب الزکوٰۃ، الباب الاول، ج ۱، ص ۱۷۶)

اختتام سال پر نصاب باقی نہ رہا تو؟

ایسی صورت میں جو کچھ دیا، نفلی صدقہ میں شمار ہو گا۔

(الفتاویٰ الہندیہ، کتاب الزکوٰۃ، الباب الاول، ج ۱، ص ۱۷۶)

زکوٰۃ دینے والے کے مال سے زکوٰۃ کی ادائیگی

جس پر زکوٰۃ واجب ہوا سی کے مال سے زکوٰۃ دینا ضروری نہیں کوئی دوسرا بھی اس کی اجازت سے زکوٰۃ ادا کر سکتا ہے۔ (ماخذ از فتاویٰ رضویہ مُخْرَجہ ج ۱۰، ص ۱۳۹) مثلاً یہوی پر زکوٰۃ ہوتا اس کی اجازت سے شوہر اپنے مال سے ادا کر سکتا ہے۔

بلا اجازت کسی کے مال سے اس کی زکوٰۃ دینا

کسی کی اجازت کے بغیر اس کے مال سے پیشگی زکوٰۃ دینتا رہا پھر اسے خبر کی اور اس نے جائز رکھا تو بھی زکوٰۃ ادا نہیں ہوگی اور جو کچھ مالک کی اجازت کے بغیر فقراء کو دیا ہے اس کا تادا ان ادا کرے۔ فتاویٰ شامی میں ہے: ”اگر کسی نے دوسرے کی اجازت کے بغیر زکوٰۃ ادا کر دی پھر دوسرے تک خبر پہنچی اور اس نے جائز بھی رکھا تب بھی زکوٰۃ ادا نہ ہوگی۔“ (رد المحتار، کتاب الزکوٰۃ، مطلب فی زکوٰۃ... الخ، ج ۲، ص ۲۲۳)

زکوٰۃ دینے بغیر انتقال کر جانے والے کا حکم

جس شخص پر زکوٰۃ واجب ہے اگر وہ مر گیا تو ساقط ہو گئی یعنی اس کے مال سے زکوٰۃ دینا ضروری نہیں، ہاں اگر وصیت کر گیا تو تہائی مال (یعنی کل مال کے تیرے حصے) تک وصیت نافذ ہے اور اگر عاقل بالغ ورشہ اجازت دے دیں تو گل مال سے زکوٰۃ ادا کی جائے۔ (بہار شریعت، ج ۱ حصہ ۵، مسئلہ نمبر ۸۲، ص ۸۹۲)

مشروط طور پر زکوٰۃ دینا

اگر زکوٰۃ دینے وقت کوئی شرط لگا دی مثلاً یہاں رہو گے تو دیتا ہوں ورنہ

نہیں، یا اس شرط پر زکوٰۃ دیتا ہوں کہ فلاں کام مثلاً تعمیر مسجد یا مدرسہ میں صرف کرو تو لینے والے پر اس شرط کی پابندی ضروری نہیں زکوٰۃ ادا ہو جائے گی کیونکہ زکوٰۃ ایک صدقہ ہے اور صدقہ شرطِ فاسد سے فاسد نہیں ہوتا۔

(ماحوذ از الدر المختار در المختار، کتاب الزکوٰۃ، باب المصرف، ص ۳، ص ۲۴۲)

زکوٰۃ کی رقم تجارت میں لگا کر اس کا لفظ غریبوں میں تقسیم کرنا کیسا؟
 اگر سال پورا ہو چکا ہے تو زکوٰۃ کی رقم اس کے مستحق کو دینے کی بجائے تجارت میں لگانا حرام ہے۔ ہاں اگر کوئی سال پورا ہونے سے پہلے اس نیت کے ساتھ اپنی زکوٰۃ کی رقم کاروبار میں لگائے کہ سال تمام ہونے پر یہ رقم اس کے منافع سمیت فقراء کو دے دوں گا تو یہ نیت بہت اچھی ہے۔ (فتاویٰ رضویہ مُخَرَّجہ، ج ۱۰، ص ۱۵۹ ملخصاً)

مال زکوٰۃ سے وقف

مال زکوٰۃ سے کوئی چیز خرید کر وقف نہیں کی جاسکتی اس لئے کہ مال زکوٰۃ سے وقف ممکن نہیں کیونکہ وقف کسی کی ملکیت نہیں ہوتا اور زکوٰۃ ادا کرنے کے لئے مالک بنانا شرط ہے۔ اس کی تدبیر، یوں کی جاسکتی ہے کہ کسی مصرف زکوٰۃ کو زکوٰۃ دیں پھر وہ اپنی طرف سے کتابیں وغیرہ خرید کر وقف کر دے۔

(فتاویٰ رضویہ مُخَرَّجہ، ج ۱۰، ص ۲۵۵)

زکوٰۃ شہر سے باہر لے جانا

اگر زکوٰۃ پیشگی ادا کرنی ہو تو دوسرے شہر بھیجننا مطلقاً جائز ہے اور اگر سال پورا ہو چکا ہے تو دوسرے شہر بھیجننا مکروہ، ہاں اگر وہاں کوئی رشتہ دار ہو یا کوئی شخص زیادہ

محتاج ہو یا کوئی نیک مقیٰ شخص ہو یا وہاں بھیجنے میں مسلمانوں کا زیادہ فائدہ ہوتا کوئی حرج نہیں۔ درمختار میں ہے: ”زکوٰۃ کو دوسرا جگہ منتقل کرنا مکروہ ہے، وہاں ایسی صورت میں مکروہ نہیں جب دوسرا جگہ کوئی رشتہ دار ہو یا کوئی زیادہ محتاج ہو یا نیک مقیٰ شخص ہو یا اس میں مسلمانوں کا زیادہ فائدہ ہو یا سال سے پہلے جلدی زکوٰۃ دینا چاہتا ہو۔“

(ماخوذہ الدر المختار در المختار، کتاب الزکوٰۃ، باب المصرف مطلب فی الحوائج ج ۳، ص ۲۵۵)

بینک سے زکوٰۃ کی کٹوتی

بینک سے زکوٰۃ کی کٹوتی کی صورت میں ادائیگی زکوٰۃ کی شرائط پوری نہیں ہو پاتیں مثلاً مالک بنانا، کہ زیادہ روپیہ ایسی جگہ خرچ کیا جاتا ہے جہاں کوئی مالک نہیں ہوتا، لہذا زکوٰۃ ادا نہیں ہوگی۔ (وقار الفتاویٰ، ج ۲، ص ۳۱۲ ملخصاً) لہذا شرعی احتیاط کا تقاضا یہی ہے کہ اپنی زکوٰۃ شریعت کے مطابق خود ادا کی جائے۔

حیلہ شرعی

امیر الہسترت دامت بر کاتبم العالیہ اپنی کتاب ”اسلامی بہنوں کی نماز“، صفحہ 166 پر لکھتے ہیں: حیلہ شرعی کا جواز قرآن و حدیث اور فقیہ حنفی کی معتبر شیب میں موجود ہے۔ چنانچہ حضرت سید ناالیٰوب علیٰ نبیتانا وعلیہ الصلوٰۃ والسلام کی بیماری کے زمانے میں آپ علیہ الصلوٰۃ والسلام کی زوجہ محترمہ رضی اللہ تعالیٰ عنہا ایک بار خدمت سراپا عظمت میں تاخیر سے حاضر ہوئیں تو آپ علیہ الصلوٰۃ السلام نے قسم کھائی کہ ”میں تندرست ہو کر 100 کوڑے ماروں گا“، صحت یا ب ہونے پر اللہ عز وجل نے انہیں 100 تیلیوں کی جھاڑ دارنے کا حکم ارشاد فرمایا۔ چنانچہ قرآنِ پاک میں ہے:

وَخُذْ بِيَدِكَ ضُعْفًا فَاصْرِبْ
ترجمہ کنز الایمان: اور فرمایا کہ اپنے
ہاتھ میں ایک جہاڑو لے کر اس سے مار
لِه وَلَا تَحْسَنْ۔
(پ ۲۳، ص: ۴۴) دے اور قسم نہ توڑ۔

”فتاویٰ عالمگیری“ میں حیلوں کا ایک مستقل باب ہے جس کا نام ”کتاب الحیل“ ہے پھر انچہ ”عالمگیری کتاب الحیل“ میں ہے، ”جو حیلہ کسی کا حق مارنے یا اس میں فہرہ پیدا کرنے یا باطل سے فریب دینے کیلئے کیا جائے وہ مکروہ ہے اور جو حیلہ اس لئے کیا جائے کہ آدمی حرام سے فتح جائے یا حلال کو حاصل کر لے وہ لجھا ہے۔ اس قسم کے حیلوں کے جائز ہونے کی دلیل اللہ عز و جل کا یہ فرمان ہے:

وَخُذْ بِيَدِكَ ضُعْفًا فَاصْرِبْ
ترجمہ کنز الایمان: اور فرمایا کہ اپنے
ہاتھ میں ایک جہاڑو لے کر اس سے مار
لِه وَلَا تَحْسَنْ۔
(پ ۲۳، ص: ۴۴) دے اور قسم نہ توڑ۔

(الفتاویٰ الہندیہ، کتاب الحیل، ج ۶، ص ۳۹۰)

کان چھید نے کار واج کب سے ہوا؟

حیلے کے جواز پر ایک اور دلیل ملاحظہ فرمائیے پھر انچہ حضرت سیدنا عبد اللہ ابن عباس رضی اللہ تعالیٰ عنہما سے روایت ہے کہ ایک بار حضرت سید شناسارہ اور حضرت سید شنا ہاجرہ رضی اللہ تعالیٰ عنہما میں کچھ پیقلش ہو گئی۔ حضرت سید شناسارہ رضی اللہ تعالیٰ عنہما نے قسم کھائی کہ مجھے اگر قابو ملا تو میں ہاجرہ رضی اللہ تعالیٰ عنہما کا کوئی عضو کاٹوں گی۔

اللّٰهُ عَزَّ وَجَلَّ نے حضرت سیدنا جبریل علیہ الصلوٰۃ والسلام کو حضرت سیدنا ابراہیم خلیل الدّعٰلی نبینا و علیہ الصلوٰۃ والسلام کی خدمت میں بھیجا کہ ان میں صلح کروادیں۔ حضرت سیدنا سارہ رضی اللہ تعالیٰ عنہا نے عرض کی، ”قَاتِحِلَّةُ يَمْنُنِی“ یعنی میری قسم کا کیا حیله ہوگا؟ تو حضرت سیدنا ابراہیم خلیل الدّعٰلی نبینا و علیہ الصلوٰۃ والسلام پر وحی نازل ہوئی کہ (حضرت) سارہ (رضی اللہ تعالیٰ عنہا) کو حکم دو کہ وہ (حضرت) ہاجرہ (رضی اللہ تعالیٰ عنہا) کے کان تھیید دیں۔ اُسی وقت سے عورتوں کے کان تھیید نے کاررواج پڑا۔

(غمر غیون البصائر شرح الاشباه والنظائر، ج ۳، ص ۲۹۵)

گائے کے گوشت کا تحفہ

ام المؤمنین حضرت سیدنا عائشہ صدیقہ رضی اللہ تعالیٰ عنہا سے روایت ہے کہ دو جہاں کے سلطان، سرورِ ذیشان، محبوب رَحْمَنْ عَزَّ وَجَلَّ صَلَّی اللہُ تَعَالٰی عَلٰیْہِ وَاٰلِہٖ وَسَلَّمَ کی خدمت میں گائے کا گوشت حاضر کیا گیا، کسی نے عرض کی، یہ گوشت حضرت سیدنا بریرہ رضی اللہ تعالیٰ عنہا پر صدقة ہوا تھا۔ فرمایا: هُوَ لَهَا صَدَقَةٌ وَلَنَا هَدِيَةٌ۔ یعنی یہ بریرہ کے لیے صدقة تھا ہمارے لیے بدیہی ہے۔ (صحیح مسلم، کتاب الزکوٰۃ، الحدیث ۱۰۷۵ ص ۵۴۱)

زکوٰۃ کا شرعی حِیلہ

حضرت سیدنا بریرہ رضی اللہ تعالیٰ عنہا جو کہ صدقة کی حدود تھیں ان کو بطور صدقة ملا ہوا گائے کا گوشت اگرچہ ان کے حق میں صدقة ہی تھا مگر ان کے قبضہ کر لینے کے بعد جب بارگاہ رسالت میں پیش کیا گیا تھا تو اُس کا حکم بدل گیا تھا اور اب وہ

صدقة نہ رہا تھا۔ یوں ہی کوئی مستحق شخص زکوٰۃ اپنے قبضہ میں لینے کے بعد کسی بھی آدمی کو تکفہر دے سکتا یا مسجد وغیرہ کیلئے پیش کر سکتا ہے کہ مذکورہ مستحق شخص کا پیش کرنا اب زکوٰۃ نہ رہا، خدیدیہ یا عطیہ ہو گیا۔

حیله شرعی کا طریقہ

حیله شرعی کا طریقہ یہ ہے کسی شرعی فقیر کو زکوٰۃ کا مالک بنادیں پھر وہ (آپ کے مشورے پر یا خود) اپنی طرف سے کسی نیک کام میں خرچ کرنے کے لئے دے دے۔
 توان شاء اللہ عزوجل دنوں کو ثواب ہو گا۔ فَهَايَ كَرَامَ رَجُلَهُمُ اللَّهُ تَعَالَى ارشاد فرماتے ہیں، زکوٰۃ کی رقم مردے کی تجویز و تکفیں یا مسجد کی تعمیر میں صرف نہیں کر سکتے کہ تمسلیک فقیر (یعنی فقیر کو مالک کرنا) نہ پائی گئی۔ اگر ان امور میں خرچ کرنا چاہیں تو اس کا طریقہ یہ ہے کہ فقیر کو (زکوٰۃ کی رقم کا) مالک کر دیں اور وہ (تعمیر مسجد وغیرہ میں) صرف کرے، اس طرح ثواب دنوں کو ہو گا۔ (رد المحتار، کتاب الزکوٰۃ، ج ۳، ص ۳۴۳)

100 افراد کو برابر برابر ثواب ملنے

میٹھے میٹھے اسلامی بھائیو! دیکھا آپ نے! کفن و فن بلکہ تعمیر مسجد میں بھی حیله شرعی کے ذریعہ زکوٰۃ استعمال کی جاسکتی ہے۔ کیونکہ زکوٰۃ تو فقیر کے حق میں تھی جب فقیر نے قبضہ کر لیا تو اب وہ مالک ہو چکا، جو چاہے کرے۔ حیله شرعی کی برکت سے دینے والے کی زکوٰۃ بھی ادا ہو گئی اور فقیر بھی مسجد میں دیکر ثواب کا حقدار ہو گیا۔ فقیر شرعی کو حیله کا مسئلہ بے شک سمجھا دیا جائے۔ حیله کرتے وقت ممکن ہو تو زیادہ

افراد کے ہاتھ میں رقم و ہر انی چاہئے تا کہ سب کو ثواب ملے مثلاً حیلہ کیلئے فقیر شرعی کو ۱۲ لاکھ روپے زکوٰۃ دی، قبضہ کے بعد وہ کسی بھی اسلامی بھائی کو شکھتہ دیدے یہ بھی قبضے میں لیکر کسی اور کو مالک بنادے، یوں بھی بہ نیتِ ثواب ایک دوسرے کو مالک بناتے رہیں، آخر والا مسجد یا جس کام کیلئے حیلہ کیا تھا اُس کیلئے دیدے تو ان شاء اللہ عز و جل سمجھی کو بارہ بارہ لاکھ روپے صدقة کرنے کا ثواب ملیگا۔ پُناچہ حضرت سیدنا ابوہریرہ رضی اللہ تعالیٰ عنہ سے روایت، تاجدار رسالت، شہنشاہِ نبوٰۃ، پیغمبر بُو دوسخاوت، سر اپا رحمت، محظوظ رب العزت عز و جل و صلی اللہ تعالیٰ علیہ وآلہ وسلم نے ارشاد فرمایا، اگر سو ہاتھوں میں صدقة گزرات تو سب کو ویسا ہی ثواب ملے گا جیسا دینے والے کیلئے ہے اور اس کے اجر میں کچھ کمی نہ ہوگی۔ (تاریخ بغداد، ج ۷، ص ۱۳۵)

رکھ مت لینا

حیلہ کرتے وقت شرعی فقیر کو یہ نہ کہئے کہ واپس دے دینا، رکھ مت لینا وغیرہ وغیرہ، بالفرض ایسا کہہ بھی دیا تب بھی زکوٰۃ کی ادائیگی و حیلہ میں کوئی فرق نہیں پڑے گا کیونکہ صدقات وزکوٰۃ اور شکھتہ دینے میں اس قسم کے شرعاً طیہ الفاظ فاسد ہیں۔ اعلیٰ حضرت، امام اہل سنت، مجدد دین و ملت مولانا شاہ احمد رضا خان علیہ رحمۃ الرحمٰن فتاویٰ شامی کے حوالے سے فرماتے ہیں، ”ہبہ اور صدقة شرعاً طیہ فاسد سے فاسد نہیں ہوتے۔“ (فتاویٰ رضویہ مُخَرَّجہ ج ۱۰، ص ۱۰۸)

اگر شرعی فقیر زکوٰۃ لے کر واپس نہیں دے تو؟

اگر حیله کرنے کیلئے شرعی فقیر کو زکوٰۃ دی جائے اور وہ لے کر رکھ لے تو اب اس سے نیک کاموں کیلئے جبرا نہیں لے سکتے کیونکہ اب وہ مالک ہو چکا اور اسے اپنے مال پر اختیار حاصل ہے۔ (فتاویٰ رضویہ مُخْرَجَہ ج ۱۰، ص ۱۰۸)

حیله شرعی کیلئے بھروسے کا آدمی نہ مل سکے تو؟

اگر بھروسے کا کوئی آدمی نہ مل سکے تو اس کا ممکنہ طریقہ یہ ہے کہ اگر پانچ ہزار روپے زکوٰۃ بنی ہو تو کسی شرعی فقیر کے ہاتھ کوئی چیز مثلاً چند کلو گندم پانچ ہزار کی پیچی جائے اور اسے سمجھا دیا جائے کہ اس کی قیمت تمہیں نہیں دینی پڑے گی بلکہ ہم تمہیں رقم دیں گے اسی سے ادا کر دینا۔ جب وہ بیع قبول کر لے تو گندم اسے دے دی جائے، اس طرح وہ آپ کا پانچ ہزار کا مقرض ہو گیا۔ اب اسے پانچ ہزار روپے زکوٰۃ کی میں دیں جب وہ اس پر قبضہ کر لے تو زکوٰۃ ادا ہو گئی، پھر آپ گندم کی قیمت کے طور پر وہ پانچ ہزار واپس لے لیں، اگر وہ دینے سے انکار کرے تو جبر (زبردستی) بھی لے سکتے ہیں کیونکہ قرض زبردستی بھی وصول کیا جا سکتا ہے۔

(الدر المختار، کتاب الزکوٰۃ، ج ۲، ص ۲۲۶، ماخوذ از فتاویٰ امجدیہ، ج ۱، ص ۳۸۸)

فقیر کو زکوٰۃ کی رقم بھلائی کے کاموں میں خرچ کرنے کا مشورہ دینا
حیله شرعی میں دینے کے بعد اس فقیر کو کسی امر خیر کے لئے دینے کا کہہ سکتے

ہیں اس پر ان شاء اللہ عز و جل دونوں کو ثواب ملے گا کہ جو کسی بھلائی پر راہنمائی کرتا ہے اس پر عمل کرنے والے کا ثواب اسے بھی ملتا ہے۔

(رد المحتار، کتاب الزکوٰۃ، ج ۲، ص ۲۲۷، و ماخوذ از فتاویٰ امجدیہ ج ۱ ص ۳۸۸)

حیلهٗ شرعی کئے بغیر زکوٰۃ مدرسے میں خرچ کر دی تو؟

اگر کسی نے حیلهٗ شرعی کئے بغیر زکوٰۃ مدرسے میں خرچ کر دی تو اب وہ خرچ زکوٰۃ میں شامل نہیں ہو سکتا کیونکہ ادائیگی کی شرائط موجود نہیں ہے۔ جو کچھ خرچ کیا گیا وہ خرچ کرنے والے کی طرف سے ہوا۔ اس پر لازم ہے کہ اس تمام رقم کا تاوان دے

(یعنی اتنی رقم اپنے پاس سے ادا کرے)۔ (ماخوذ از فتاویٰ فقیہہ ملت، ج ۱، ص ۳۱۱)

مال بآپ کو زکوٰۃ دینے کے لئے حیلهٗ شرعی کرنا

مال بآپ محتاج ہوں اور حیله کر کے زکوٰۃ دینا چاہتا ہے کہ یہ فقیر کو دے دے پھر فقیر انھیں دے یہ مکروہ ہے۔ یوں ہی حیله کر کے اپنی اولاد کو دینا بھی مکروہ ہے۔

(بہارِ شریعت، ج ۱، حصہ ۵، مسئلہ ۲۲، ص ۹۲۸)

زکوٰۃ کی جگہ نفلی صدقہ کرنا

اعلیٰ حضرت، امام اہلسنت، مولینا شاہ امام احمد رضا خان علیہ رحمۃ الرّحمن نے فتاویٰ رضویہ جلد 24 صفحہ 206 پر ایک سوال کے جواب میں جو کچھ ارشاد فرمایا اس کا خلاصہ پیش خدمت ہے، چنانچہ آپ رحمۃ اللہ تعالیٰ علیہ لکھتے ہیں:

اُس سے بڑھ کر احمدی کون کہ اپنا مال جھوٹے سچے نام کی خیرات میں

صرف کرے اور اللہ عَزَّوجَلَّ کا فرض اور اس بادشاہ قہار کا وہ بھاری قرض گردن پر رہنے دے۔ شیطان کا بڑا دھوکا ہے کہ آدمی کو نیکی کے پردے میں ہلاک کرتا ہے۔ نادان سمجھتا ہی نہیں، یہ سمجھا کہ نیک کام کر رہا ہوں اور نہ جانا کہ نفل بے فرض نزدے دھوکے کی ٹھی ہے، اس کے قبول کی امید تو مفقود اور اس کے ترک کا عذاب گردن پر موجود۔ اے عزیز افرض خاص سلطانی قرض ہے اور نفل مُویا تخفہ و نذرانہ۔ قرض نہ دیجئے اور بالائی بیکار تختے بھیجئے وہ قابل قبول ہوں گے خصوصاً اس شہنشاہ غنی کی بارگاہ میں جو تمام جہان و جہانیاں سے بے نیاز؟ یوں یقین نہ آئے تو دنیا کے جھوٹے حاکموں، ہی کو آزمائے، کوئی زمین دار مال گزاری تو بند کر لے اور تختے میں ڈالیاں بھیجا کرے، دیکھو تو سرکاری مجرم ٹھہرتا ہے یا اس کی ڈالیاں کچھ بہبود کا پھل لاتی ہیں؟ ذرا آدمی اپنے ہی گریبان میں منہ ڈالے، فرض کیجئے آسامیوں سے کسی کھنڈ ساری (چینی بنانے والے) کا رس بندھا ہوا ہے جب دینے کا وقت آئے وہ رس تو ہرگز نہ دیں مگر تختے میں آم خربوزے بھیجیں، کیا یہ شخص ان آسامیوں سے راضی ہو گایا آتے ہوئے اس کی نادہندگی پر جو آزار انھیں پہنچا سکتا ہے ان آم خربوزے کے بد لے اس سے باز آئے گا؟ سبحان اللہ! اجب ایک کھنڈ ساری کے مطالبه کا یہ حال ہے تو ملک الملوك احکم الیکمین جل و علا کے قرض کا کیا پوچھنا!

امیر المؤمنین حضرت سید نا ابو بکر رضی اللہ تعالیٰ عنہ کی وصیت

جب خلیفہ رسول اللہ صلی اللہ تعالیٰ علیہ وسلم سیدنا صدیق اکبر رضی اللہ تعالیٰ

عنه کی نزع کا وقت ہوا امیر المؤمنین فاروق اعظم رضی اللہ تعالیٰ عنہ کو بلا کر فرمایا : اے عمر ! اللہ سے ڈرنا اور جان لو کہ اللہ کے کچھ کام دن میں ہیں کہ انھیں رات میں کرو تو قبول نہ فرمائے گا اور کچھ کام رات میں کہ انھیں دن میں کرو تو مقبول نہ ہوں گے ، اور خبردار ہو کہ کوئی نفل قبول نہیں ہوتا جب تک فرض ادانتہ کر لیا جائے ۔

(حلیۃ الاولیاء، اسم ابو بکر الصدیق، ج ۱، ص ۷۱)

غوثِ اعظم رضی اللہ تعالیٰ عنہ کی تنبیہ

حضور پُر نور سیدنا غوثِ اعظم مولائے اکرم حضرت شیخ محبیۃ الملّۃ والدین ابو محمد عبد القادر جیلانی رضی اللہ تعالیٰ عنہ نے اپنی کتاب مستطاب ”فتح الغیب شریف“ میں کیا کیا جگر شگاف مشالیں ایسے شخص کے لیے ارشاد فرمائی ہیں جو فرض چھوڑ کر نفل بجالائے۔ فرماتے ہیں : اس کی کہاوت ایسی ہے جیسے کسی شخص کو بادشاہ اپنی خدمت کے لیے بلائے، یہ وہاں تو حاضر نہ ہو اور اس کے غلام کی خدمتگاری میں موجود ہے۔ پھر حضرت امیر المؤمنین مولیٰ امسیین سیدنا مولیٰ علی مرتفعی کرم اللہ تعالیٰ وجہ سے اس کی مثال نقل فرمائی کہ جناب ارشاد فرماتے ہیں : ایسے شخص کا حال اس عورت کی طرح ہے جسے حمل رہا جب بچہ ہونے کے دن قریب آئے اسقاط (یعنی بچہ ضائع) ہو گیا اب وہ نہ حاملہ ہے نہ بچہ والی۔ یعنی جب پورے دنوں پر اگر اسقاط ہو تو محنت تو پوری اٹھائی اور نتیجہ خاک نہیں کہ اگر بچہ ہوتا تو شمرہ (یعنی بچل) خود موجود تھا حمل باقی رہتا تو آگے امید لگی تھی، اب نہ حمل نہ بچہ، نہ امید نہ شمرہ

اور تکلیف وہی جھیلی جو بچہ والی کو ہوتی۔ ایسے ہی اس نفل خیرات دینے والے کے پاس روپیہ تو اٹھا مگر جبکہ فرض چھوڑا یہ نفل بھی قبول نہ ہوا تو خرچ کا خرچ ہوا اور حاصل کچھ نہیں۔ اسی کتاب مبارک میں حضور مولیٰ رضی اللہ تعالیٰ عنہ نے فرمایا ہے کہ :فَإِنْ أَشْتَغَلَ بِالسِّنَنِ وَالنُّوافِلِ قَبْلَ الْفَرَائِضِ لَمْ يَقْبَلْ مِنْهُ وَاهِينٌ^{۱۱۵} یعنی فرض چھوڑ کر سنت نفل میں مشغول ہو گا یہ قبول نہ ہوں گے اور خوار کیا جائے گا۔

(شرح فتوح الغیب، ص ۱۱۵ تا ۱۴۵)

حضرت شیخ الشیوخ امام شہاب الملة والدین سہروردی قدس سرہ العزیز عوارف شریف کے باب الثامن والثالتین میں حضرت خواص رضی اللہ تعالیٰ عنہ سے نقل فرماتے ہیں: بلغنا ان اللہ لا یقبل نافلة حتى یؤدی فریضة یقول اللہ تعالیٰ مثلکم کمثل العبد السوء بدأء بالهدایة قبل قضاء الدين۔ یعنی ہمیں خبر پہنچی کہ اللہ عز وجل کوئی نفل قبول نہیں فرماتا یہاں تک کہ فرض ادا کیا جائے، اللہ تعالیٰ ایسے لوگوں سے فرماتا ہے کہاوت تمہاری بد بندہ کی مانند ہے جو قرض ادا کرنے سے پہلے تحفہ پیش کرے۔

(عوارف المعارف، ص ۱۹۱)

چار فرائض میں تین پر عمل کرنا

خدود حدیث میں ہے: حضور پر نور سید عالم صلی اللہ تعالیٰ علیہ وسلم فرماتے ہیں: اربع فرضهن اللہ فی الا سلام فمن جاء بثلث لم یغنين عنہ شيئاً حتی یاتی بهن جمیعاً الصلوٰۃ والزکوٰۃ وصیام رمضان وحج البيت - چار چیزیں

اللہ تعالیٰ نے اسلام میں فرض کی ہیں جوان میں سے تین ادا کرے وہ اسے کچھ کام نہ دیں جب تک پوری چاروں نہ بجالائے نماز، زکوٰۃ، روزہ رمضان، حجٰ کعبہ۔

(مسند امام احمد، مسند الشامیین، ج ۶، ص ۲۳۶)

نماز قبول نہیں

حضرت سیدنا عبداللہ بن مسعود رضی اللہ تعالیٰ عنہ فرماتے ہیں: امرنا باقام الصلوة و ایتاء الزکوٰۃ و من لم یزک فلا صلوة له ہمیں حکم دیا گیا کہ نماز پڑھیں اور زکوٰۃ دیں اور جوز کوٰۃ نہ دے اس کی نماز قبول نہیں۔

(المعجم الكبير، الحدیث ۱۰۰۹۵ ج ۱۰۰، ص ۱۰۳)

سبحان الله! جب زکوٰۃ نہ دینے والے کی نماز، روزے، حجٰ تک مقبول نہیں تو اس نفل خیرات نام کی کائنات سے کیا امید ہے بلکہ انہی سے اصہانی کی روایت میں آیا کہ فرماتے ہیں: من اقام الصلوة ولم یؤت الزکوٰۃ فليس بمسلم ينفعه۔ جو نماز ادا کرے اور زکوٰۃ نہ دے وہ مسلمان نہیں کہ اسے اس کامل کام آئے۔ (الزواجر، ج ۱، ص ۲۸۰) الہی! مسلمان کو بدایت فرم آمین!

جو صدقہ و خیرات کر چکا اس کا حکم!

باجملہ جس شخص نے آج تک جس قدر خیرات کی، مسجد بنائی، گاؤں وقف کیا، یہ سب امور صحیح ولازم تو ہو گئے کہ اب نہ دی ہوئی خیرات فقیر سے واپس کر سکتا ہے نہ کئے ہوئے وقف کو پھیر لینے کا اختیار رکھتا ہے، نہ اس گاؤں کی توفیر اداۓ زکوٰۃ خواہ اپنے اور کسی کام میں صرف کر سکتا ہے کہ وقف بعد تمامی لازم و حتیٰ ہو جاتا ہے

جس کے ابطال کا ہرگز اختیار نہیں رہتا۔

مگر اس کے باوجود جب تک زکوٰۃ پوری پوری نہ ادا کرے ان افعال پر امیدِ ثواب و قبول نہیں کہ کسی فعل کا صحیح ہو جانا اور بات ہے اور اس پر ثواب ملنا، مقبول بارگاہ ہونا اور بات ہے، مثلاً اگر کوئی شخص دکھاوے کے لیے نماز پڑھے نماز صحیح تو ہو گئی فرض اُتر گیا، پر نہ قبول ہو گی نہ ثواب پائے گا، بلکہ الٹا گناہ گار ہو گا، یہی حال اس شخص کا ہے۔

شیطان کے وارکو پہچانے

اے عزیز! اب شیطان لعین کہ انسان کا کھلا دشمن ہے بالکل ہلاک کر دینے اور یہ ذرا سا ذوراً جو قصد خیرات کا لگارہ گیا ہے جس سے فقراء کو تو نفع ہے اسے بھی کاٹ دینے کے لیے یوں فقرہ سمجھائے گا کہ جو خیرات قبول نہیں تو کرنے سے کیا فائدہ، چلو اسے بھی دور کرو، اور شیطان کی پوری بندگی بجا لو، مگر اللہ عزوجل کو تیری بھلائی اور عذاب شدید سے رہائی منظور ہے، وہ تیرے دل میں ڈالے گا کہ اس حکم شرعی کا جواب یہ نہ تھا جو اس دشمن ایمان نے تجھے سکھایا اور رہا سہا بالکل، ہی متبرد و سرکش بنایا بلکہ تجھے تو فکر کرنی تھی جس کے باعث عذاب سلطانی سے بھی نجات ملتی اور آج تک کہ یہ وقف و مسجد و خیرات بھی سب قبول ہو جانے کی امید پڑتی، بھلا غور کرو وہ بات بہتر کہ بگرتے ہوئے کام پھر بن جائیں، اکارت جاتی محنتیں از سر نو شمرہ لا میں یا معاذ اللہ یہ بہتر کہ رہی سہی نام کو جو صورت بندگی باقی ہے اسے بھی سلام

کیجئے اور کھلے ہوئے سرکشوں، اشتہاری باغیوں میں نام لکھا لیجئے، وہ نیک تدبیر یہی ہے کہ زکوٰۃ نہ دینے سے تو بہ کیجئے۔

زکوٰۃ ادا کرو یکجئے

آج تک جتنی زکوٰۃ گردن پر ہے فوراً اول کی خوشی کے ساتھ اپنے رب کا حکم ماننے اور اسے راضی کرنے کو ادا کر دیجئے کہ شہنشاہ بے نیاز کی درگاہ میں باغی غلاموں کی فہرست سے نام کٹ کر فرماں بردار بندوں کے دفتر میں چہرہ لکھا جائے۔ مہربان مولا جس نے جان عطا کی، اعضا دیئے، مال دیا، کروڑوں نعمتیں بخششیں، اس کے حضور منہ اُجالا ہونے کی صورت نظر آئے اور مرشدہ ہو، بشارت ہو، نوید ہو، تہنیت ہو کہ ایسا کرتے ہی اب تک جس قدر خیرات دی ہے وقف کیا ہے، مسجد بنائی ہے، ان سب کی بھی مقبولی کی امید ہوگی کہ جس جرم کے باعث یہ قابل قبول نہ تھے جب وہ زائل ہو گیا انھیں بھی باذن اللہ تعالیٰ شرف قبول حاصل ہو گیا۔

زکوٰۃ کا حساب کیسے لگائے؟

چارہ کارتو یہ ہے آگے ہر شخص اپنی بھلائی بُرائی کا اختیار رکھتا ہے، مدتِ دراز گزرنے کے باعث اگر زکوٰۃ کا تحقیقی حساب نہ معلوم ہو سکے تو عاقبت پاک کرنے کے لیے بڑی سے بڑی رقم جہاں تک خیال میں آسکے فرض کر لے کہ زیادہ جائے گا تو ضائع نہ جائے گا، بلکہ تیرے رب مہربان کے پاس تیری بڑی حاجت کے وقت کے لیے جمع رہے گا وہ اس کا کامل اجر جو تیرے حوصلہ و گمان سے باہر ہے عطا فرمائے گا، اور کم کیا تو بادشاہ قہار کا مطالبہ جیسا ہزار روپیہ کا دیسا ہی ایک پیسے کا۔

قصور اپنا ہے

اگر اس وجہ سے کہ مال کثیر اور برسوں کی زکوٰۃ ہے یہ رقم و افراد یتے ہوئے نفس کو درد پہنچے گا، تو اول توبہ ہی خیال کر لیجئے کہ قصور اپنا ہے سال بہ سال دیتے رہتے تو یہ گھٹڑی کیوں بندھ جاتی، پھر خدا نے کریم عزوجل، کی مہربانی دیکھئے، اس نے یہ حکم نہ دیا کہ غیروں ہی کو دیجئے بلکہ اپنوں کو دینے میں دُونا ثواب رکھا ہے، ایک تصدق کا، ایک صلدہ رحم کا۔ تو جو اپنے گھر سے پیارے، دل کے عزیز ہوں جیسے بھائی، بھتیجے، بھانجے، انھیں دے دیجئے کہ ان کا دینا چند اس ناگوار نہ ہوگا، لس اتنا لحاظ کر لیجئے کہ نہ وہ غنی ہونے غنی باپ زندہ کہ نابالغ نہجے، نہ ان سے علاقہ زوجیت یا ولادت ہو یعنی نہ وہ اپنی اولاد میں نہ آپ انکی اولاد میں۔ پھر اگر رقم ایسی ہی فراواں (یعنی کثیر) ہے کہ گویا ہاتھ بالکل خالی ہوا جاتا ہے تو دئے بغیر تو چھٹکار انھیں، خدا کے وہ سخت عذاب ہزاروں برس تک جھیلنے بہت دشوار ہیں، دنیا کی یہ چند سنیں تو جیسے بنے گزر ہی جائیں گی۔

برسوں کی زکوٰۃ کی ادائیگی کا ایک حلیہ

اگر یہ شخص اپنے ان عزیزوں کو بہ نیت زکوٰۃ دے کر قبضہ دلائے پھر وہ ترس کھا کر بغیر اس کے جبرا کراہ کے (یعنی مجبور کئے بغیر) اپنی خوشی سے بطور ہبہ جس قدر چاہیں واپس کر دیں تو سب کے لیے سراسر فائدہ ہے، اس کے لیے یہ کہ خدا کے عذاب سے چھوٹا، اللہ تعالیٰ کا قرض و فرض ادا ہو اور مال بھی حلال و پاکیزہ ہو کر واپس ملا، جو نجگر ہاؤ ہ اپنے جگر پاروں کے پاس رہا، ان کے لیے یہ فائدے ہیں کہ دنیا میں مال ملا عقبے میں اپنے عزیز مسلمان بھائی پر ترس کھانے اور اسے ہبہ کرنے اور اس کے ادائے زکوٰۃ میں مدد دینے سے ثواب پایا، پھر اگر ان پر پورا اطمینان ہو تو

زکوٰۃ سالہا سال حساب لگانے کی بھی حاجت نہ رہے گی، اپنا کل مال بطور تصدق انھیں دے کر قبضہ دلا دے پھر وہ جس قدر چاہیں اسے اپنی طرف سے ہبہ کر دیں، کتنی ہی زکوٰۃ اس پر تھی سب ادا ہو گئی اور سب مطلب برآئے اور فریقین نے ہر قسم کے دینی و دنیوی نفع پائے، مولیٰ عزٰوجلٰ اپنے کرم سے توفیق عطا فرمائے۔ آمین آمین یا

رب العالمین۔ واللہ تعالیٰ اعلم

خوشدی سے زکوٰۃ دیجئے

حضرت سیدنا ابو زؤاد رضی اللہ تعالیٰ عنہ سے روایت ہے کہ حضور پاک، صاحبِ تولیٰ، سیارِ افلک صَلَّی اللہُ تَعَالٰی عَلٰیْہِ وَاٰلِہٖ وَسَلَّمَ نے فرمایا، ”جو ایمان کے ساتھ ان پانچ چیزوں کو بجا لایا جنت میں داخل ہوگا، جس نے پانچ نمازوں کی ان کے وضو اور رکوع اور سجود اور اوقات کے ساتھ پابندی کی اور رمضان کے روزے رکھے اور جس نے استطاعت ہونے پر حج کیا اور خوش دلی سے زکوٰۃ ادا کی۔“

(مجمع الزوائد، کتاب الایمان، فيما بنی علیہ الا سلام، رقم ۱۳۹، ج ۱، ص ۲۰۵)

حضرت سیدنا عبد اللہ بن معاویہ الغاضری رضی اللہ تعالیٰ عنہ سے روایت ہے سید المبلغین، رحمۃ للعلمین صَلَّی اللہُ تَعَالٰی عَلٰیْہِ وَاٰلِہٖ وَسَلَّمَ نے فرمایا، ”جس نے تین کام کے اس نے ایمان کا ذائقہ چکھ لیا، (۱) جس نے ایک اللہ کی عبادت کی اور یہ یقین رکھا کہ اللہ عزٰوجلٰ کے سوا کوئی معبود نہیں (۲) جس نے خوشدی سے ہر سال اپنے مال کی زکوٰۃ ادا کی (۳) جس نے زکوٰۃ میں بوزٹھے اور پیکار جانور یا بوسیدہ کپڑے اور گھٹیا مال کی بجائے او سط درجے کا مال دیا کیونکہ اللہ عزٰوجلٰ تم سے تمہارا بہترین مال طلب نہیں کرتا اور نہ ہی گھٹیا مال دینے کی اجازت دیتا ہے۔“

(ابوداؤد، کتاب الزکاۃ، فی زکاۃ السائمه، رقم ۱۵۸۲، ج ۲، ص ۱۴۷)

جانوروں کی زکوٰۃ

جانوروں کی زکوٰۃ کب فرض ہوگی؟

ہر قسم کے جانور کی زکوٰۃ نہیں دیں گے اس میں تفصیل یہ ہے کہ

☆ جو جانور تجارت کی غرض سے خریدے گئے ہیں، وہ مال تجارت ہیں اور ان کی زکوٰۃ ان کی قیمت کے حساب سے دی جائے گی۔

☆ جو جانور سال کا اکثر حصہ جنگل میں پھر کر گزارہ کرتے ہوں اور پھر ان سے مقصود صرف دودھ اور پنچے لینا اور فربہ کرنا ہے، یہ سائمه کھلاتے ہیں ان کی زکوٰۃ دینا ہوگی۔

☆ جو جانور اگر چہ جنگل میں پھرتے ہوں لیکن اس سے مقصود بوجھ لا دنا یا ہل وغیرہ کے کام میں لانا یا سواری میں استعمال کرنا یا ان کا گوشت کھانا ہو تو یہ جانور سائمه نہیں ہیں، ان کی زکوٰۃ دینا واجب نہیں ہے۔

☆ جن جانوروں کو گھر پر چارہ کھلاتے ہوں ان کی بھی زکوٰۃ واجب نہیں ہے۔

(ماخوذ از الدر المختار و در المختار، کتاب الزکوٰۃ، باب السائمه، ج ۲، ص ۲۲۲، ۲۳۴) نوٹ: جانوروں کی زکوٰۃ کے مصارف بھی وہی ہیں جو سونے چاندی اور کرنی نوٹوں وغیرہ کے ہیں۔

تجارت کے لئے جانور خرید کر پھر اندا شروع کر دیا تو....

اگر جانور تجارت کے لئے خریدا تھا مگر بعد میں پھر اندا شروع کر دیا تو اگر اسے سائمه بنانے کی نیت کر لی تو اب سال شروع ہو جائے گا اور اگر نیت نہیں کی تھی تو مال تجارت ہی رہے گا۔

(الفتاویٰ الہندیہ، کتاب الزکوٰۃ، الباب الثاني، الفصل الاول، ج ۲، ص ۱۷۷)

وقف کے جانوروں کی بھی زکوٰۃ

وقف کی جانوروں کی زکوٰۃ دینا واجب نہیں ہے۔

(ماخوذ از الدر المختار در المختار، کتاب الزکوٰۃ، باب السائمه، ج ۲، ص ۲۳۶)

کتنی قسم کے جانوروں میں زکوٰۃ واجب ہے؟

3 قسم کے جانوروں میں زکوٰۃ واجب ہے جب کہ سائمه ہوں:

(1) اونٹ (2) گائے (3) بکری

اونٹ کی زکوٰۃ

اونٹ کی زکوٰۃ کی تفصیل کچھ اس طرح سے ہے:

☆ کم از کم 5 اونٹوں پر نصاب پورا ہوتا ہے، پانچ سے کم اونٹوں میں زکوٰۃ واجب نہیں ہے۔

☆ 5 سے 25 تک کی زکوٰۃ اس طرح دیں گے کہ ہر 5 کے بعد لے ایک سالہ بکری یا بکرا دیں گے۔ ایک نصاب سے دوسرے نصاب کی درمیانی تعداد شامل زکوٰۃ نہیں ہوگی مثلاً پانچ کے بعد اگر ایک، دو، تین یا چار اونٹ زائد ہوں ان کی زکوٰۃ نہیں دی جائے گی بلکہ دس اونٹ پورے ہونے پر دی جائے گی۔

☆ 25 سے 35 تک ایک سالہ مادہ اونٹی جو دوسرے برس میں ہو، دی جائے گی۔

☆ 35 سے 45 تک مادہ اونٹی جو دو سال کی ہو کر تیرے برس میں ہو، دی جائے گی۔

☆ 45 سے 60 تک مادہ اونٹی جو تین سال کی ہو کر چوتھے برس میں ہو، دی جائے گی۔

☆ 60 سے 75 تک مادہ اونٹی جو چار سال کی ہو کر پانچویں برس میں ہو، دی جائے گی۔

76☆ سے 90 تک 2 ماہہ اونٹیاں جو دوسال کی ہو کر تیرے برس میں ہوں، دی جائیں گی۔

91☆ سے 120 تک 2 ماہہ اونٹیاں جو تین سال کی ہو کر چوتھے برس میں ہوں، دی جائیں گی۔

121☆ سے 145 تک 2 ماہہ اونٹیاں جو تین سال کی ہو کر چوتھے برس میں ہوں اور ہر پانچ پر ایک سالہ بکری یا بکرا دیا جائے۔ مثلاً 125 پر 2 اونٹیوں کے ساتھ ایک بکری، 130 پر 2 اونٹیوں کے ساتھ دو بکریاں، 135 میں پر 2 اونٹیوں کے ساتھ تین بکریاں، 140 میں 2 اونٹیوں کے ساتھ چار بکریاں۔

145☆ میں 2 ماہہ اونٹیاں جو تین سال کی ہو کر چوتھے برس میں ہوں اور ایک اونٹ کا بچہ جو ایک سال کا ہو کر دوسرے برس میں ہو، دیا جائے گا۔

150☆ اونٹوں پر 3 ماہہ اونٹیاں جو تین سال کی ہو کر چوتھے برس میں ہوں، دی جائیں گی۔

150☆ سے 170 تک 3 ماہہ اونٹیاں جو تین سال کی ہو کر چوتھے برس میں ہوں، دی جائیں گی اور ہر پانچ پر ایک سالہ بکری یا بکرا دیا جائے۔ مثلاً 155 پر 3 اونٹیوں کے ساتھ ایک بکری، 160 پر اونٹیوں کے ساتھ دو بکریاں، علیحدہ القياس۔

175☆ سے 185 تک 3 ماہہ اونٹیاں جو تین سال کی ہو کر چوتھے برس میں ہوں، دی جائیں گی اور ایک سالہ اونٹی جو دوسرے سال میں ہو دی جائے گی۔

186☆ سے 195 تک 3 ماہہ اونٹیاں جو تین سال کی ہو کر چوتھے برس میں ہوں، دی جائیں گی اور ایک اونٹی جو دو سال کی ہو کر تیرے سال میں ہو، دی جائے گی۔

195☆ سے 200 تک 4 مادہ اونٹیاں جو تین سال کی ہو کر چوتھے برس میں ہوں، دی جائیں گی۔ اگر چاہیں تو 5 مادہ اونٹیاں جو دو سال کی ہو کر تیرے برس میں ہوں، دی جائیں گی۔

200☆ سے 250 تک کا حساب اسی طرح سے کیا جائے گا جس طرح 150 سے 200 تک کیا گیا ہے۔

(الفتاویٰ الہندیہ، کتاب الزکوٰۃ، الباب الثانی، الفصل الثانی، ج ۱، ص ۱۷۷، الدرالمحتار، کتاب الزکوٰۃ، باب نصاب الابل، ج ۲، ص ۲۳۸)

مزید آسانی کے لئے نیچے دیا گیا جدول ملاحظہ کیجئے:

زکوٰۃ	اونٹوں کی تعداد
ایک بکری	5 سے 9 تک
دو بکریاں	10 سے 14 تک
تین بکریاں	15 سے 19 تک
چار بکریاں	20 سے 24 تک
اونٹ کا ایک سال کا مادہ بچہ	25 سے 35 تک
اونٹ کا دو سال کا مادہ بچہ	36 سے 45 تک
تین سال کی اونٹیں	46 سے 60 تک
چار سال کی اونٹیں	61 سے 75 تک
دو، دو سال کی دو اونٹیاں	76 سے 90 تک
تین، تین سال کی دو اونٹیاں	91 سے 120 تک

اونٹوں کی زکوٰۃ میں مادہ اونٹ کی جگہ فراونٹ دینا کیسا؟

اونٹوں کی زکوٰۃ میں مادہ اونٹ کی جگہ فراونٹ بھی دیا جاسکتا ہے مگر اس کے لئے ضروری ہے وہ قیمت میں مادہ سے کم نہ ہو۔

(الدر المختار، کتاب الزکوٰۃ، باب نصاب الابل، ج ۲، ص ۲۴۰)

اونٹوں کی زکوٰۃ میں مذکورہ جانوروں کی جگہ ان کی قیمت دینا
اونٹوں کی زکوٰۃ میں مذکورہ جانوروں کی جگہ ان کی قیمت بھی دی جاسکتی ہے۔

گائے کی زکوٰۃ

گائے اور بھینس کی زکوٰۃ کی تفصیل کچھ اس طرح سے ہے:

☆ کم از کم 30 گائیوں یا بھینسوں پر نصاب پورا ہوتا ہے، تمیں سے کم میں زکوٰۃ واجب نہیں ہے۔

☆ 30 سے 39 تک کی زکوٰۃ میں سال بھر کا نچھڑا، یا نچھیادیں گے۔

☆ 40 سے 59 تک کی زکوٰۃ میں دو سالہ نچھڑا، یا نچھیادیں گے۔

☆ 60 میں سال بھر کے 2 نچھڑے یا نچھیادیں گے۔

☆ 70 میں سال بھر کا 1 اور ایک 2 سالہ نچھڑا یا نچھیادیں گے۔

☆ 80 میں 2 سالہ دو نچھڑے یا نچھیادیں گے۔

(الدر المختار، کتاب الزکوٰۃ، باب زکوٰۃ البقر، ج ۳، ص ۲۴۱)

مزید آسانی کے لئے جدول ملاحظہ کیجئے:

زکوٰۃ	گائے یا بھینس کی تعداد
ایک سال کا نچھڑا یا پچھیا	30 ہوں تو
پورے دو سال کا نچھڑا یا پچھیا	40 ہوں تو
ایک ایک سال کے دو نچھڑے یا پچھیاں	60 ہوں تو
- ایک سال کا نچھڑا اور ایک دو سال کا نچھڑا	70 ہوں تو
دو سال کے دو نچھڑے	80 ہوں تو

بکریوں کی زکوٰۃ

بکریوں، بکروں، بھیڑوں یا دنبوں کی زکوٰۃ کی تفصیل کچھ اس طرح سے ہے:

☆ کم از کم 40 بکریوں یا بکروں وغیرہ پر نصاب پورا ہوتا ہے، چالیس سے کم میں زکوٰۃ واجب نہیں ہے۔

☆ 40 سے 120 تک کی زکوٰۃ میں سال بھر کی بکری یا بکرا دیں گے۔

☆ 121 سے 200 تک کی زکوٰۃ میں سال بھر کی 2 بکریاں یا بکرے دیں گے۔

☆ 201 سے 399 تک کی زکوٰۃ میں سال بھر کی 3 بکریاں یا بکرے دیں گے۔

☆ 400 میں سال بھر کی 4 بکریاں یا بکرے دیں گے۔

☆ اس کے بعد ہر سو پر ایک بکری یا بکرے کا اضافہ کرتے چلے جائیں گے۔

(الفتاویٰ الہندیہ، کتاب الزکوٰۃ، الباب الثانی فی صدقۃ السوائم، الفصل الرابع، ج ۱، ص ۱۷۸)

مزید آسانی کے لئے جدول ملاحظہ کیجئے:

زکوٰۃ	بکریوں کی تعداد
ایک بکری	40 سے 120 تک
دو بکریاں	121 سے 200 تک
تین بکریاں	201 سے 399 تک
چار بکریاں	400 پرے ہونے پر
ہر سو پر ایک بکری	400 سے زیادہ ہوں تو

جانوروں کی زکوٰۃ کے دیگر مسائل

کتنی عمر کے جانوروں کی زکوٰۃ واجب ہے؟

ایک سال کی عمر کے جانوروں کی زکوٰۃ واجب ہے مثلاً اگر 39 بکریاں سال سے کم عمر کی ہیں اور ایک سال بھر کا ہو چکا تو اب تمام کوشامل حساب کیا جائے گا اور اگر کوئی بھی سال بھر کا نہیں تو نہیں کیا جائے گا۔

(ماخوذ از الجوهرۃ النیرہ، کتاب الزکوٰۃ، باب زکوٰۃ الخیل، ج ۲، ص ۲۰۸)

اگر کوئی بھی نصاب کو نہ پہنچتا ہو تو؟

اگر کسی کے پاس اونٹ، گائیں اور بکریاں ہوں لیکن ان میں سے کوئی بھی نصاب کو نہ پہنچتا ہو تو ان کو نہیں ملایا جائے گا۔

(ماخوذ از الدر المختار، کتاب الزکوٰۃ، باب زکوٰۃ المال، ج ۳، ص ۲۰۸)

گھوڑے گدھے اور خمیر کی زکوٰۃ

گھوڑے گدھے اور خمیر کی زکوٰۃ دینا واجب نہیں ہے اگرچہ سائمه ہوں، ہاں! اگر تجارت کے لئے ہوں تو واجب ہے۔

(ماخوذ از الدر المختار، کتاب الزکوٰۃ، باب زکوٰۃ الغنم، ج ۳، ص ۲۴۴)

صدقہ فطر!

بعدِ رمضان نمازِ عید کی ادائیگی سے قبل دیا جانے والا صدقہ واجبہ، صدقہ فطر کہلاتا ہے۔ خلیل ملت حضرت علامہ مفتی محمد خلیل خان برکاتی علیہ رحمۃ اللہ القوی فرماتے ہیں: ”صدقہ فطر دراصل رمضان المبارک کے روزوں کا صدقہ ہے تاکہ لغو اور بے ہودہ کاموں سے روزے کی طہارت ہو جائے اور ساتھ ہی غریبوں، ناداروں کی عید کا سامان بھی اور روزوں سے حاصل ہونے والی نعمتوں کا شکریہ بھی۔“
(ہمارا اسلام، حصہ ۷، ص ۸۷)

”حسین“ کے چار حروف کی نسبت سے صدقہ فطر کی فضیلت کی ۴ روایات

(۱) اللہ عزوجل کے محبوب، دانے غُریب، مُنْزَہٗ عَنِ الْغُرُوبِ صلی اللہ تعالیٰ علیہ وآلہ وسلم سے اس آیت کریمہ کے بارے میں سوال کیا گیا
قدْ أَفْلَحَ مَنْ تَرَكَ ۝ لَ وَذْكَرَ اسْمَ تَرَكَ ۝ ترجمہ کنز الایمان : بے شک مراد کو پہنچا
رَأَيْهِ فَصَلَّى ۝ (پ ۰۳، الاعلیٰ: ۱۴، ۱۵) جو ستر اہوا اور اپنے رب کا نام لے کر نماز پڑھی۔
تو آپ صلی اللہ تعالیٰ علیہ وآلہ وسلم نے فرمایا: ”یہ آیت صدقہ فطر کے بارے میں نازل ہوئی۔“

(صحیح ابن خزیمہ، الحدیث ۲۹۷، ج ۴، ص ۹۰)

(۲) سرکارِ مدینہ منورہ، سردارِ مسکوٰہ مکرّمہ صلی اللہ تعالیٰ علیہ وآلہ وسلم کا فرمان برکت نشان ہے: ”جو تمہارے مالدار ہیں اللہ تعالیٰ (صدقہ فطر دینے کی وجہ سے)

انہیں پاک فرمادے گا اور جو تمہارے غریب ہیں تو اللہ عز و جل انہیں اس سے بھی زیادہ

دوئے گا۔” (سنن ابن داود، کتاب الزکوٰۃ، باب روی من ضاع من قمع، الحدیث ۱۶۱۹، ج ۲، ص ۱۶۱)

(3) حضرت ابن عمر رضی اللہ تعالیٰ عنہما فرماتے ہیں، کہ ”صدقة فطر ادا کرنے میں تین فضیلتیں ہیں؛ پہلی روزے کا قبول ہونا، دوسری سکرات موت میں آسانی اور تیسرا عذاب قبر سے نجات۔“

(المبسوط للسرخسی، کتاب الزکاۃ، باب صدقة الفطر، ج ۲، ص ۱۱۴)

(4) حضرت سیدنا ابو خلده رحمۃ اللہ تعالیٰ علیہ کہتے ہیں : کہ میں حضرت سیدنا ابوالعالیٰہ رحمۃ اللہ تعالیٰ علیہ کی خدمت میں حاضر ہوا۔ انہوں نے فرمایا کہ کل جب تم عید گاہ جاؤ، تو مجھ سے ملتے جانا۔ جب میں گیا تو مجھ سے فرمایا：“کیا تم نہا چکے ہو؟” میں نے کہا：“ہاں۔” فرمایا：“صدقة فطر ادا کر چکے ہو؟” میں نے کہا：“ہاں صدقۃ فطر ادا کر دیا ہے۔” فرمایا：“صدقة فطر ادا کر چکے ہو؟” میں نے کہا：“ہاں صدقۃ فطر ادا کر دیا ہے۔” فرمانے لگے：“میں نے تمہیں اسی لیے بلا یا تھا۔” پھر آپ نے یہ آیت کریمہ ﴿قَدْ أَفْلَحَ مَنْ تَرَكَ ۝ وَذَكَرَ اسْمَ رَبِّهِ فَصَلَّى ۝﴾ تلاوت کی اور فرمایا：“اہل مدینہ صدقۃ فطر اور پانی پلانے سے افضل کوئی صدقہ نہیں جانتے تھے۔“

(تفسیر طبری، ج ۱۲، ص ۵۴۷، رقم: ۳۶۹۹۲)

صدقۃ فطر کب مشروع ہوا؟

۲۰ میں رمضان کے روزے فرض ہوئے اور اسی سال عید سے ودون

پہلے صدقۃ فطر کا حکم دیا گیا۔ (الدر المختار، کتاب الزکاۃ، باب صدقة الفطر، ج ۲، ص ۳۶۲)

صدقہ فطر کی ادائیگی کی حکمت

حضرت سیدنا ابن عباس رضی اللہ تعالیٰ عنہما سے مروی ہے کہ نبی کریم، رَبُّ وَلِيٰ حِیْمٌ صَلَّی اللہُ تَعَالَیٰ عَلَیْهِ وَآلِہٖ وَسَلَّمَ نے روزوں کو لغو اور بے حیائی کی بات سے پاک کرنے کے لیے اور مسکینوں کو کھلانے کے لیے صدقہ فطر مقرر فرمایا۔

(سنن ابی داؤد، کتاب الزکوٰۃ، باب زکوٰۃ الفطر، الحدیث ۱۶۰۹، ج ۲، ص ۱۵۷)

حکیم الامم مفتی احمد یار خان نعیمی علیہ رحمۃ اللہ العظیم اس حدیث کے تحت فرماتے ہیں: یعنی فطرہ واجب کرنے میں ۲ حکمتیں ہیں ایک تو روزہ دار کے روزوں کی کوتا ہیوں کی معافی۔ اکثر روزے میں غصہ بڑھ جاتا ہے تو بلا وجہ لڑپڑتا ہے، کبھی جھوٹ غیبت وغیرہ بھی ہو جاتے ہیں، رب تعالیٰ اس فطرے کی برکت سے وہ کوتا ہیاں معاف کر دے گا کہ نیکیوں سے گناہ معاف ہوتے ہیں۔ دوسرے مساکین کی روزی کا انتظام۔ (مرأۃ المناجح، ج ۳، ص ۲۲)

صدقہ فطر کا شرعی حکم

صدقہ فطر دینا واجب ہے۔ (الدر المختار، کتاب الزکاۃ، باب صدقة الفطر، ج ۲، ص ۳۶۲) صحیح البخاری میں عبد اللہ بن عمر رضی اللہ تعالیٰ عنہما روایت کرتے ہیں کہ رسول اللہ صلی اللہ تعالیٰ علیہ و سلم نے مسلمانوں پر صدقہ فطر مقرر کیا۔

(صحیح البخاری، کتاب الزکوٰۃ، باب فرض صدقۃ الفطر، الحدیث: ۱۵۰۳، ج ۱، ص ۵۰۷۔ ملخص)

صدقہ فطر کس پر واجب ہے؟

صدقہ فطر ہر اس آزاد مسلمان پر واجب ہے جو مالکِ نصاب ہو اور

اس کا نصاب حاجت اصلیہ سے فارغ ہو۔ (ما خود ازالدر المختار، کتاب الزکوٰۃ، باب صدقة الفطر، ج ۲، ص ۳۶۵) مالک نصاب مرد اپنی طرف سے، اپنے چھوٹے بچوں کی طرف سے اور اگر کوئی مَجْنُون (یعنی پاگل) اولاد ہے (چاہے پھر وہ پاگل اولاد بالغ ہی کیوں نہ ہو) تو اس کی طرف سے بھی صَدَقَةٌ فِطْرٌ ادا کرے۔ ہاں! اگر وہ بچہ یا مَجْنُون خود صاحبِ نصاب ہے تو پھر اس کے مال میں سے فطرہ ادا کر دے۔

(الفتاویٰ الہندیہ، کتاب الزکوٰۃ، الباب الثامن فی صدقة الفطر، ج ۱، ص ۱۹۲)

مدینہ: مالک نصاب اور حاجت اصلیہ کی تعریف صفحہ نمبر ۲۰ پر دوبارہ ملاحظہ کر لیجئے۔

وجوب کا وقت

عید کے دن صحیح صادق طلوع ہوتے ہی صدقہ فطرہ واجب ہوتا ہے، لہذا جو شخص صحیح ہونے سے پہلے مر گیا یا غنی تھا فقیر ہو گیا یا صحیح طلوع ہونے کے بعد کافر مسلمان ہوا یا بچہ پیدا ہوا یا فقیر تھا غنی ہو گیا تو واجب نہ ہوا اور اگر صحیح طلوع ہونے کے بعد مرا یا صحیح طلوع ہونے سے پہلے کافر مسلمان ہوا یا بچہ پیدا ہوا یا فقیر تھا غنی ہو گیا تو واجب ہے۔ (الفتاویٰ الہندیہ، کتاب الزکوٰۃ، الباب الثامن فی صدقة الفطر، ج ۱، ص ۱۹۲)

زکوٰۃ اور صدقہ فطر میں فرق

زکوٰۃ میں سال کا گزرنا، عاقل بالغ اور نصابوتاً می (یعنی اس میں بڑھنے کی صلاحیت) ہونا شرط ہے جبکہ صدقہ فطر میں یہ شرائط نہیں ہیں۔ چنانچہ اگر گھر میں زائد سامان ہو تو مالیٰ ناتھ ہونے کے باوجود اگر اس کی قیمت نصاب کو پہنچتی ہے تو اس کے مالک پر صدقہ فطرہ واجب ہو جائے گا۔ زکوٰۃ اور صدقہ فطر کے نصاب میں یہ

فرق کیفیت کے اختبار سے ہے۔

(ما خوذ از الدر المختار، کتاب الزکوٰۃ، باب صدقة الفطر، ج ۳، ص ۷۰۷، ۲۱۴، ۳۶۵)

فطرہ کی ادائیگی کی شرائط

صدقة فطرہ میں بھی نیت کرنا اور مسلمان فقیر کو مال کا مالک کر دینا شرط

ہے۔ (رد المختار، کتاب الزکوٰۃ، باب صدقة الفطر، ج ۳، ص ۳۸۰)

نابالغ پر صدقہ فطرہ

نابالغ اگر صاحبِ نصاب ہو تو اس پر بھی صدقہ فطرہ واجب ہے۔ اس کا ولی اسکے مال سے فطرہ ادا کرے۔

(ما خوذ از الدر المختار، کتاب الزکوٰۃ، باب صدقة الفطر، ج ۳، ص ۷۰۷، ۲۱۴، ۳۶۵)

ماں کے پیٹ میں موجود بچے کا فطرہ

جو بچہ ماں کے پیٹ میں ہو، اس کی طرف سے صدقہ فطرہ ادا کرنا واجب

نہیں۔ (الفتاویٰ الہندیۃ، کتاب الزکوٰۃ، الباب الثامن فی صدقة الفطر، ج ۱، ص ۱۹۲)

چھوٹے بھائی کا فطرہ

اگر بڑا بھائی اپنے چھوٹے غریب بھائی کی پرورش کرتا ہو تو اس کا صدقہ فطرہ مالدار باپ پر واجب ہے نہ کہ بڑے بھائی پر۔ فتاویٰ عالمگیری میں ہے：“چھوٹے بھائی کی طرف سے صدقہ واجب نہیں اگر چہ وہ اس کی عیال میں شامل ہوں۔”

(الفتاویٰ الہندیۃ، کتاب الزکوٰۃ، الباب الثامن فی صدقة الفطر، ج ۱، ص ۱۹۳)

اگر کسی کا فطرہ نہ دیا گیا ہوتا تو؟

نابالغی کی حالت میں باپ نے بچہ کا صدقہ فطر ادا نہ کیا تو اگر وہ بچہ مالک نصاب تھا اور باپ نے ادا نہ کیا تو بالغ ہونے پر خود ادا کرے اور اگر وہ بچہ مالک نصاب نہ تھا تو بالغ ہونے پر اس کے ذمہ ادا کرنا واجب نہیں۔

(الدر المختار ورد المختار، کتاب الزکاۃ، باب صدقة الفطر، ج ۳، ص ۳۶۵)

باپ نے اگر روزے نہ رکھی ہوں

باپ جب مالک نصاب ہوا اگرچہ اس نے رمضان کے روزے نہ رکھے ہوں تو صدقہ فطر نابالغ بچوں کا اسی پر واجب ہے، نہ کہ ان کی ماں پر۔

(الدر المختار ورد المختار، کتاب الزکاۃ، باب صدقة الفطر، ج ۳، ص ۳۶۷-۳۶۸)

ماں پر بچوں کا فطرہ واجب نہیں

اگر باپ نہ ہو تو ماں پر اپنے چھوٹے بچوں کی طرف سے صدقہ فطر دینا واجب نہیں ہے۔ (الدر المختار، کتاب الزکوٰۃ، باب صدقة الفطر، ج ۳، ص ۳۶۸)

یتیم بچوں کا فطرہ

باپ نہ ہو تو اس کی جگہ دادا پر اپنے غریب یتیم پوتے، پوتی کی طرف سے صدقہ فطر دینا واجب ہے جبکہ یہ بچے مالدار نہ ہوں۔

(الدر المختار، کتاب الزکاۃ، باب صدقة الفطر، ج ۳، ص ۳۶۸)

غریب باپ کے بچوں کا فطرہ

باپ غریب ہو تو اس کی جگہ مالک نصاب دادا پر اپنے غریب پوتے، پوتی

کی طرف سے صدقہ فطر دینا واجب ہے جبکہ بچے مالدار نہ ہو۔

(الدر المختار، کتاب الزکاۃ، باب صدقۃ الفطر، ج ۳، ص ۳۶۸)

صدقہ فطر کی لئے روزہ شرط نہیں

صدقہ فطر واجب ہونے کے لئے روزہ رکھنا شرط نہیں، لہذا کسی عذر مثلاً سفر مرض، بڑھاپے یا معاذ اللہ (غُرُوْجَلٌ) بلا عذر روزے نہ رکھنے والا بھی فطرہ ادا کرے گا۔ (ما خوذ از الدر المختار، کتاب الزکوٰۃ، باب صدقۃ الفطر، ج ۳، ص ۳۶۷)

نابالغ منکوٰہ لڑکی کا فطرہ کس پر؟

نابالغ لڑکی جو اس قابل ہے کہ شوہر کی خدمت کر سکے اس کا نکاح کر دیا اور شوہر کے یہاں اُسے بھیج بھی دیا تو کسی پر اس کی طرف سے صدقہ واجب نہیں، نہ شوہر پر نہ باب پر اور اگر قابل خدمت نہیں یا شوہر کے یہاں اُسے بھیجا نہیں تو بدستور باب پر ہے پھر یہ سب اس وقت ہے کہ لڑکی خود مالکِ نصاب نہ ہو، ورنہ بہر حال اُس کا صدقہ فطر اس کے مال سے ادا کیا جائے۔

(الدر المختار و رد المحتار، کتاب الزکاۃ، باب صدقۃ الفطر، ج ۳، ص ۳۶۸)

بچے پاکستان میں اور باب ملک سے باہر ہو تو

اگر کسی کے چھوٹے بچے پاکستان میں رہتے ہیں اور باب ملک سے باہر ہے تو اس صورت میں باب پر چھوٹے (نابالغ) بچوں کے صدقہ فطر کے گیہوں کی قیمت بیرون ملک کے حساب نکالنا واجب ہے۔ فتاویٰ عالمگیری میں ہے، صدقہ فطر میں صدقہ دینے والے کے مکان کا اعتبار ہے چھوٹے بچوں کے مکان کا اعتبار نہیں۔

(الفتاویٰ الہندیۃ، کتاب الزکوٰۃ، الباب الثامن فی صدقۃ الفطر، ج ۱، ص ۱۹۳ ملخصا)

شب عید بچہ پیدا ہوا تو...؟

شب عید بچہ پیدا ہوا تو س کا بھی فطرہ دینا ہوگا کیونکہ عید کے دن صحیح صادق طلوع ہوتے ہی صدقہ فطر واجب ہو جاتا ہے، اور اگر بعد میں پیدا ہوا تو واجب نہیں۔ (الفتاویٰ الہندیہ، کتاب الزکوٰۃ، باب الثامن، ج ۱، ص ۱۹۲)

شب عید مسلمان ہونے والے کا فطرہ

عید کے دن صحیح صادق طلوع ہوتے ہی صدقہ فطر واجب ہو جاتا ہے، لہذا اگر اس وقت سے پہلے کوئی مسلمان ہوا تو اس پر فطرہ دینا واجب ہے اور اگر بعد میں مسلمان ہوا تو واجب نہیں۔ (الفتاویٰ الہندیہ، کتاب الزکوٰۃ، باب الثامن، ج ۱، ص ۱۹۲)

مال ضائع ہو جائے تو....؟

اگر صدقہ فطر واجب ہونے کے بعد مال ہلاک ہو جائے تو پھر بھی دینا ہوگا کیونکہ زکوٰۃ و عشر کے برخلاف صدقہ فطر ادا کرنے کے لئے مال کا باقی رہنا شرط نہیں۔ (الدر المختار، کتاب الزکوٰۃ، باب صدقة الفطر، ج ۳، ص ۳۶۶)

فوت شدہ شخص کا فطرہ

اگر کسی شخص نے وصیت نہ کی اور مال چھوڑ کر مر گیا تو ورثہ پر اس میت کے مال سے فطرہ ادا کرنا واجب نہیں کیونکہ صدقہ فطر شخص پر واجب ہے مال پر نہیں، ہاں! اگر ورثہ بطورِ احسان اپنی طرف سے ادا کریں تو ہو سکتا ہے کچھ اُن پر جبر نہیں۔

(الفتاویٰ الہندیہ، کتاب الزکوٰۃ، الباب فی صدقۃ الفطر، ج ۳، ص ۱۹۳)

مہمانوں کا فطرہ

عید پر آنے والے مہمانوں کا صدقہ فطر میزبان ادا نہیں کرے گا اگر مہمان صاحبِ نصاب ہیں تو اپنا فطرہ خود ادا کریں۔ (فتاویٰ رضویہ مُخَرَّجَہ، ج ۱۰، ص ۲۹۶)

شادی شدہ بیٹی کا فطرہ

اگر شادی شدہ بیٹی باپ کے گھر عید کرے تو اس کے چھوٹے بچوں کا فطرہ ان کے باپ پر ہے جبکہ عورت کا نہ باپ پر نہ شوہر پر، اگر صاحبِ نصاب ہے تو خود ادا کرے۔ (فتاویٰ رضویہ مُخَرَّجَہ، ج ۱۰، ص ۲۹۶)

بلا اجازت فطرہ ادا کرنا

اگر بیوی نے شوہر کی اجازت کے بغیر اس کا فطرہ ادا کیا تو صدقہ فطر ادا نہیں ہوگا۔ جب کہ صراحتہ یا دلالۃ اجازت نہ ہو۔

(ملخص الفتاویٰ الہندیۃ، کتاب الزکوٰۃ، الباب الثامن فی صدقۃ الفطر، ج ۱، ص ۱۹۳)

اگر شوہرنے بیوی یا بالغ اولاد کی اجازت کے بغیر ان کا فطرہ ادا کیا تو صدقہ فطر ادا ہو جائے گا بشرطیکہ وہ اس کے عیال میں ہو۔

(ما خوذ از الدر المختار و رد المحتار، کتاب الزکوٰۃ، باب صدقۃ الفطر، ج ۳، ص ۳۷۰)

اعلیٰ حضرت رحمۃ اللہ تعالیٰ علیہ فتاویٰ رضویہ میں فرماتے ہیں کہ صدقہ فطر عبادت ہے اور عبادت میں نیت شرط ہے تو بلا اجازت ناممکن ہے ہال اجازت کے لیے صراحتہ ہونا ضروری ہے مثلاً زید اس کے عیال میں ہے، اس کا کھانا پہننا سب اس کے پاس سے ہونا ہے، اس صورت میں ادا ہو جائے گا۔ (ما خوذ از فتاویٰ رضویہ، ج ۲۰، ص ۲۵۳)

صدقہ فطر کن چیزوں سے ادا ہوتا ہے

گندم یا اس کا آٹا یا استونصف صاف، کھجور یا مٹھی یا جو یا اس کا آٹا یا استوایک

صاع۔ ان چار چیزوں (یعنی گیہوں، جو، کھجور، منقی) کے علاوہ اگر کسی دوسری چیز سے فطرہ ادا کرنا چاہے، مثلاً چاول، جوار، باجرہ یا اور کوئی غلہ یا اور کوئی چیز دینا چاہے تو قیمت کا لحاظ کرنا ہو گا یعنی وہ چیز آدھے صاع گیہوں یا ایک صاع جو کی قیمت کی ہو، یہاں تک کہ روٹی دیں تو اس میں بھی قیمت کا لحاظ کیا جائے گا اگرچہ گیہوں یا جو کی ہو۔ (بہار شریعت حصہ چشم، ص ۹۳۹ ملقطا)

صدقة فطر کی مقدار

صاع کی تحقیق میں اختلاف ہونے کے سبب صدقہ فطر کی مقدار میں علماء کرام کا اختلاف ہے۔ فتاویٰ رضویہ میں ہے اعلیٰ درجہ کی تحقیق اور احتیاط ہے ہے، کہ صاع کا وزن تین سوا کاؤن روپ پر بھر آتے ہیں اور نصف صاع ایک سو چھتر روپ پر اٹھنی بھر ہوا۔ (فتاویٰ رضویہ، ج ۱۰، ص ۲۹۵)

صدقہ فطر کی مقدار آسان لفظوں میں

ایک سو چھتر روپ پر اٹھنی بھراو پر” (یعنی دوسری تین چھٹا نک آدھا تو لہ، یا 2 کلو اور تقریباً 50 گرام) وزن گیہوں یا اس کا آٹا یا اتنے گیہوں کی قیمت ایک صدَّقَةٌ فِطْرٌ کی مقدار ہے۔ اگر کھجور یا مُنْقَى (یعنی کشمش) یا جو یا اس کا آٹا یا ستو یا ان کی قیمت دینا چاہیں تو ”تین سوا کاؤن روپ پر بھر“ (یعنی 4 کلو اور تقریباً 100 گرام) ایک صدقہ فطر کی مقدار ہے۔ (بہار شریعت جلد اول حصہ ۵ ص ۹۲۸)

صدقہ فطر کی ادائیگی کا وقت

بہتر یہ ہے کہ عید کی صبح صادق ہونے کے بعد اور عید گاہ جانے سے پہلے ادا

کر دے۔ (الدر المختار، کتاب الزکاۃ، باب صدقة الفطر، ج ۲، ص ۳۷۶)

صدقہ فطر و رمضان میں ادا کر دیا تو؟

فتاویٰ عالمگیری میں ہے: اگر عید الفطر سے پہلے فطرہ ادا کریں تو جائز ہے۔

(الفتاویٰ الہندیہ، کتاب الزکوٰۃ، الباب الثامن فی صدقة الفطر، ج ۱، ص ۱۹۲)

رمضان سے بھی پہلی صدقہ فطر ادا کرنا

اگر صدقہ فطر رمضان سے بھی پہلے ادا کر دیا تو جائز ہے۔

(الفتاویٰ الہندیہ، کتاب الزکوٰۃ، الباب الثامن فی صدقة الفطر، ج ۱، ص ۱۹۲ ملخصاً)

پیشگی فطرہ دیتے وقت صاحب نصاب ہونا

اگر نصاب کا مالک ہونے سے پہلے صدقہ دے دیا پھر نصاب کا مالک ہوا تو

صحیح ہے۔ (الفتاویٰ الہندیہ، کتاب الزکوٰۃ، الباب الثامن فی صدقة الفطر، ج ۱، ص ۱۹۲ ملخصاً)

اگر عید کے بعد صدقہ فطر دیا تو؟

اعلیٰ حضرت علیہ رحمۃ رب العزت فرماتے ہیں: اس (یعنی صدقہ فطر) کے دینے کا وقت واسع ہے عید الفطر سے پہلے بھی دے سکتا ہے اور بعد بھی، مگر بعد کوتا خیر نہ چاہیے بلکہ اولیٰ یہ ہے کہ نمازِ عید سے پہلے نکال دے کہ حدیث میں ہے صاحب نصاب کے روزے مغلق رہتے ہیں جب تک یہ صدقہ ادا نہ کرے گا۔ (فتاویٰ رضویہ، ج ۱۰، ص ۲۵۳)

کیا دینا افضل ہے؟

گیہوں اور جو کے دینے سے ان کا آٹا دینا افضل ہے اور اس سے افضل یہ کہ قیمت دیدے، خواہ گیہوں کی قیمت دے یا جو کی یا کھجور کی مگر زمانہ قحط میں خود ان کا دینا قیمت دینے سے افضل ہے۔ (الفتاویٰ الہندیہ، کتاب الزکوٰۃ، الباب الثامن فی صدقة الفطر، ج ۱، ص ۱۹۲-۱۹۱ و نور الایضاح، کتاب الزکوٰۃ، باب صدقة

فطرہ کس کو دیا جائے؟

صدقہ فطرہ کے مصارف ہی ہیں جو زکوٰۃ کے ہیں۔ (الملگبری ج ۱ ص ۱۹۴)

یعنی جن کو زکوٰۃ دے سکتے ہیں انہیں فطرہ بھی دے سکتے ہیں اور جن کو زکوٰۃ نہیں دے سکتے ان کو فطرہ بھی نہیں دے سکتے۔ لہذا زکوٰۃ کی طرح صدقہ فطر کی رقم بھی حیلہ شرعی کے بعد مدارس و جامعات اور دیگر دینی کاموں میں استعمال کی جاسکتی ہے۔ (فتاویٰ امجدیہ ج ۱ ص ۲۷۳ ملخصاً)

کسے صدقہ فطر نہیں دے سکتے؟

جنہیں زکوٰۃ نہیں دے سکتے انہیں صدقہ فطر بھی نہیں دے سکتے۔ چنانچہ ساداتِ کرام کو صدقہ فطر بھی نہیں دے سکتے۔

(الدر المختار و رد المحتار، کتاب الزکوٰۃ، باب صدقۃ الفطر، ج ۲، ص ۳۷۹)

ایک شخص کا فطرہ ایک ہی مسکین کو دینا

بہتر یہ ہے کہ ایک ہی مسکین یا فقیر کو فطرہ دیا جائے اگر ایک شخص کا فطرہ مختلف مساکین کو دے دیا تب بھی جائز ہے اسی طرح ایک ہی مسکین کو مختلف اشخاص کا فطرہ بھی دے سکتے ہیں۔ (الدر المختار و رد المحتار، کتاب الزکوٰۃ، باب صدقۃ الفطر، مطلب فی مقدار الفطر ج ۲، ص ۳۷۷ ملخصاً)

عُشْر کا بیان ۱

سوال: عُشر کے کہتے ہیں؟

جواب: زمین سے نفع حاصل کرنے کی غرض سے اگالی جانے والی شے کی پیداوار پر جوز کوہ ادا کی جاتی ہے اسے عُشر کہتے ہیں۔

(الفتاویٰ الہندیہ، کتاب الزکوٰۃ، الباب السادس، ج ۱، ص ۱۸۵، ملخصاً)

سوال: زمین کی زکوٰۃ کو عُشر کیوں کہتے ہیں؟

جواب: زمین کی پیداوار کا عموماً دسوال (10/1) حصہ بطور زکوٰۃ دیا جاتا ہے اس لئے اسے عُشر (یعنی دسوال حصہ) کہتے ہیں۔

عُشر کے فضائل

سوال: عُشدینے کی کیا فضیلت ہے؟

جواب: عُشر کی ادائیگی کرنے والوں کو انعامات آخرت کی بشارت ہے جیسا کہ قرآن پاک میں اللہ تعالیٰ ارشاد فرماتا ہے:

وَمَا أَنْفَقُتُمْ قِنْقِنٌ فَهُوَ يُعْلَمُهُ ترجمہ کنز الایمان: اور جو چیز تم اللہ کی راہ

وَهُوَ خَيْرُ الرُّزْقَيْنَ ۝ میں خرچ کرو وہ اس کے بد لے اور دے

گا اور وہ سب سے بہتر رزق دینے والا۔ (پ ۲۲، سا: ۳۹)

سورہ بقرہ میں ہے:

لی یہ رسالہ "عُشر کے احکام" کے نام سے مکتبۃ الدینہ سے شائع ہو چکا ہے، افادیت کے پیش نظر اس کا کچھ حصہ اس کتاب میں بھی شامل کیا جا رہا ہے

مَثْلُ الَّذِينَ يُنْفِقُونَ أَمْوَالَهُمْ ترجمہ کنز الایمان: ان کی کہاوت جو
فِي سَبِيلِ اللَّهِ كَمَثْلٍ حَبَةً أَنْبَتَ اپنے مال اللہ کی راہ میں خرچ کرتے
سَبُّعَ سَبَاعِيلَ فِي كُلِّ سُبْعَلَهٖ ہیں اس دانہ کی طرح جس نے اوگا ہیں
صَاهِهٖ حَبَّهٖ وَاللَّهُ يُضَعِّفُ لِمَنْ سات بائیس۔ ہر بال میں سودا نے اور
يَشَاءُ طَ وَاللَّهُ وَاسِعٌ عَلَيْهِمْ اللہ اس سے بھی زیادہ بڑھائے جس
أَلَّذِينَ يُنْفِقُونَ أَمْوَالَهُمْ فِي کے لئے چاہے اور اللہ وسعت والعلم
سَبِيلِ اللَّهِ شَمَّ لَا يُتَبَعُونَ مَا أَنْفَقُوا والا ہے وہ جواب نے مال اللہ کی راہ میں
مَنًا وَلَا آذى لَهُمْ أَجْرُهُمْ عِنْدَ خرچ کرتے ہیں، پھر دیئے چیਜیے نہ
سَارِيهِمْ وَلَا خُوفٌ عَلَيْهِمْ وَلَا هُمْ احسان رکھیں نہ تکلیف دیں ان کا
يَحْزَنُونَ نیگ (انعام) ان کے رب کے پاس
 ہے اور انہیں نہ پکھا ندیشہ ہونہ پکھم۔

(پ ۳، البقرۃ: ۲۶۱، ۲۶۲) ④

سرورِ عالم، نورِ مجسم صلی اللہ تعالیٰ علیہ والد سلم نے بھی ترغیبِ امت کے لئے کئی مقامات پر راہِ خدا عزوجل میں خرچ کرنے کے کئی فضائل بیان کئے ہیں: چنانچہ حضرت سیدنا حسن رضی اللہ تعالیٰ عنہ سے مروی ہے کہ نبی کریم، رَءُوفُ رَحِيم صلی اللہ تعالیٰ علیہ والد سلم نے ارشاد فرمایا: ”زکوٰۃ دے کر اپنے مالوں کو مضبوط قلعوں میں کرلو اور اپنے بیکاروں کا علاج صدقہ سے کرو اور بلا نازل ہونے پر دعا و تضرع (یعنی گریہ زاری) سے استعانت (یعنی مرد طلب) کرو۔“

(مراasil ابی داؤد مع سنن ابی داؤد، باب فی الصائم، ص ۸)

اور حضرت سیدنا جابر رضی اللہ تعالیٰ عنہ سے روایت ہے کہ نبی پاک صاحب

لواک، سیارِ افلاک صلی اللہ علیہ وآلہ وسلم نے ارشاد فرمایا: ”جس نے اپنے مال کی زکوٰۃ ادا کر دی، بے شک اللہ تعالیٰ نے اس سے شردو رفراز کیا۔“

(المعجم الاوسط، باب الالف، الحدیث ۱۵۷۹، ج ۱، ص ۴۳۱)

عشر ادائہ کرنے کا و بال

سوال: عشر ادائہ کرنے کا کیا و بال ہے؟

جواب: عشر ادائہ کرنے والے کے لئے قرآن پاک و احادیث مبارکہ میں سخت وعید یہ آئی ہے۔ چنانچہ اللہ تعالیٰ ارشاد فرماتا ہے:

وَلَا يَحْسَبَنَّ الَّذِينَ يَبْخَلُونَ ترجمہ کنز الایمان: اور جو بخل کرتے ہیں
بِمَا أَتَهُمُ اللَّهُ مِنْ فَضْلِهِ هُوَ اس چیز میں جو اللہ نے انہیں اپنے فضل
خَيْرًا لَهُمْ طَبْلٌ هُوَ شَرٌ لَهُمْ سے دی، ہرگز اسے اپنے لئے اچھا نہ
سَيِّطَرُوْقُوْنَ مَا بَخِلُوا بِهِ سمجھیں بلکہ وہ ان کے لئے برا ہے
يَوْمَ الْقِيَامَةِ عنقریب وہ حس میں بخل کیا تھا قیامت
 (پ ۲، آل عمران: ۱۸۰) کے دن ان کے گلے کا طوق ہو گا۔

حضرت سیدنا ابو ہریرہ رضی اللہ تعالیٰ عنہ سے روایت ہے کہ مکی مدنی سرکار، دو عالم کے مالک و مختار صلی اللہ علیہ وآلہ وسلم نے ارشاد فرمایا: ”جس کو اللہ عزوجل مال دے اور وہ اس کی زکوٰۃ ادائہ کرے تو قیامت کے دن وہ مال گنجے سانپ کی صورت میں کر دیا جائے گا جس کے سر پر دو چتیاں ہوں گی (یعنی دونشان ہوں گے)، وہ سانپ اس کے گلے میں طوق بنائے ڈال دیا جائے گا، پھر اس (زکوٰۃ نہ دینے والے) کی باچھیں پکڑے گا اور کہے گا: میں تیرا مال

ہوں، میں تیرا خزانہ ہوں۔ اس کے بعد نبی پاک، صاحبِ لولاک، سیارِ افلاؤک صلی اللہ علیہ وآلہ وسلم نے اس آیت کی تلاوت فرمائی:

اَوَلَّا يَحْسَبُنَّ الَّذِينَ يَيْخُلُونَ
اِنَّمَا اَتَتْهُمُ اللَّهُ مِنْ فَضْلِهِ هُوَ
خَيْرٌ الَّهُمَّ طَبِّلْ هُوَ شَرِّ لَهُمْ
اَسْيُطُوا قُوَّونَ مَا بَخْلُوا بِهِ
يَوْمَ الْقِيَمَةِ طَ

ترجمہ کنز الایمان: اور جو بخل کرتے ہیں
اس چیز میں جو اللہ نے انہیں اپنے فضل
سے دی، ہرگز اسے اپنے لئے اچھا نہ
سمجھیں بلکہ وہ ان کے لئے برا ہے
عنقریب وہ جس میں بخل کیا تھا قیامت
کے دن ان کے گلے کا طوق ہو گا۔

(پ ۲، آل عمران: ۱۸۰)

(صحیح البخاری، کتاب الزکوٰۃ، باب ائمٰ مانع الزکوٰۃ، الحدیث ۳۰۴، ج ۱، ص ۴۷۴)

حضرت سیدنا بریڈہ رضی اللہ تعالیٰ عنہ سے روایت ہے کہ سرکارِ مدینہ، راحتِ قلب و سینہ صلی اللہ علیہ وآلہ وسلم نے ارشاد فرمایا: ”جو قوم زکوٰۃ نہ دے گی اللہ عز وجل اسے قحط میں مبتلا فرمائے گا۔“ (المعجم الاوسط، الحدیث ۴۵۷۷، ج ۳، ص ۲۷۵)

حضرت سیدنا امیر المؤمنین عمر فاروق اعظم رضی اللہ تعالیٰ عنہ سے روایت ہے کہ نبی کریم، رَءُوف رحیم صلی اللہ علیہ وآلہ وسلم نے ارشاد فرمایا: ”خشکی و تری میں جو مال تلف ہوتا ہے، وہ زکوٰۃ نہ دینے کی وجہ سے تلف ہوتا ہے۔“

(کنز العمال، کتاب الزکوٰۃ، الفصل الثاني فی ترهیب مانع الزکوٰۃ، الحدیث ۱۵۸۰۳، ج ۶، ص ۱۳۱)

کس پیداوار پر عشرواجب ہے؟

سوال: زمین کی کس پیداوار پر عشرواجب ہے؟

جواب: جو چیزیں ایسی ہوں کہ ان کی پیداوار سے زمین کا نفع حاصل کرنا مقصود ہو خواہ وہ غلہ، انانج اور پھل فروٹ ہوں یا سبزیاں وغیرہ مثلاً انانج اور غلہ میں گندم، جو، چاول، گنا، کپاس، جوار، دھان (چاول)، باجره، موگنگ پھلی، ہمکی، اور سورج ہمکھی، رائی، سرسوں اور لوسن وغیرہ۔

پھلوں میں خربوزہ، آم، امروود، مالٹا، لوکاٹ، سیب، چیکو، انار، ناشپاتی، جاپانی پھل، سنگ ترا، پیپتا، اور ناریل، تربوز، فالسہ، جامن، پیچی، لیموں، خوبانی، آڑو، کھجور، آلو بخارا، گرما، انناس، انگور اور آلو چہ وغیرہ۔

سبزیوں میں ککڑی، ٹینڈا، کریلا، بھنڈی توری، آلو، ٹماٹر، گھیا توری، سبز مرچ، شملہ مرچ، پودینا، کھیرا، ککڑی (تر) اور اروی، توریا، پھول گوبھی، بندگوبھی، شلغم، گاجر، چقندہ، مٹر، پیاز، ہسن، پالک، دھنیا اور مختلف قسم کے ساگ اور میتھی اور میگن وغیرہ۔

ان سب کی پیداوار میں سے عشر (یعنی دسویں حصہ) یا نصف عشر (یعنی بیسویں حصہ) واجب

ہے۔ (الفتاویٰ الہندیہ، کتاب الزکوٰۃ، الباب السادس، ج ۱، ص ۱۸۶)

اللہ تعالیٰ نے سورۃ الانعام میں فرمایا:

وَأَتُوا حَقَّهُ يَوْمَ حَصَادِهِ ترجمہ کنز الایمان: کھیتی کئنے کے (پ ۸، الانعام: ۱۳۲) دن اس کا حق ادا کرو۔

امام اہلسنت مجدد دین ولت، پروانہ شمع رسالت، الشاہ امام احمد رضا خان علیہ رحمۃ اللہ الرحمن لکھتے ہیں کہ اکثر مفسرین مثلاً حضرت ابن عباس، طاؤس، حسن، جابر بن زید اور سعید بن الحسین رضی اللہ تعالیٰ عنہم کے نزدیک اس حق سے مراد عشر ہے۔

(فتاویٰ رضویہ مختصر جهہ کتاب الزکوٰۃ، ج ۱۰، ص ۶۵)

نبی کریم، رَءُوف رحیم صلی اللہ علیہ وآلہ وسلم نے ارشاد فرمایا: ”ہر اس شے میں جسے زمین نے نکالا، (اس میں) عشراً نصف عشراً ہے۔“

(کنز العمال، کتاب الزکوٰۃ، باب زکوٰۃ النبات والفواكه، الحدیث ۱۵۸۷۳، ج ۶، ص ۱۴۰)

حضرت سیدنا جابر رضی اللہ تعالیٰ عنہ بیان کرتے ہیں کہ رسول اکرم، نورِ مجسم، شاہ بنی آدم صلی اللہ علیہ وآلہ وسلم نے ارشاد فرمایا: ”جن زمینوں کو دریا اور بارش سیراب کرے ان میں عشراً (دو سو حصہ دینا واجب) ہے اور جو زمینیں اونٹ کے ذریعے سیراب کی جائیں ان میں نصف عشراً (پیسو حصہ واجب) ہے۔“

(صحیح مسلم، کتاب الزکوٰۃ، باب ماقیہ العشر اور نصف عشر، الحدیث ۹۸۱، ج ۱، ص ۴۸۸)

سوال: نصف عشر سے کیا مراد ہے؟

جواب: نصف عشر سے مراد پیسو حصہ ۲۰/۱ ہے۔ (بہار شریعت، ج ۱ حصہ ۵، ص ۹۱۶)

شہد کی پیداوار پر عشر

سوال: عشري زمین میں جو شہد پیدا ہو کیا اس پر بھی عشر دینا پڑے گا؟

جواب: جی ہاں۔ (الفتاویٰ الہندیہ، کتاب الزکاۃ، الباب السادس، ج ۱ ص ۱۸۶)

کس پیداوار پر عشر واجب نہیں؟

سوال: کن فصلوں پر عشر واجب نہیں؟

جواب: جو چیزیں ایسی ہوں کہ ان کی پیداوار سے زمین کا نفع حاصل کرنا مقصود نہ ہو ان میں عشرنہیں جیسے ایندھن، گھاس، بید، سرکنڈا، جھاؤ (وہ پودا جس سے تو کریاں بنائی جاتی

ہیں)، کھجور کے پتے وغیرہ، ان کے علاوہ ہر قسم کی ترکاریوں اور پھلوں کے بیچ کہ ان کی کھیتی سے ترکاریاں مقصود ہوتی ہیں بیچ مقصود نہیں ہوتے اور جو بیچ دوا کے طور پر استعمال ہوتے ہیں مثلاً کندر، پیٹھی اور کلونجی وغیرہ کے بیچ، ان میں بھی عشر نہیں ہے۔ اسی طرح وہ چیزیں جو زمین کے تابع ہوں جیسے درخت اور جو چیز درخت سے نکلے جیسے گوند اس میں عشر واجب نہیں۔

البته اگر گھاس، بید، جھاؤ (وہ پودا جس سے نوکریاں بنائی جاتی ہیں) وغیرہ سے زمین کے منافع حاصل کرنا مقصود ہو اور زمین ان کے لئے خالی چھوڑ دی تو ان میں بھی عشر واجب ہے۔ کپاس اور بینگن کے پودوں میں عشر نہیں مگر ان سے حاصل کپاس اور بینگن کی پیداوار میں عشر ہے۔ (در مختار، کتاب الزکوٰۃ، باب العشر، ج ۳، ص ۳۱۵، الفتاوی الہندیہ، کتاب الزکوٰۃ، الباب السادس فی زکوٰۃ زرع، ج ۱، ص ۱۸۶)

عشر واجب ہونے کے لئے کم از کم مقدار

سوال: عشر واجب ہونے کے لئے غله، پھل اور سبزیوں کی کم از کم کتنی مقدار ہونا ضروری ہے؟

جواب: عشر واجب ہونے کے لئے ان کی کوئی مقدار مقرر نہیں ہے بلکہ زمین سے غله، پھل اور سبزیوں کی جتنی پیداوار بھی حاصل ہو اس پر عشر یا نصف عشر دینا واجب ہو گا۔ (الفتاوی الہندیہ، المرجع السابق)

پاگل اور نابالغ پر عشر

سوال: اگر ان کی پیداوار کا مالک پاگل اور نابالغ ہو تو اس کو بھی عشر دینا ہوگا؟

جواب: عشر چونکہ زمین کی پیداوار پر ادا کیا جاتا ہے لہذا جو بھی اس پیداوار کا مالک ہو گا وہ عشر ادا کرے گا چاہے وہ مجنون (یعنی پاگل) اور نابالغ ہی کیوں نہ ہو۔

(الفتاویٰ الہندیہ، کتاب الزکوٰۃ، الباب السادس فی زکوٰۃ زرع، ج ۱، ص ۱۸۵، ملخص)

قرض دار پر عشر

سوال: کیا قرض دار کو عشر معاف ہے؟

جواب: قرض دار سے عشر معاف نہیں، اس لئے اگر قرض لے کر زمین خریدی ہو یا کاشت کا رپہلے سے مقرض ہو یا قرض لے کر کاشت کا ری کی ہوان سب صورتوں میں قرض دار پر بھی عشر واجب ہے۔

(الدر المختار ورد المختار، کتاب الزکوٰۃ، باب العشر، ج ۳، ص ۳۱۴)

علامہ عالم بن علاء الانصاری رحمۃ اللہ علیہ فرماتے ہیں کہ ”زکوٰۃ“ کے برخلاف عشر مقرض پر بھی واجب ہوتا ہے۔ (فتاویٰ تاتار خانیہ، کتاب العشر، ج ۲، ص ۳۲۰)

شرعی فقیر پر عشر

سوال: کیا شرعی فقیر پر بھی عشر واجب ہوگا؟

جواب: جی ہاں، شرعی فقیر پر بھی عشر واجب ہے کیونکہ عشر واجب ہونے کا سبب زمین نامی (یعنی قابل کاشت) سے حقیقتاً پیداوار کا ہونا ہے، اس میں مالک کے غنی یا فقیر ہونے کا کوئی اعتبار نہیں۔

(ما حوذ من العناية والکفایة، کتاب الزکوٰۃ، باب زکاۃ الزروع، ج ۲، ص ۱۸۸)

عشر کے نئے سال گزرنا شرط ہے یا نہیں؟

سوال: کیا عشر واجب ہونے کے لئے سال گزرنا شرط ہے؟

جواب: عشر واجب ہونے کے لئے پورا سال گزرنا شرط نہیں بلکہ سال میں ایک ہی کھیت میں چند بار پیداوار ہوئی تو ہر بار عشر واجب ہے۔

(الدر المختار و رد المحتار، کتاب الزکوٰۃ، باب العشر، ج ۲، ص ۳۱۳)

مختلف زمینوں کا عشر

سوال: مختلف زمینوں کو سیراب کرنے کے لئے الگ الگ طریقے استعمال کے جاتے ہیں، تو کیا ہر قسم کی زمین میں عشر (یعنی دسوال حصہ) واجب ہوگا؟

جواب: اس سلسلے میں تفصیل یہ ہے کہ

☆ جو کھیت بارش، نہر، نالے کے پانی سے (قیمت ادا کئے بغیر) سیراب کیا جائے، اس میں عشر یعنی دسوال حصہ واجب ہے،

☆ جس کھیت کی آبپاشی ڈول (یا اپنے ثوب دیل) وغیرہ سے ہو، اس میں نصف عشر یعنی بیسوال حصہ واجب ہے،

☆ اگر (نہر یا ثوب دیل وغیرہ کا) پانی خرید کر آبپاشی کی ہو یعنی وہ پانی کسی کی ملکیت ہے اس سے خرید کر آبپاشی کی، جب بھی نصف عشر واجب ہے،

☆ اگر وہ کھیت کچھ دنوں بارش کے پانی سے سیراب کر دیا جاتا ہے اور کچھ ڈول (یا اپنے ثوب دیل) وغیرہ سے، تو اگر اکثر بارش کے پانی سے کام لیا جاتا ہے اور کبھی کبھی ڈول (یا اپنے ثوب دیل) وغیرہ سے تو عشر واجب ہے ورنہ نصف عشر واجب ہے۔

(در مختار و رد المحتار، کتاب الزکوٰۃ، باب العشر، ج ۲، ص ۳۱۶)

ٹھیکے کی ذمینوں کا عشر

سوال: کیا ٹھیکے پر دی جانے والی زمین کی پیداوار پر بھی عشر ہوگا؟

جواب: جی ہاں، ٹھیکے پر دی جانے والی زمین کی پیداوار پر بھی عشر ہوگا۔

سوال: یہ عشر کون ادا کرے گا؟

جواب: اس عشر کی ادائیگی کا شناکار پر واجب ہوگی۔

(رد المحتار، کتاب الزکوٰۃ، باب العشر، ج ۳، ص ۳۱۴)

اگر خود فصل نہ بوئی تو عشر کس پر ہے؟

سوال: اگر زمین کا مالک خود کیتی باڑی میں حصہ نہ لے بلکہ مزارعوں سے کام لے تو عشر مزارع پر ہوگا یا مالکِ زمین پر؟

جواب: اس سلسلے میں دیکھا جائے گا کہ

اگر مزارع سے مراد وہ ہے جو زمین بٹائی پر لیتا ہے یعنی پیداوار میں سے آدھایا تیرا حصہ وغیرہ مالکِ زمین کا اور بقیہ مزارع کا ہو تو اس صورت میں دونوں پر ان کے حصے کے مطابق عشر واجب ہوگا۔ صدر الشریعۃ، بدرا الطریقہ، مولانا امجد علی اعظمی رحمۃ اللہ علیہ بہار شریعت میں فرماتے ہیں، ”عشری زمین بٹائی پر دی تو عشر دونوں پر ہے“ (بہار شریعت، ج ۱، حصہ ۵، ص ۹۲۱)

اور اگر مزارع سے مراد وہ ہے کہ جس کو مالکِ زمین نے زمین اجارہ پر دی مثلاً فی ایکڑ پچاس ہزار روپیہ تو اس صورت میں عشر مزارع پر ہوگا مالکِ زمین پر نہیں۔

(ماخوذ از بداع الصنائع، ج ۲، ص ۸۴)

مشترکہ زمین کا عشر

سوال: جوز میں کسی کی مشترکہ ملکیت ہو تو عشر کون ادا کرے گا؟

جواب: عشر کی ادائیگی میں زمین کا مالک ہونا شرط نہیں ہے بلکہ پیداوار کا مالک ہونا شرط ہے اس لئے جو حقیقی پیداوار کا مالک ہو گا وہ اس پیداوار کا عشر ادا کرے گا۔ فتاویٰ شامی میں ہے کہ ”عشر واجب ہونے کے لئے زمین کا مالک ہونا شرط نہیں بلکہ پیداوار کا مالک ہونا شرط ہے کیونکہ عشر پیداوار پر واجب ہوتا ہے نہ کہ زمین پر، اور زمین کا مالک ہونا یا نہ ہونا دونوں برابر ہے۔“ (رد المحتار، کتاب الزکوٰۃ، باب العشر، ج ۳، ص ۳۱۴)

گھریلو پیداوار پر عشر

سوال: گھریا قبرستان میں جو پیداوار ہو اس پر عشر ہو گایا نہیں؟

جواب: گھریا قبرستان میں جو پیداوار ہو، اس میں عشر واجب نہیں ہے۔

(الدر المختار، کتاب الزکوٰۃ، مطلب مہم فی حکم اراضی مصر والشام السلطانیة، ج ۳، ص ۳۲۰)

عشر کی ادائیگی سے پہلے اخراجات الگ کرنا

سوال: کیا عشر کل پیداوار سے ادا کیا جائے گا یا اخراجات وغیرہ نکال کر بقیہ پیداوار سے ادا کیا جائے گا؟

جواب: جس پیداوار میں عشر یا نصف عشر واجب ہو، اس میں کل پیداوار کا عشر یا نصف عشر لیا جائے گا۔ ایسا نہیں ہے کہ زراعت، مل، بیل، حفاظت کرنے والے اور کام کرنے والوں کی اجرت یا تج، کھاد اور ادویات وغیرہ کے اخراجات نکال کر باقی کا عشر یا نصف عشر دیا جائے۔ (الدر المختار و رد المختار، کتاب الزکوٰۃ، مطلب مہم فی حکم

اراضی مصر والشام السلطانیہ، ج ۳، ص ۲۱۷)

سوال: حکومت کو جو مالگزاری دی جاتی ہے کیا اسے بھی پیداوار سے نہیں نکالا جائے گا؟

جواب: جی نہیں، اس مالگزاری کو بھی پیداوار سے الگ نہیں کیا جائے گا بلکہ اسے بھی شامل کر کے عشر کا حساب لگایا جائے گا۔

عشر کی ادائیگی

سوال: عشر کب ادا کرنا ہوگا؟

جواب: جب پیداوار حاصل ہو جائے یعنی فصل پک جائے یا پھل نکل آئیں اور نفع اٹھانے کے قابل ہو جائیں تو عشر واجب ہو جائے گا۔ فصل کاٹنے یا پھل توڑنے کے بعد حساب لگا کر عشر ادا کرنا ہوگا۔ (الدر المختار و رد المحتار، کتاب الزکوٰۃ، باب العشر، مطلب مهم فی حکم اراضی ... الخ، ج ۳، ص ۳۲۱)

عشر پیشگی ادا کرنا

سوال: کیا عشر پیشگی طور پر ادا کیا جاسکتا ہے؟

جواب: اس کی چند صورتیں ہیں:

(۱) جب کھیتی تیار ہو جائے تو اس کا عشر پیشگی دینا جائز ہے۔

(۲) کھیتی بونے اور ظاہر ہونے کے بعد ادا کیا تو بھی جائز ہے۔

(۳) اگر بونے کے بعد اور ظاہر ہونے سے پہلے ادا کیا تو اظہر (یعنی زیادہ ظاہر) یہ ہے کہ پیشگی ادا کرنا جائز نہیں۔

(۴) پھلوں کے ظاہر ہونے سے پہلے دیا تو پیشگی دینا جائز نہیں اور ظاہر ہونے

کے بعد دیا تو جائز ہے۔ (فتاویٰ عالمگیری، کتاب الزکاۃ، ج ۱، ص ۱۸۶)

مذینہ: اگر چہ ذکر کی گئی بعض صورتوں میں پیشگی عشرادا کرنا جائز ہے لیکن افضل یہ ہے کہ پیداوار حاصل ہونے کے بعد عشرادا کیا جائے۔ (البحر الرائق، کتاب الزکوٰۃ، ج ۲، ص ۳۹۲)

پھل ظاہر ہونے اور کھیتی تیار ہونے سے مراد

سوال: پھل ظاہر ہونے اور کھیتی تیار ہونے سے کیا مراد ہے؟

جواب: اس سے مراد یہ ہے کہ کھیتی اتنی تیار ہو جائے اور پھل اتنے پک جائیں کہ ان کے خراب ہونے یا سوکھ جانے وغیرہ کا اندیشہ نہ رہے اگر چہ تو ڈنے یا کاشنے کے قابل نہ ہوئے ہوں۔ (ماخوذ از فتاویٰ رضویہ، ج ۱۰، ص ۲۲۱)

پیداوار بیچ دی تو عشر کس پر ہے؟

سوال: پھل ظاہر ہونے اور کھیتی تیار ہونے کے بعد پھل بیچ تو عشر بینے والے پر ہوگا یا خریدنے والے پر؟

جواب: ایسی صورت میں عشر بینے والے پر ہوگا۔ (ماخوذ از فتاویٰ رضویہ، ج ۱۰، ص ۲۲۱)

عشر کی ادائیگی میں تاخیر

سوال: عشرادا کرنے میں تاخیر کرنا کیسا؟

جواب: عشر پیداوار کی زکوٰۃ کا نام ہے اس لئے جو احکام زکوٰۃ کی ادائیگی کے ہیں، وہی احکام عشر کی ادائیگی کے بھی ہیں۔ اس لئے بغیر مجبوری کے اس کی ادائیگی میں تاخیر کرنے والا گنہگار ہے اور اس کی شہادت (یعنی گواہی) مقبول نہیں۔

(الفتاویٰ الہندیہ، کتاب الزکوٰۃ، الباب الاول، ج ۱، ص ۱۷۰)

سوال: اگر کوئی عشر واجب ہونے کے باوجود ادائہ کرے تو کیا کرنا چاہئے؟

جواب: جو خوشی سے عشر نہ دے تو بادشاہ اسلام جبراً (یعنی زبردستی) اس سے عشر لے سکتا ہے اور اس صورت میں بھی عشر ادا ہو جائے گا مگر ثواب کا مستحق نہیں اور خوشی سے ادا کرے تو ثواب کا مستحق ہے۔

(الفتاویٰ الہندیہ، کتاب الزکوٰۃ، الباب السادس فی زکوٰۃ الزرع والثمار، ج ۱، ص ۱۸۵)

مدینہ: یاد رہے کہ زبردستی عشر وصول کرنا بادشاہ اسلام ہی کا کام ہے عام لوگوں کو یہ اختیار حاصل نہیں ہے۔ ایسی صورت حال میں اسے عشر ادا کرنے کی ترغیب دی جائے اور رب تعالیٰ کی نار افسکی کا احساس دلایا جائے۔ ایسے لوگوں کو رسالہ ”عشر کے احکام“ یا یہ کتاب ”فیضانِ زکوٰۃ“ پڑھنے کے لئے تحفہ پیش کرنا بھی بے حد مفید ہو گا، ان شاء اللہ عزوجل۔

عشر ادا کرنے سے پہلے پیداوار کا استعمال

سوال: کیا عشر ادا کرنے سے پہلے پیداوار استعمال کر سکتے ہیں یا نہیں؟

جواب: جب تک عشر ادائہ کر دے یا پیداوار سے عشر الگ نہ کر لے، اس وقت تک پیداوار میں سے کچھ بھی استعمال کرنا جائز نہیں اور اگر استعمال کر لیا تو اس میں جو عشر کی مقدار بنتی ہے اتنا تاوان ادا کرنے البتہ تھوڑا سا استعمال کر لیا تو معاف ہے۔

(الدر المختار ورد المختار، کتاب الزکاۃ، مطلبہم فی حکم اراضی مصر الخ، ج ۲، ص ۳۲۱، ۳۲۲)

عشر دینی سے پہلے فوت ہو گیا تو؟

سوال: جس پر عشر واجب ہوا اور وہ فوت ہو جائے اور پیداوار بھی موجود ہے تو کیا اس میں سے عشر دیا جائے گا؟

جواب: ایسی صورت میں اگر پیداوار موجود ہو تو اس پیداوار میں سے عشر دیا جائے

گا۔ (الفتاویٰ الہندیہ، کتاب الزکوٰۃ، الباب السادس فی زکاۃ الزرع، ج ۱، ص ۱۸۵)

عشر میں رقم دینا

سوال: کیا عشر میں صرف پیداوار ہی دینی ہو گی یا اس کی قیمت بھی دی جاسکتی ہے؟

جواب: موجودہ فصل میں سے جس قدر غلہ یا پھل ہوں ان کا پورا عشر علیحدہ کرے یا اس کی پوری قیمت (بطور عشر) دے، دونوں طرح سے جائز ہے۔ (الفتاویٰ المصطفویہ، ص ۲۹۸)

اگر طویل عرصے سے عشر ادا نہ کیا ہوتا تو؟

سوال: اگر کئی سال عشر ادا نہ کیا ہوتا کیا کیا جائے؟

جواب: عشر کی عدمِ ادائیگی پر توبہ کرے اور سابقہ سالوں کے عشر کا حساب لگا کر بقدر استطاعت ادا کرتا رہے۔ (ماخوذ از الفتاویٰ المصطفویہ، ص ۲۹۸)

اگر فصل ہی کاشت نہ کی تو؟

سوال: اگر زراعت پر قادر ہونے کے باوجود کسی نے فصل کاشت نہیں کی تو کیا اس صورت میں بھی اس پر عشر واجب ہو گا؟

جواب: اگر کسی نے زراعت پر قادر ہونے کے باوجود اگر فصل کاشت نہیں کی تو پیداوار نہ ہونے کی بنا پر اس پر عشر کی ادائیگی واجب نہیں کیونکہ عشر زمین پر نہیں اس کی پیداوار پر واجب ہوتا ہے۔ (رد المحتار، کتاب الزکوٰۃ، باب العشر، ج ۲، ص ۳۲۳)

فصل ضائع ہونے کی صورت میں عشر

سوال: اگر کسی وجہ سے فصل ضائع ہو گئی تو عشر واجب ہو گا؟

جواب: کھیت بُویا مگر پیداوار ضائع ہو گئی مثلاً کھیت ڈوب گئی یا جل گئی یا سردی اور ٹو سے جاتی رہی تو ان سب صورتوں میں عشر ساقط ہے، جب کہ کل جاتی رہی اور اگر کچھ باقی ہے تو اس باقی کا عشر لیں گے اور اگر جانور کھا گئے تو (عشر) ساقط نہیں اور (عشر) ساقط ہونے کے لئے یہ بھی شرط ہے کہ اس کے بعد اس سال کے اندر اس میں دوسری زراعت تیار نہ ہو سکے اور یہ بھی شرط ہے کہ توڑنے یا کامنے سے پہلے ہلاک ہو ورنہ ساقط نہیں۔ (رد المحتار، کتاب الزکوٰۃ، ج ۲، ص ۳۲۲)

عشر کس کو دیا جائے

سوال: عشر کے دیا جائے؟

جواب: عشر چونکہ کھیت کی پیداوار کی زکوٰۃ کا نام ہے، اس لئے جن کو زکوٰۃ دی جاسکتی ہے ان کو عشر بھی دیا جاسکتا ہے۔

(الفتاویٰ الحنفیہ، کتاب الزکوٰۃ، فصل فی العشر فی ما یخرجہ الارض، ج ۱، ص ۱۳۲)

خریف کی فصلیں، سبزیاں اور پھل

خریف: اس سے مراد موسم گرمای فصلیں ہیں جن کی کاشت موسم گرمای کے آغاز میں مارچ تا جون جبکہ کٹائی موسم گرمای کے اختتام اور خزان میں اگست تا نومبر ہوتی ہے۔

خریف کی اہم فصلیں:

کپاس، بُوار، دھان (چاول)، باجرہ، مونگ پھلی، ہمکی، کماد (یعنی سکنا) اور سورج میکھی خریف کی اہم فصلیں ہیں دالوں میں دال مونگ، دال ماش اور لو بیا خریف

میں کاشت ہوتی ہیں۔

سبزیوں: گرمیوں میں کدو شریف، (ٹینڈا) ٹینڈا، کریلا، بھنڈی توری، آلو، ٹماڑ، گھیا توری، بہن مرچ، شملہ مرچ، پودینہ، کھیر، لگڑی (تر) اور آڑوی شامل ہیں۔

پھل: موسم گرمائیں خربوزہ، تربوز، آم، فالسہ، جامن، پیچی، لیموں، خوبانی، آڑو، کھجور، آلو بخارا، گرما، انناس، انگور اور آلو چہ شامل ہیں۔

ربیع کی فصلیں، سبزیاں اور پھل

ربیع: اس سے مراد موسم سرما کی فصلیں ہیں جن کی کاشت موسم سرما کے آغاز میں اکتوبر سے دسمبر تک ہوتی ہے اور کٹائی موسم سرما کے اختتام اور موسم بہار میں جنوری تا اپریل ہوتی ہے۔

ربیع کی اہم فصلیں:

ربیع کی اہم فصلوں میں گندم، چنا، بجو، بر سیم، توریا، رائی، سرسوں اور لوسن ہیں دالوں میں سورکی دال ربیع کی اہم فصل ہے۔

سبزیاں: اس موسم میں اٹھائی جانے والی سبزیوں میں پھول گوجھی، بندگو گوجھی، شلغم، گاجر، چندر، مٹر، پیاز، لہسن، مولی، پالک، دھنیا اور مختلف قسم کے ساگ اور میتھی شامل ہیں۔

پھل: ربیع کے پھلوں میں مالٹا، لوکاٹ، بیر، امرود، سیب، چیکو، انار، ناشپاتی، آم لوک (جاپانی پھل)، سنگڑا، پیپتا، اور ناریل شامل ہیں۔ عموماً شہد بھی ربیع کی فصل کے ساتھ ہی حاصل کیا جاتا ہے۔

سوال کرنے کا و بال

میٹھے میٹھے اسلامی بھائیو! آج کل سوال کرنے میں کوئی قباحت نہیں

سمجھی جاتی۔ اچھے خاصے تند رست لوگ بھیک مانگتے دکھائی دیتے ہیں جو کما کر خود بھی کھا سکتے ہیں اور اپنے گھروالوں کو بھی کھلا سکتے ہیں۔ یاد رکھئے بلا اجازتِ شرعی سوال کرنا حرام اور جہنم میں لے جانے والا کام ہے۔ (فتاویٰ رضویہ مُخَرَّجہ، ج ۱۰، ص ۲۵۲)

”ممانعت“ کے چھڑوف کی نسبت سے سوال کرنے کی

مدمت کے بارے میں مدنی آقاصی اللہ تعالیٰ علیہ والہ وسلم کے 6 فرائیں

(۱) حضرت سیدنا عبد اللہ بن عمر رضی اللہ تعالیٰ عنہما سے مردی ہے کہ شہنشاہ مدینہ، قرارِ قلب و سینہ، صاحبِ معطر پسینہ، باعثِ نزولِ سکینہ، فیضِ گنجینہ صلی اللہ تعالیٰ علیہ والہ وسلم نے فرمایا: ”تم میں سے کوئی شخص سوال کرتا رہے گا یہاں تک وہ اللہ تعالیٰ سے اس حال میں ملاقات کرے گا کہ اس کے جسم پر گوشت کا ایک مکڑا بھی نہیں ہو گا۔“

(صحیح مسلم، کتاب الزکوٰۃ، باب الکراہیۃ المسالۃ للناس، الحدیث، ۴۰، ج ۱۰، ص ۵۱۸)

(۲) حضرت سیدنا سمرہ بن جنڈب رضی اللہ تعالیٰ عنہ سے مردی ہے کہ نبی ملکرِ مم، نورِ مجسم، رسولِ اکرم، شہنشاہِ بنی آدم صلی اللہ تعالیٰ علیہ والہ وسلم نے فرمایا: ”سوال ایک قسم کی خراش ہے کہ آدمی سوال کر کے اپنے منہ کو نوچتا ہے، جو چاہے اپنے منہ پر اس خراش کو باقی رکھے اور جو چاہے چھوڑ دے۔“

(سنن ابی داؤد، کتاب الزکوٰۃ، باب ما تجوز فیه المسالۃ، الحدیث ۱۶۳۹، ج ۲، ص ۱۶۸)

(۳) حضرت سیدنا عایذ بن عمر رضی اللہ تعالیٰ عنہ سے مروی ہے کہ سرکارِ الامصار، ہم بے کسوں کے مدگار، شفیع روزِ نئماں، دو عالم کے مالک و مختار، حبیب پروردگار صَلَّی اللہ تعالیٰ علیہ وآلہ وسلم نے فرمایا: ”اگر لوگوں کو معلوم ہوتا کہ سوال کرنے میں کیا ہے تو کوئی کسی کے پاس سوال لے کر نہ جاتا۔“ (سنن نسائی، کتاب الزکوٰۃ، باب المسائلہ ج ۵، ص ۹۵)

(۴) حضرت سیدنا ابو ہریرہ رضی اللہ تعالیٰ عنہ سے مروی ہے کہ نور کے پیکر، تمام نبیوں کے سرزوں، دو جہاں کے تابوٰر، سلطانِ بحر و بُر صَلَّی اللہ تعالیٰ علیہ وآلہ وسلم نے فرمایا: ”جو مال بڑھانے کے لئے سوال کرتا ہے وہ انگارے کا سوال کرتا ہے تو چاہے زیادہ مانگے یا کم کا سوال کرے۔“

(صحیح مسلم، کتاب الزکوٰۃ، باب الكراہیۃ المسائلة للناس، الحدیث، ۱۰۴۰، ص ۵۱۸)

(۵) حضرت سیدنا ابن عباس رضی اللہ تعالیٰ عنہما سے مروی ہے کہ حضور پاک صاحبِ لولاک، سیارِ افلاک صَلَّی اللہ تعالیٰ علیہ وآلہ وسلم نے فرمایا: جس پر نہ فاقہ گز رانہ اتنے بال بچے ہیں جن کی طاقت نہیں رکھتا اور سوال کا دروازہ کھولے، اللہ عز وجل اس پر فاقہ کا دروازہ کھول دے گا ایسی جگہ سے جو اس کے خیال میں بھی نہیں۔

(شعب الایمان بباب فی الزکوٰۃ غصل فی الاستغفار عن المسائلۃ، الحدیث، ۳۵۲۶، ج ۳، ص ۲۷۴)

(۶) حضرت سیدنا عبد اللہ بن عمر رضی اللہ تعالیٰ عنہما سے مروی ہے کہ اللہ عز وجل کے محبوب، دانائے غیوب، مَنْزَهٗ عَنِ الْغَيْوَب صَلَّی اللہ تعالیٰ علیہ وآلہ وسلم نے صدقہ اور سوال سے بچنے کا ذکر کرتے ہوئے فرمایا: ”اوپر والہا تھی نیچے والے ہاتھ سے بہتر ہے، اوپر والہا تھی خرج کرنے والے ہے اور نیچے والے مانگنے والے۔“

(صحیح مسلم، کتاب الزکوٰۃ، باب بیان ان البد العلیا... الخ، الحدیث، ۱۰۳۲، ج ۱، ص ۵۱۵)

مَدْنَى الْتَّجَاءُ

زکوٰۃ ادا کرنے والے خوش نصیب اسلامی بھائیوں اور بہنوں کی خدمت میں مودبانہ گزارش ہے کہ اپنی زکوٰۃ قریبی رشتہ داروں کو دیں جو زکوٰۃ کے مستحق بھی ہوں یا پھر ایسے مقام پر دینے کی کوشش فرمائیں جہاں نہ صرف اس کا دینا جائز ہو بلکہ یہ صدقہ آپ کے لئے عظیم الشان ثوابِ جاریہ بن سکے۔ اس کو یوں سمجھئے کہ اگر آپ کوئی کاروبار کرنا چاہیں اور دو قسم کے کاروبار آپ کے پیش نظر ہوں۔

(۱) جس میں ایک مرتبہ نفع حاصل ہو گا پھر منقطع ہو جائے گا۔

(۲) جس میں نفع کا سلسلہ تلقیامت ہو۔

تو یقیناً آپ کا دل و دماغ دوسری قسم کے کاروبار کے حق میں فیصلہ دے گا۔ الحمد لله عز و جل تبلیغ قرآن و سنت کی عالمگیر تحریک دعوت اسلامی 36 سے زیادہ شعبہ جات میں مَدْنَى کام کر رہی ہے۔ برائے کرم! اپنی زکوٰۃ و عشر اور صدقات و خیرات دعوت اسلامی کو دینے کے ساتھ ساتھ اپنے رشتہ داروں، پڑوسیوں اور دوستوں پر بھی انفرادی کوشش فرمائیں کہ زکوٰۃ و عشر اور دیگر عطیات دعوت اسلامی کے مَدْنَى مرکز پر پہنچا کر یا کسی ذمہ دار اسلامی بھائی کو دے کر یا مَدْنَى مرکز پر فون کر کے کسی اسلامی بھائی کو طلب فرمائیں عنايت فرمادیجئے۔ اللہ عز و جل آپ کا سینہ مدینہ بنائے۔

امین بیحاء النبی الامین صلی اللہ تعالیٰ علیہ وآلہ وسلم

عالیٰ ملی مركز فیضان مدینہ محلہ سودا گران، پرانی بزری منڈی، باب المدینہ کراچی، پاکستان

فون: 91-38921492

www.dawateislami.net / www.dawateislami.org

دعوتِ اسلامی کی جہلکیاں

از شیخ طریقت، امیر اہلسنت، بانی دعوتِ اسلامی حضرت علامہ

مولانا ابو بلال محمد الیاس عطاء قادری رضوی ضیائی دامت برکاتہم الغالیہ

(۱) **مُمَالِك**: الْحَمْدُ لِلّٰهِ عَزَّ وَجَلَ تبلیغ قرآن و سنت کی عالمگیر غیر سیاسی تحریک "دعوتِ اسلامی"

تادِ متحریدنیا کے تقریباً 66 مُمَالِک میں اپنا پیغام پہنچا چکی ہے اور آگے گئے موقع جاری ہے۔ (۲) **مُحَفَّار**

میں تبلیغ: لاکھوں بے عمل مسلمان، نمازی اور سُنّتوں کے عادی بن چکے ہیں۔ مختلف مُمَالِک میں

معقار بھی مُبَلِّغینِ دعوتِ اسلامی کے ہاتھوں مشرف بے اسلام ہوتے رہتے ہیں۔ (۳) **مَدْفَس**

فَافلے: عاشقانِ رسول کے سُنّتوں کی تربیت کے بے شمار مَدْنَفی قافلے مُنَکَّبہ مُنَکَّبہ شہر بہ شہر اور قریب یہ

قریب یہ سفر کر کے علم دین اور سُنّتوں کی بہار ہے اور نیکی کی دعوت کی دھو میں چار ہے ہیں۔ (۴) **مَدْفَس**

تربيت گاهیں: مُشَعَّدِ مقامات پر تربیت گاہیں قائم ہیں جن میں ڈورونزدیک سے اسلامی بھائی

آکر قیام کرتے، عاشقانِ رسول کی صحبت میں سُنّتوں کی تربیت پاتے اور پھر قرب و جوار میں جا کر

"نیکی کی دعوت" کے مدنی پھول مہکاتے ہیں۔ (۵) **مَسَاجِد کی تعمیر**: کے لیے "مجلسِ خُذَامُ

الْمَسَاجِد" قائم ہے، مُتَعَدِّد مساجد کی تعمیرات کا ہر وقت سلسلہ رہتا ہے، کئی شہروں میں "مَدْنَفی مرکز فیضان

مَدِینَة" کی تعمیرات کا کام بھی جاری ہے۔ (۶) **آئِمَّہ مَسَاجِد**: بے شمار مساجد کے امام و مُؤذنین اور

خادِمین کے مُخاہرے (تخواہوں) کی ادائیگی کا بھی سلسلہ ہے۔ (۷) **مُگُونَگَے**، بَرَے اور

نَابِيِّنَا: ان کے اندر بھی مَدْنَفی کام ہو رہا ہے اور ان کے مَدْنَفی قافلے بھی سفر کرتے رہتے

ہیں۔ (۸) **جَيْل خانے**: قیدیوں کی تعلیم و تربیت کے لیے جیل خانوں میں بھی مدنی کام کی ترکیب

ہے۔ کراچی سینٹرل جیل میں قیدیوں کو عالم بنانے کیلئے جامعہ المدینہ کا بھی سلسلہ ہے۔ کئی ڈاکو اور جرائم

پیشہ افراد جیل کے اندر ہونے والے مَدْنَفی کاموں سے مُتأثر ہو کرتا ہب ہونے کے بعد رہائی پا کر

عاشقانِ رسول کے ساتھ مَدْنَفی قافلوں کے مسافر بنئے اور سُنّتوں بھری زندگی گزارنے کی سعادت پا رہے

ہیں، آتشیں اسلنجہ کے ذریعے اندھا دھنڈ گولیاں برسانے والے اب سُنّتوں کے مَدْنَفی پھول برسا رہے

ہیں! اُبَرِ الْخِيَن کی انفرادی کوششوں کے باعث گفار قیدی بھی مُشرِف بہ اسلام ہو رہے ہیں۔ (۹) اجتماعی اغتكاف: دنیا کی بے شمار مساجد میں ماہ رمضان المبارک کے 30 دن اور آخری عشرہ میں اجتماعی اغتكاف کا اہتمام کیا جاتا ہے۔ ان میں ہزارہ اسلامی بھائی علم دین حاصل کرتے، سُنوں کی تربیت پاتے ہیں۔ نیز کئی مُعْشِکِ فین چاندرات، ہی سے عاشقان رسول کے ساتھ سُنوں کی تربیت کے مدنی قافلوں کے مسافر بن جاتے ہیں۔ (۱۰) حج کے بعد سب سے بڑا اجتماع: دنیا کے مختلف ممالک میں ہزاروں مقامات پر ہونے والے ہفتہوار سُنوں بھرے اجتماعات کے علاوہ عالمی اور صوبائی سطح پر بھی سُنوں بھرے اجتماعات ہوتے ہیں۔ جن میں ہزاروں لاکھوں عاشقان رسول شرکت کرتے ہیں اور اجتماع کے بعد خوش نصیب اسلامی بھائی سُنوں کی تربیت کے مدنی قافلوں کے مسافر بھی بنتے ہیں۔ مدینۃ الاولیاء ملیان شریف (پاکستان) میں واقع صحرائے مدینہ کے کثیر رقبے پر ہر سال تین دن کا بین الاقوامی سُنوں بھرا اجتماع ہوتا ہے۔ جس میں دنیا کے کئی ممالک سے مدنی قافلے شرکت کرتے ہیں۔ بلاشبہ یہ مسلمانوں کا حج کے بعد سب سے بڑا اجتماع ہوتا ہے۔ صحرائے مدینہ مدینۃ الاولیاء ملیان اور صحرائے مدینہ باب المدینہ کراچی کا کثیر رقبہ دعوتِ اسلامی کی ملکیت ہے۔ (۱۱) اسلامی بہنوں میں مدنی انقلاب: اسلامی بہنوں کے بھی فرعی پرده کے ساتھ مُسَفَّد مقامات پر ہفتہوار اجتماعات ہوتے ہیں۔ لاتعداد بے عمل اسلامی بہنیں، نمازی اور مدنی مُرْقَعوں کی پابند ہو چکی ہیں۔ دنیا کے مختلف ممالک میں اکثر گھروں کے اندر ان کے تقریباً روزانہ ہزاروں مدارس بنام مدرستہ المدینہ (برائے بالغات) بھی لگائے جاتے ہیں، ایک اندازے کے مطابق فقط باب المدینہ (کراچی) میں اسلامی بہنوں کے 1317 مدرسے تقریباً روزانہ لگتے ہیں جن میں 12017 اسلامی بہنیں قران پاک، نماز اور سُنوں کی مفت تعلیم پا تیں اور دعائیں یاد کرتی ہیں۔ (۱۲) مدنی انعامات: اسلامی بھائیوں اور اسلامی بہنوں اور طلباء کو فرائض و واجبات، سُنن و مُسْتَحبَات اور اخلاقیات کا پابند بنانے اور مہلکات (یعنی گناہوں) سے بچنے کے لیے مدنی انعامات کی صورت میں ایک نظام عمل دیا گیا ہے۔ بے شمار اسلامی بھائی، اسلامی بہنیں اور طلباء مدنی انعامات کے مطابق عمل کر کے روزانہ سونے سے قبل "فکرِ مدینہ" یعنی اپنے اعمال کا جائزہ لے کر کارڈ یا

پاک سائز رسالے میں دیئے گئے خانے پر کرتے ہیں۔ (۱۳) **مَذْكُورَاتٌ: بِسَاوْقَاتٍ** مدنی مذاکرات کے اجتماعات کا انعقاد بھی ہوتا ہے جس میں عقائد و اعمال، شریعت و طریقت، تاریخ و سیرت، طباعت و روحانیت وغیرہ مختلف موضوعات پر پوچھے گئے سوالات کے جوابات دیئے جاتے ہیں۔

(یہ جوابات خود امیر الہستُّت دامت برکاتہم العالیہ دیتے ہیں۔ مجلسِ مکتبۃ المدینہ)

(۱۴) **رُوحانی علاج اور استخارہ: وَكَيْا رَمَ مُسْلِمُونَ كَاتِعَوْيَادَاتٍ كَذِرِيَّةٍ فِي سَبِيلِ اللَّهِ** علاج کیا جاتا ہے نیز استخارہ کرنے کا سلسلہ بھی ہے۔ ماہانہ کم و بیش ڈیڑھ لاکھ مسلمان اس سے مشغیض ہوتے ہیں (۱۵) **حُجَّاجَ كَسِ تَرْبِيَةٍ:** حج کے موسم بہار میں حاجی کمپوں میں مُبلغینِ دعوتِ اسلامی حاجیوں کی تربیت کرتے ہیں۔ حج و زیاراتِ مدینۃ منورہ میں رہنمائی کے لیے مدینے کے مسافروں کو حج کی کتابیں بھی مفت پیش کی جاتی ہیں۔ (۱۶) **تَعْلِيمَى اَدَادِيَّةٍ:** تعلیمی اداروں مثلاً دینی مدارس، اسکولز، کالجزوں اور یونیورسٹیز کے اساتذہ و طلباء کو پیشہ پیشہ آقامدینے والے مصطفیٰ ﷺ کی سنتوں سے روشناس کروانے کے لیے بھی مدنی کام ہو رہا ہے۔ بے شمار طلباء سنتوں بھرے اجتماعات میں شرکت کرتے ہیں نیز مدنی قافلوں کے مسافر بھی بنتے رہتے ہیں، الحمد للہ عز و جل متعدد دنیوی علوم کے دلدادہ بے عمل طلباء، نمازی اور سنتوں کے عادی ہو گئے۔ چھٹیوں میں دینی تربیت کے لیے ”فیضانِ قرآن و حدیث کورس“ کی بھی ترکیب کی جاتی ہے۔ (۱۷) **جَامِعَةُ الْمَدِينَةِ:** کثیر جامعات بنام ”جامعۃ الدینۃ“ قائم ہیں ان کے ذریعے لاتعداد اسلامی بھائیوں کو (حسبِ ضرورت قیام و طعام کی سہولتوں کے ساتھ) ”درس نظامی“ (یعنی عالم کورس) اور اسلامی بہنوں کو ”عالمه کورس“ کی مفت تعلیم دی جاتی ہے۔ اہلسنت کے مدارس کے ملک گیر ادارہ تنظیم المدارس (پاکستان) کی جانب سے لئے جانے والے امتحانات میں برسوں سے تقریباً ہر سال ”دعوتِ اسلامی“ کے جامعات کے طلباء اور طالبات پاکستان میں نمایاں کامیابی حاصل کر کے بساوقات اول، دوم اور سوم پوزیشن حاصل کرتے ہیں۔ (۱۸) **مَدْرَسَةُ الْمَدِينَةِ:** اندر و اندر و بیرون ملک حفظ و ناظرہ کے لاتعداد مدارس بنام ”مدرسۃ الدینۃ“ قائم ہیں۔ پاکستان میں تادم تحریر کم و بیش 42,000 (پیالیس ہزار) مدنی منئے اور مدنی مئیوں کو حفظ و ناظرہ کی مفت تعلیم دی جا رہی ہے۔ (۱۹) **مَدْرَسَةُ الْمَدِينَةِ (بِالْفَانِ):** اسی

طرح مختلف مساجد وغیرہ میں عموماً بعد نمازِ عشاء ہزارہا مدرستہ المدینہ کی ترکیب ہوتی ہے جن میں اسلامی بھائی صحیح خارج سے حروف کی درست ادائیگی کے ساتھ قرآن کریم سیکھتے اور دعائیں یاد کرتے نمازیں وغیرہ درست کرتے اور سُنّوں کی تعلیم مفت حاصل کرتے ہیں۔ (۲۰) **شفا خانی**: محدود پیمانے پر شفا خانے بھی قائم ہیں جہاں بیمار طلباء اور مدنی عملہ کا مفت علاج کیا جاتا ہے ضرورتا داخل بھی کرتے ہیں نیز حسب ضرورت بڑے اپنالوں کے ذریعے بھی علاج کی ترکیب بنائی جاتی ہے (۲۱) **شخص صُحْصُص فی الفقہ**: یعنی "مفتقی کورس" کا بھی سلسلہ ہے جس میں متعدد علمائے کرام افقاء کی تربیت پار ہے ہیں۔ (۲۲) **شروعت کو رس**: ضروریات دین سے روشناس کروانے کیلئے اپنی نوعیت کا معرفہ و "شروعت کو رس" بھی شروع کیا گیا ہے جس میں تمام شعبہ ہائے زندگی سے تعلق رکھنے والے اسلامی بھائی شرکت کرتے ہیں۔ اسلامی بہنوں میں بھی یہ کورس جاری ہے۔ اس کیلئے دعوتِ اسلامی کی "مجلس تحقیقات شرعیہ" کے مبلغین علماء، کرامَ کَثَرَهُمُ اللَّهُ تَعَالَى نے باقاعدہ ایک ضخیم کتاب بنام "نصاب شریعت (حصہ اول) " مرتب فرمائی ہے جو کہ مکتبۃ المدینہ کی تمام شاخوں سے ہدایتہ طلب کی جاسکتی ہے۔ (۲۳) **مجلس تحقیقات شرعیہ**: مسلمانوں کو پیش آمدہ جدید مسائل کے حل کے لئے مجلس تحقیقات شرعیہ مصروف عمل ہے جو کہ دعوتِ اسلامی کے مبلغین علماء و مفتیان کرام پر مشتمل ہے۔ (۴۴) **دارالافتاء، اهل سنت**: مسلمانوں کے شرعی مسائل کے حل کے لیے متعدد "دارالافتاء" قائم کئے گئے ہیں جہاں دعوتِ اسلامی کے مبلغین مفتیان کرام، بال مشافہ، تحریری اور مکتوبات کے ذریعے شرعی مسائل کا حل پیش کر رہے ہیں۔ اکثر فتاویٰ کمپیوٹر پر کپوڑ کر کے دیئے جاتے ہیں۔ (۴۵) **انشر نیٹ**: انٹرنیٹ کی ویب سائٹ www.dawateislami.net کے ذریعے دنیا بھر میں اسلام کا پیغام عام کیا جا رہا ہے۔ (۴۶) **آن لائن دارالافتاء، اهل سنت**: دعوتِ اسلامی کی website میں دارالافتاء اہل سنت پر دنیا بھر کے مسلمانوں کی طرف سے پوچھھے جانے والے مسائل کا حل بتایا جاتا، کفار کے اسلام پر اعتراضات کے جوابات دیئے جاتے اور ان کو اسلام کی دعوت پیش کی جاتی ہے۔ (۴۷، ۴۸) **مکتبۃ المدینہ اور المدینۃ العلمیۃ**: ان دونوں اداروں کے ذریعے سرکاری علیحدہ رحمۃ اللہ علیہ اور دیگر علمائے الحسنت کی کتابیں زیر طبع سے آراستہ ہو کر

لارکھوں لاکھ کی تعداد میں عوام کے ہاتھوں میں پھنس کر سنتوں کے بچوں کھلاؤ رہی ہیں۔ الحمد لله عزوجل دعوتِ اسلامی نے اپنا پرلس (Press) بھی قائم کر لیا ہے۔ نیز سنتوں بھرے بیانات اور مدنی مذاکرات کی لاکھوں کیسیں بھی دنیا بھر میں پھنسیں اور پہنچی رہی ہیں (۲۹) مجلسِ تفتیش کتب و درسائل: غیر محتاط کتب چھاپنے کے سبب ائمہ مسکمہ میں پھیلتے والی گرافی اور ہونے والے گناہ جاریہ کے سندِ باب کے لیے، مجلس تفتیش کتب درسائل، قائم ہے جو مُصنِّفین و مُؤلفین کی گذب کو عتاً کر، کفرات، اخلاقیات، عربی عبارات اور فقہی مسائل کے حوالے سے ملاحظہ کر کے سند جاری کرتی ہے۔ (۳۰) مختلف کودسز: مہلکہ میں کی تربیت کے لیے مختلف کورس کا اہتمام کیا جاتا ہے مثلاً ۴۱ دن کامنی قافلہ کورس، ۶۳ دن کا تربیتی کورس، گونگے بھروس کے لیے ۳۰ دن کامنی تربیتی کورس، امامت کورس اور مدرس کورس وغیرہم۔ (۳۱) ایصال ثواب: اپنے مرحوم عزیزوں کے نام ڈالا کر فیضان سنت، نماز کے احکام اور دیگر چھوٹی بڑی کتابیں تقسیم کرنے کے خواہش مند اسلامی بھائی مکتبۃ المدینہ سے رابطہ کرتے ہیں) (۳۲) مکتبۃ المدینہ کے بستے: شادی بیاہ و دیگر خوشی وغیری کے موقع پر اہل خانہ کی طرف سے مفت کتابیں با شے کیلئے مکتبۃ المدینہ کے بستے (اسٹال) لگائے جاتے ہیں یہ خدمت مکتبہ کامنی عملہ خود پیش کرتا ہے آپ صرف رابطہ فرمائیں) (۳۳) مجلس تراجم: مکتبۃ المدینہ سے شائع ہونے والے مختلف رسالوں کے مختلف زبانوں میں ترجم کر کے اسے دنیا کے کئی ممالک میں بھیجنے کی ترکیب کی جاتی ہے۔ (۳۴) بیرونی ملک اجتماعات: دنیا کے کئی ممالک میں دو، دو دن کے سنتوں بھرے اجتماعات کا انعقاد کیا جاتا ہے جہاں ہزاروں مقامی اسلامی بھائی شرکت کرتے ہیں نیزان اجتماعات کی برکت سے وقار و فخار مسلم، مسلمان ہو جاتے ہیں پھر ان اجتماعات سے ہاتھوں ہاتھ مدنی قائلہ را خدا عزوجل میں سفر اخیار کرتے ہیں۔ (۳۵) تربیتی اجتماعات: ملک و بیرونی ملک میں ذمہ داران کے دو اتنی دن کے تربیتی اجتماعات منعقد کئے جاتے ہیں جن میں ہزاروں ذمہ داران شرکت کر کے مدنی کام کو مزید بہتر انداز میں کرنے کا عزم کر کے لوٹتے ہیں۔ (۳۶) مسندی چینی: الحمد لله عزوجل دعوتِ اسلامی کی مرکزی مجلسِ شوریٰ نے خوب چڑھجہد کر کے رمضان المبارک ۱۴۲۹ھ (2008) سے مدنی چینی کے ذریعے گرگر سنتوں کا پیغام عام پیش کرنا شروع کر دیا اور دیکھتے ہی دیکھتے اس کے حیرت انگیز مدنی نتائج آنے لگے۔ یقیناً اس کی یہ برکت تو پچھے بھی سمجھ سکتی

ہے کہ جب تک مدنی چینل گھر یا دفتر وغیرہ کے .V.A میں آن رہے گا کم از کم اس وقت تو مسلمان دوسرے گناہوں بھرے چینلو سے بچ رہیں گے۔ الحمد لله عَزَّوَ جَلَّ ہماری توقع سے زیادہ مدنی چینل کو کامیابی حاصل ہو کر رہی ہے۔ آج کل ابتدائی آزمائشی سلسلوں (پروگراموں) کی ترکیب ہے اور دنیا کے مختلف مقامات سے روزانہ ہزاروں مبارکبادیوں اور حوصلہ افزائیوں کے پیغامات موصول ہو رہے ہیں۔ ان پیغامات میں اس طرح کی باتیں بھی ہوتی ہیں کہ ہم نے مدنی چینل دیکھ کر گناہوں سے توبہ کر لی ہے، ہم نمازی اور سٹوں کے عادی بنتے جا رہے ہیں، بلکہ الحمد لله عَزَّوَ جَلَّ کفار کی اسلام آوری کی بھی بہاریں موصول ہو رہی ہیں۔

تفصیلی معلومات کیے لئے رسالہ "دعوتِ اسلامی کا تعارف" مکتبۃ المدینہ سے ہدیۃ طلب کیجئے

کیا غصہ حرام ہے؟

عوام میں یہ غلط مشہور ہے کہ "غضہ حرام ہے" یعنی غصہ ایک غیر اختیاری امر ہے، انسان کو آہی جاتا ہے، اس میں اس کا قصور نہیں، ہاں غصہ کا بے جا استعمال برآ ہے۔ بعض صورتوں میں غصہ ضروری بھی ہے مثلاً جہاد کے وقت اگر غصہ نہیں آئے گا تو اللہ عَزَّوَ جَلَّ کے دشمنوں سے کس طرح لڑیں گے

مأخذ و مراجع

(١)	فران مجید	قام باري تعالیٰ
(٢)	حکم الائمان فی ترجمة القرآن	اعلیٰ حضرت امام احمد رضا خان متوفی ١٣٣٠ھ
(٣)	صحیح البخاری	امام محمد بن اسحاق بن عاصی متوفی ٤٥٦ھ
(٤)	صحیح مسلم	امام سلم بن حجاج بن مسلم المشری متوفی ٤٦١ھ
(٥)	سنن الترمذی	امام ابو عیسی محمد بن عسکر الترمذی متوفی ٢٨٩ھ
(٦)	سنن ابی ذاہد	امام ابو داؤد سلیمان بن اشعث متوفی ٢٧٥ھ
(٧)	سنن ابن ماجہ	امام ابو عیبدالله محمد بن زید القرزوی متوفی ٣٢٣ھ
(٨)	المُسْنَدُ لِلإِمَامِ أَخْمَدَ بْنِ حَنْبلِ	امام احمد بن حنبل متوفی ٤٣١ھ
(٩)	المُعْجمُ لِكَبِيرٍ	امام سلیمان بن احمد طبرانی متوفی ٤٣٦ھ
(١٠)	المُعْجمُ الْأَوَسْطَ	امام سلیمان بن احمد طبرانی متوفی ٤٣٦ھ
(١١)	شعب الائمان	امام احمد بن حسین بن عاصی متوفی ٤٣٥ھ
(١٢)	مجمع نزوان	حافظ نور الدین علی بن ابو بکر جعفی متوفی ٤٨٠ھ
(١٣)	التُّرْغِيبُ وَالتُّرْهِيبُ	امام زکی الدین عبدالظیم المدری متوفی ١١٨٥ھ
(١٤)	المسند لابی یعلیٰ	شیخ الاسلام ابو علی احمد الموصلی متوفی ٤٣٠ھ
(١٥)	صحیح ابن حزمیة	امام الامام ابو بکر محمد بن اسحاق بن خزیم متوفی ٤٣١ھ
(١٦)	مرآیل ابی ذاہد	امام ابو داؤد سلیمان بن اشعث متوفی ٤٢٥ھ
(١٧)	نزوان	امام اشیع ابن حجر عسکری متوفی ٩٧٣ھ
(١٨)	براءة الناجیع	فتی احمد بار خان نسی متوفی ١٣٩١ھ
(١٩)	کفر المختار	علام علاء الدین محمد بن علی متوفی ٤٠٨٨ھ
(٢٠)	رذ المحدار	علام سید محمد امین بن علی متوفی ١٤٥٢ھ
(٢١)	بهار شریعت	صدر الشریعہ مفتی امجد علی عظیمی متوفی ١٣٧٦ھ
(٢٢)	فناوی فقہہ ملت	جالال الدین احمدی متوفی ١٣٢٢ھ
(٢٣)	وقار الفتاوی	علام وقار الدین متوفی ١٣١٣ھ
(٢٤)	فناوی جنديہ	علام ملا نظام الدین حوالی ١٤٠٠ھ
(٢٥)	فناوی رضویہ	اعلیٰ حضرت امام احمد رضا خواجہ ١٤٣٦ھ
(٢٦)	فناوی امدادیہ	فتی امجد علی عظیمی حوالی ١٤٢٧ھ
(٢٧)	فناوی فیض الرسول	فتی جلال الدین احمد احمدی
(٢٨)	فناوی سراجیہ	علامہ علی بن عثمان سراج الدین
(٢٩)	فناوی العایہ	علام عالم بن العلاء النصاری متوفی ١٤٨٦ھ
(٣٠)	حیب الفناوی	فتی حبیب اللہ نصی
(٣١)	ہدایۃ الصنایع	امام علاء الدین ابو بکر بن مسعود متوفی ٤٥٨ھ
(٣٢)	شرح نقایہ	امام مؤرالدین ابو الحسن متوفی ١٤١٣ھ
(٣٣)	حاشیۃ الطحطاوی	علامہ احمد بن طحطاوی متوفی ١٤٣١ھ
(٣٤)	غیر العيون الابصار	علامہ احمد بن محمد الحموی متوفی ١٤٩٨ھ
(٣٥)	تدویر الابصار	شیخ شمس الدین تمرناشی متوفی ١٤٠٣ھ

الْحَمْدُ لِلّٰهِ رَبِّ الْعَالَمِينَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِينَ
آمَّا بَعْدُ فَأَعُوذُ بِاللّٰهِ مِنَ الشَّيْطَنِ الرَّجِيمِ بِسْمِ اللّٰهِ الرَّحْمٰنِ الرَّحِيمِ

شادی کی دعوت میں ثواب کھانے کا مدنی نسخہ

شادی میں جہاں بہت سارا مال خرچ کیا جاتا ہے وہاں دعوت طعام کے اندر خواتین و حضرات میں ایک ایک ”مدانی بستہ“ (STALL) گواکر حسب توفیق مدنی رسائل و پمپلٹ اور ستاؤں بھرے بیانات کی کیٹیں وغیرہ مفت تقسیم کرنے کی ترکیب فرمائیے اور ڈھیروں نیکیاں کمائیے۔ آپ صرف مکتبۃ المدینہ کو آرڈر دے دیجئے۔ باقی کام ان شاء اللہ اسلامی بھائی اور اسلامی بھنیں خود ہی سنہجات لیں گے۔ جزاک اللہ خيراً۔

نوت: سوم، چہلم و گیارہویں شریف کی نیاز کی دعوت وغیرہ موقع پر بھی ایصال ثواب کے لئے اسی طرح ”لنگر رسائل“ کے ”مدنی بستے گوایے ایصال ثواب“ کے لئے اپنے مرحوم عزیزوں کے نام ڈلا کر **فیضانِ سنت**، نماز کے احکام اور دیگر چھوٹی بڑی کتابیں، رسائل اور پمپلٹ وغیرہ تقسیم کرنے کے خواہشمند اسلامی بھائی مکتبۃ المدینہ سے رجوع فرمائیں۔

مکتبۃ المدینہ کی شاخیں

گراپی - شہید مسجد کھارا در - فون 3642211 - 2203311 - 2314045	حیدر آباد - فیضان مدینہ آفندی ناؤن - فون 4511192
الوزیر - دربار مارگیت بخ - بخش روڈ - فون 7311679	لاتان - نزد پیپل والی مسجد، اندرودن بوہرگیت - فون 4411665
سردار آباد (فیصل آباد) - ائمین پور بازار - فون 2632625	راولپنڈی - اعغر مال روڈ نزد عید گاہ - فون 058-61037212
چشمیر - پونک شہید اس میر پور	پشاور - فیضان مدینہ گلبرک نمبر 1 انور اسٹریٹ صدر پشاور

مکتبۃ المدینہ فیضان مدینہ محلہ سودا گران پرانی سبزی منڈی باب المدینہ (کراچی)

فون: 4921389-93/4126999 فیکس: 4125858

Email: mactaba@dawateislami.net \ www.dawateislami.net